



FEBRUARY 2013

مفت سلسلہ اشاعت نمبر 226

Regd. # SC-1177

فلسفہ موت و حیات

تالیف

علامہ مولانا ابو حمزہ محمد عمران مدنی مدظلہ العالی
(مدرس جامعہ النور مفتی دارالافتاء ممبئی)

جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

فلسفہ موت و حیات

تألیف

علامہ مولانا ابو حمزہ محمد عمران المدنی مدظلہ العالی
(مدرس جامعۃ النور و مفتی دارالافتاء محمدی)

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی، فون: 32439799

نام کتاب : فلسفہ موت و حیات

مؤلف : علامہ مولانا ابو حمزہ محمد عمران المدنی مدظلہ العالی

سن اشاعت : ربیع الاول ۱۴۳۴ھ / فروری ۲۰۱۳ء

تعداد اشاعت : ۳۰۰۰

ناشر : جمعیت اشاعت اہلسنت (پاکستان)

نور مسجد کاغذی بازار میٹھادر، کراچی، فون: 32439799

خوشخبری: یہ رسالہ website: www.ishaateislam.net پر موجود ہے۔

شرفِ انتساب

میں اپنی اس کاوش کو اپنے مشفق والدین کی طرف منسوب کرتا ہوں جن کی محبتوں اور شفقتوں کے سائے میں میں زندگی گزار رہا ہوں، جن کی دعاؤں کی برکت سے آج میں کچھ پڑھنے اور لکھنے کے قابل ہوا ہوں۔

اللہ تعالیٰ کی بارگاہ میں بصدِ عجز و نیاز یہ قرآنی دعا کرتا ہوں:

رَبِّ ارْحَمْهُمَا كَمَا رَبَّيَانِي صَغِيرًا (بنی اسرائیل: ۲۴/۱۷)

اے میرے رب! تو ان دونوں پر رحم کر جیسا کہ ان دونوں نے

مجھے بچپن میں پالا۔

فہرست

6	۱۔ پیش لفظ
9	۲۔ فلسفہ موت و حیات
12	۳۔ فلسفہ موت و حیات قرآن کی روشنی میں
14	۴۔ موت و حیات کے معانی
17	۵۔ موت کیا ہے؟
18	۶۔ انسانی موت کی تاریخ
18	۷۔ پیدائش موت کی حکمت
19	۸۔ موت وجودی ہے یا عدمی؟
21	۹۔ موت و حیات کے ادوار
23	۱۰۔ فرشتوں کی حیات و ممات
23	۱۱۔ چوپایوں کی حیات و ممات
23	۱۲۔ موت کی یاد
25	۱۳۔ یادِ موت کی ترغیب
26	۱۴۔ موت کی خواہش کرنا کیسا؟
31	۱۵۔ انذار و بشیر میں ذکرِ موت کی حکمتیں
39	۱۶۔ حیات بعد الممات کا عقیدہ
40	۱۷۔ کفار کو ڈھیل دینا
43	۱۸۔ حیات بعد الممات کا انسانی زندگی پر اثر
47	۱۹۔ حیات الانبیاء کا بیان
52	۲۰۔ حیات شہداء کا بیان
54	۲۱۔ اقوالِ مفسرین معتمدین

- ۲۲۔ شہداء کے فضائل 57
- ۲۳۔ حیاتِ اولیاء کا بیان 59
- ۲۴۔ عام مومن کی حیات کا بیان 61
- ۲۵۔ کافر کی حیات کا بیان 63
- ۲۶۔ زندہ افراد کے اعمال کا فوت شدگان پر پیش کیا جانا 65
- ۲۷۔ عذابِ جسم کو ہوگا، یا روح کو یا دونوں کو؟ 67
- ۲۸۔ خلاصہ بحث 70
- ۲۹۔ روح کیا ہے؟ 71
- ۳۰۔ ارواح کی قیام گاہ کے متعلق آثار اور اقوالِ علماء کا بیان 72
- ۳۱۔ روح کے کارنامے 76
- ۳۲۔ مآخذ و مراجع 79

نوٹ

رسالہ کے آخر میں شیخ الاسلام حضرت علامہ مخدوم محمد ہاشم ٹھٹوی
متوفی ۱۱۷۴ھ کا فارسی زبان میں استغاثہ دربار گاہِ مصطفیٰ ﷺ بمعہ
اردو ترجمہ از مفتی محمد عطاء اللہ نعیمی شائع کیا گیا ہے۔

پیش لفظ

موت

ایک حقیقت ہے جس سے انکار!..... ناممکن

کسی لئے وحشت و دہشت اور کسی کے لئے مسرت و شادمانی،

فرمایا قرآن میں خالق کائنات نے

﴿كُلُّ نَفْسٍ ذَائِقَةُ الْمَوْتِ﴾ (آل عمران: ۱۸۵)

ترجمہ: ہر جان کو موت چکھنی ہے۔ (کنز الایمان)

یہ جہان رفیق..... فنا، یہ دنیا گنج بخش..... رنج و عناء، جو آیا..... اُسے جانا ہے، جس نے

دروازہ عدم سے خضاء وجود میں قدم رکھا اُس کو رخنہ فنا سے نکالا، جس نے رختِ آصال و اما

نی عرصہ زندگانی میں لا کر رکھا اُس کو لازمی فریب دیکر بہرِ اجل نے لوٹا۔

ایک عربی مقولہ ہے:

الْمَوْتُ قَدْ حَكَلَ كُلَّ نَفْسٍ شَارِبُهَا

موت ایک پیالا ہے ہر جان کو اُسے پینا ہے۔

وَالْقَبْرُ بَابُ كُلِّ نَفْسٍ دَاخِلُهَا

اور قبر ایک دروازہ ہے ہر ایک نفس کو اُس میں داخل ہونا ہے۔

ہر مخلوق مرنے کے لئے ہے، اور ہر رزق دیا گیا فوت ہونے والے کے لئے ہے اگر بقا

ہے تو اُس ہی وجہ کریم کو جو ذی الجلال والا کرام ہے۔ غنی و فقیر، صغیر و کبیر، جوان و پیر، قوی و

ضعیف سب کو موت کے پنجے میں آنا ہے۔ (تفسیر الحسنات)

دنیا کے تمام لوگ چاہے وہ کسی دین کے پیروکار ہوں کوئی موت سے منزہ نہیں ہر ایک کو

موت کا پیالا پینا پڑے گا۔

فلسفہ موت و حیات بیان کرتے ہوئے رب تعالیٰ نے فرمایا:

﴿الَّذِي خَلَقَ الْمَوْتَ وَالْحَيَاةَ لِيَتْلُوَكُمْ أَيُّكُمْ أَحْسَنُ عَمَلًا﴾ (الملک: ۲)

ترجمہ: وہ جس نے موت اور زندگی پیدا کی کہ تمہاری جانچ ہو، تم میں سے کس کا کام زیادہ اچھا ہے۔ (کنز الایمان)

فرمایا موت و حیات کا تسلسل قائم کرنے والی ذات اللہ تعالیٰ کی ہے۔ اُس کے حکم سے کوئی چیز معرض وجود میں آئی ہے اور اُس کے حکم سے نیست و نابود ہوتی ہے، از خود نہ موجود ہو سکتی ہے نہ معدوم ہو سکتی ہے (رد ہے اُن کا جو کہتے ہیں یہ کائنات خود بخود چلتی ہے) ساتھ ہی اس کی حکمت بھی بیان کر دی کہ اس سے مقصد تمہارا امتحان لینا ہے کہ ہم نے قوتِ سمع و بصر، فہم و تدبیر کی جو بے پناہ صلاحیتیں بخشیں پھر نظامِ کائنات میں اعلیٰ و ارفع مقام عطا کیا اور رہنمائی کے لئے انبیاء و رسل کو مبعوث فرمایا، دیکھنا یہ ہے کہ ان نعمتوں کی قدر پہنچاتے ہو اور ان قوتوں کو اپنی خوشی سے رضائے الہی کے حصول میں صرف کرتے ہو یا اقتدارِ جوانی اور صحت کا نشہ تمہیں بدست کر دیتا ہے اور اپنی قوتیں اور وقتِ عزیز نافرمانی میں خرچ کرتے ہو۔

ایک مرتبہ حضور سرورِ عالم ﷺ نے حضرت عبداللہ بن عمر رضی اللہ عنہما کو ان الفاظ سے نصیحت فرمائی: اپنی صحت کی حالت میں بیماری کے لئے، اپنی جوانی کی حالت میں بڑھاپے کے لئے، اپنی فرصت کے لمحات میں مصروفیت کے لئے اور جب تک اپنی زندگی کی شمع روشن ہے موت کے لئے ذخیرہ جمع کر لو۔ تو نہیں جانتا کہ کل تیرا کیا ہوگا۔ (تفسیر ضیاء القرآن)

محترم قارئین! جب ہم یہ جان گئے کہ موت حق ہے اور زندگی و صورت کا مقصد رب کی رضا کا حصول ہے تو اب جو رضائے پروردگار کے حصول میں کامیاب ہو گیا اس کے لئے تسکینِ دل و جاں اور جو ناکام ہوا اس کے لئے ہلاکت و بربادی ہے۔ مؤلف نے اپنی کتاب میں ”فلسفہ موت و حیات“ میں تفصیلاً اس کا ذکر فرمایا ہے۔ معافی موت و حیات، موت کی تاریخ، ادوار، فرشتوں اور چوپایوں کی حیات و ممات اور ساتھ ہی ارواح سے متعلق بھی معلومات جمع فرمائی ہیں۔ حیاتِ انبیاء علیہم السلام اور حیاتِ شہداء پر بھی قرآن و حدیث اور صالحین کے اقوال جمع کر کے ایمان کی پختگی کا سامان کیا ہے۔

الحمد للہ حضرت علامہ مولانا ابو حمزہ محمد عمران مدنی مدظلہ العالی جامعۃ النور زیرِ اہتمام جمعیت اشاعتِ اہلسنت پاکستان میں تدریسی فرائض بھی انجام دے رہے ہیں، مجھے بھی شرفِ

تلمذ حاصل ہوا اور ان کی خاص شفقتوں سے حصہ بھی پایا۔ اس کے علاوہ آپ دارالافتاء محمدی بھی چلار ہے ہیں۔

یہ سعادت مندی جمعیت اشاعت اہلسنت پاکستان کے شعبہ نشر و اشاعت کی کہ اپنے سلسلہ اشاعت کے نمبر ۲۲۶ میں اس کتاب کو شامل کر رہی ہے۔ دعا ہے رب ذو الجلال اس تحریر کو نافع ہر خاص و عام بنائے اور پروردگار اس سلسلہ کو مزید ترقی عطا کرے۔ اس میں تعاون کرنے والے تمامی احباب اور جمعیت کی جملہ سرگرمیوں میں حصہ لینے والے تمامی وابستگان خصوصاً استاذی قبلہ رئیس دارالافتاء و شیخ الحدیث حضرت علامہ مفتی محمد عطاء اللہ نعیمی دامت برکاتہم العالیہ کو دین متین کی خدمت سے مزید سرشار فرما کر دارین میں سرفرازوں کا حقدار بنائے۔ آمین بجاہ النبی الامین

حافظ محمد رضوان قادری

فلسفہ موت و حیات

یہ ایک حقیقت ہے کہ جب تک کسی چیز کی کماتھ قدر و قیمت کا اندازہ نہ ہو، اُس وقت تک اُس کا نہ تو صحیح طور پر استعمال کیا جاسکتا ہے، اور نہ ہی اُس سے صحیح طور پر فائدہ اٹھایا جاسکتا ہے۔ اس حقیقت کو اس حکایت سے بخوبی سمجھا جاسکتا ہے۔ کہتے ہیں کہ ایک بادشاہ اپنے ساتھیوں کے ساتھ ایک باغ کے پاس سے گزرا اُس نے دیکھا کہ باغ کے اندر سے کوئی شخص چھوٹے چھوٹے پتھر پھینک رہا ہے۔ اتفاقی طور پر ایک پتھر بادشاہ کو بھی آگیا۔ بادشاہ نے اپنے خادین کو اس سمت دوڑایا، کچھ ہی دیر میں خادین ایک شخص کو لے کر حاضر ہوئے۔ بادشاہ نے اُس سے دریافت کیا: تم یہ کیا کر رہے تھے؟ اس نے کہا: مجھے ایک ویران مقام پر کچھ پتھر نظر آئے، میں نے انہیں اٹھالیا، اور چلتے چلتے اس باغ میں آگیا، اور ان کے ذریعے سے پھل توڑنے کی کوشش کر رہا تھا۔ بادشاہ نے کہا: کیا تمہیں ان پتھروں کی قدر و قیمت کا اندازہ ہے؟ اس نے کہا: نہیں! بادشاہ نے کہا: یہ پتھر حقیقتاً قیمتی ہیرے تھے، جنہیں تم نے غفلت اور نادانی میں ضائع کر دیا۔

ہمارا بھی حال کچھ ایسا ہی ہے حیات کا متاع گراں اللہ تعالیٰ نے بے طلب ہمیں دے رکھا ہے، لیکن ہمیں اس کی اہمیت کا احساس نہیں ہے۔ اللہ تعالیٰ کا کلام ہمیں جھنجھوڑ رہا ہے:

﴿اَفَحَسِبْتُمْ اَنَّمَا خَلَقْنٰكُمْ عَبَثًا وَّ اَنَّكُمْ اِلَيْنَا لَا تُرْجَعُوْنَ﴾ (۱)

ترجمہ: تو کیا یہ سمجھتے ہو کہ ہم نے تمہیں بیکار بنایا اور تمہیں ہماری طرف پھرنا نہیں۔

ہماری زندگی کا مقصد کھیل تماشہ نہیں، لہو و لعب میں اشتغال تو نا سمجھ بچوں کا کام ہے، دانا ہونے کا دعویٰ کرنے کے باوجود ایسی نادانی کرنا، انمول سانسوں کا خزانہ ایسے ہی ضائع کر دینا، آخر کیوں؟ حقیقت یہ ہے کہ ہم نے اپنی حقیقت کو نہیں پہچانا، اپنی صحیح قدر و منزلت کو نہیں جانا۔ فی الواقع ہمیں نہیں معلوم کہ ہماری زندگی کتنی قیمتی ہے، ہم نہیں جانتے کہ ہمارے

سائس کس قدر انمول ہیں، اللہ تعالیٰ ارشاد فرماتا ہے:

﴿إِنَّمَا نَعُدُّ لَهُمْ عَدًّا﴾ (۲)

ترجمہ: تو ہم ان کی گنتی پوری کرتے ہیں۔

حضرت سیدنا امام حسن بصری رحمۃ اللہ تعالیٰ علیہ فرماتے ہیں: جلدی کرو! جلدی کرو! تمہاری زندگی کیا ہے؟ یہ سائیس ہی تو ہیں کہ اگر یہ دک جائیں تو تمہارے اُن اعمال کا سلسلہ مُقَطَّع ہو جائے، جن سے تم اللہ عزّ و جلّ کا قُرب حاصل کرتے ہو۔ اللہ عزّ و جلّ رحم فرمائے اُس شخص پر جس نے اپنے اعمال کا جائزہ لیا اور اپنے گناہوں پر کچھ آنسو بہائے۔ (۳)

یہ ایک مسئلہ حقیقت ہے کہ جس انسان کو اپنی زندگی کی قدر و منزلت کا علم نہ ہو، جو اپنی زندگی کی قیمتی گھڑیوں کو ضائع کرنے میں مشغول ہو، وہ کامیابی و کامرانی کا کبھی منہ نہیں دیکھ پاتا، بلکہ ایسا شخص ہمیشہ غفلت کی اندھیروں میں گم رہتا ہے۔ اللہ تعالیٰ نے انسان کو بے شمار نعمتیں عطا فرمائی ہیں، خود فرماتا ہے:

﴿وَإِنْ تَعْدُوا نِعْمَتَ اللَّهِ لَا تَحْصُوهَا﴾ (۴)

ترجمہ: اور اگر اللہ کی نعمتیں گنو، تو شمار نہ کر سکو گے۔

نیز اللہ تعالیٰ نے یہ جمیع اشیاء، انسان کی منفعت کے لیے پیدا فرمائی ہیں۔ فرماتا ہے:

﴿هُوَ الَّذِي خَلَقَ لَكُمْ مَّا فِي الْأَرْضِ جَمِيعًا﴾ (۵)

ترجمہ: وہی ہے جس نے تمہارے لیے بنایا جو کچھ زمین میں ہے۔

یوں تو اللہ رب العالمین کی گونا گوں نعمتوں سے حضرت انسان مُنہج ہو رہا ہے، اور یہ تمام ہی نعمتیں نہایت گرانقدر اور بے بہا ہیں، لیکن وہ پاک و بلند ذات جو خلاقِ دو عالم ہے، اُس نے اپنی نعمتوں کا نعم البدل بھی پیدا فرمایا ہے، اس حقیقت کو اس طرح سمجھئے کہ ایک شخص جسے اللہ تعالیٰ نے اپنی حمد و نعمتوں سے سرفراز فرمایا ہے، اس کے پاس رہنے کے لیے بلند

و بالا، آسائش زندگی سے مملو (بہ) خوبصورت اور کشادہ مکان بھی ہے، سفر کے لیے عمدہ ترین کار بھی ہے، خوبصورت و خوب سیرت فرمانبردار بیوی بھی ہے، ایک حسین و جمیل بیٹا بھی ہے۔ یقیناً اللہ کریم جل و علا کی عطا کردہ یہ تمام ہی نعمتیں انتہائی قیمتی ہیں، بڑی بیش بہا ہیں لیکن اللہ رب العالمین نے ان کا نعم البدل بھی پیدا فرمایا ہے۔ اگر بندے کو عطا کردہ یہ نعمتیں سلب کر لی جائیں تو بلاشبہ قادر مطلق کی رحمت سے بعید نہیں کہ وہ اپنے بندے کو پہلے سے زیادہ خوبصورت اور وسیع مکان عطا فرمادے، اُس کے فضل و کرم سے بعید نہیں کہ وہ پہلے سے زیادہ صفات حسنہ سے متصف رفیق حیات اپنے بندے کو عطا کر دے، اس و تاپ مطلق کی عطا سے بعید نہیں کہ وہ اپنے بندے کو خوبصورت اور سعادت مند لڑکے سے پھر نواز دے۔ اُس پروردگار نے اپنی نعمتوں کا نعم البدل بھی تیار کر رکھا ہے، لیکن خالق کائنات کا نظام قدرت ہے کہ اس نے انسان کو دنیاوی زندگی کی جو نعمت عطا فرمائی ہے، اگر بندہ اس عظیم نعمت کو غفلت میں گزار دے، اپنی حیات مستعجار گناہوں کی آلودگیوں کی نذر کر دے، اور موت سے ہٹکار ہونے کے بعد دوبارہ دنیاوی حیات عطا کیے جانے کا سوال کرے تو اس کا یہ سوال پورا نہیں کیا جائے گا۔

یہ ایک تلخ حقیقت ہے کہ زندگی کا جو سانس ایک بار ہم نے لے لیا، وہ کسی قیمت پر ہم دوبارہ حاصل نہیں کر سکتے۔ جو دن گزار چکے، لاکھوں کروڑوں خرچ کر کے بھی ہم اسے واپس نہیں لا سکتے۔ جو شب ہم گزار چکے کتنے ہی جتن کر لیے جائیں، اب وہ دوبارہ میسر نہیں آ سکتی۔

حضرت ابو عمران الجونی بیان کرتے ہیں: جو بھی رات آتی ہے صدا دیتی ہے: اپنی طاقت بھر جو نیکی کرنی ہے کر لو! اب قیامت کے دن تک میں تمہارے پاس لوٹ کر نہ آؤں گی۔ (۶)

امام مجاہد علیہ الرحمہ بیان کرتے ہیں: جو دن بھی دنیا سے ختم ہوتا ہے، وہ یوں کہتا ہے: تمام خوبیاں اللہ کو، جس نے مجھے دنیا اور دنیا والوں سے راحت بخشی۔ پھر اُسے پلیٹ دیا جاتا ہے۔ اور قیامت کے دن تک کے لیے اس پر مہر کر دی جاتی ہے، حتیٰ کہ اللہ تعالیٰ ہی اُس کی مہر

کھولے گا۔ (۷)

امام مجاہد علیہ الرحمہ بیان کرتے ہیں: ہر آنے والا دن یہی کہتا ہے: اے ابن آدم! آج میں تیرے پاس آچکا ہوں، پھر آج کے بعد دوبارہ لوٹ کر کبھی تمہارے پاس نہ آؤں گا۔ پس تو دیکھ لے تو مجھ میں کیا عمل کر رہا ہے؟ اور ہر آنے والی رات بھی یہی کہتی ہے۔ (۸)

ہمارے شب و روز یوں گزر رہے ہیں، گویا کہ ہم آوارہ گرو مسافر ہیں، جس کی منزل متعین نہیں ہے، جس کے پیش نظر کوئی مقصد نہیں۔ ہماری حالت اُس نادان بچے کی سی ہے، جس نے عقل و شعور کے زینے پر قدم نہ رکھا ہو، جو کھیلنے وقت گراں اور ارزاں شے کے مابین فرق نہیں کر پاتا، اُس کے ہاتھ میں آنے والی شے خواہ قیمتی ہو یا سستی وہ اُسے لیے اپنے کھیل میں مشغول رہتا ہے۔ اسی نا سمجھ بچے کی مانند ہم بھی اپنی حیات کے متاع گراں کو کھلونا سمجھ بیٹھے ہیں، ہم صبح سے لے کر شام تک کا وقت یونہی گزار لیتے ہیں، پھر شام سے صبح ہو جاتی ہے ہمیں احساس تک نہیں ہو پاتا کہ ہم نے دن کیسے گزارا، اپنی قیمتی رات کو کس طرح دوستوں کے جھرمٹ میں بیٹھ کر قضاں، بے سرو پایا توں میں برباد کر دیا۔ یقیناً اللہ تعالیٰ نے انسان کو بیکار و عبث پیدا نہیں فرمایا، لیکن انسان کی حیات و موت کا فلسفہ کیا ہے؟ انسان کیا دنیا میں فقط کھانے، پینے، ہونے، شادی کرنے اور مال و دولت کمانے کے لیے آیا ہے؟ یا اسے دنیا میں کسی اور عظیم مقصد کے لیے بھیجا گیا ہے؟

فلسفہ موت و حیات قرآن کی روشنی میں

آئیے ہم قرآن مجید سے اس فلسفہ موت و حیات کو سمجھنے کی کوشش کرتے ہیں۔ اللہ رب العالمین عز و جل ارشاد فرماتا ہے:

﴿يَسْزُكُ الَّذِي بِيَدِهِ الْمُلْكُ وَهُوَ عَلَى كُلِّ شَيْءٍ قَدِيرٌ الَّذِي خَلَقَ

الْمَوْتَ وَالْحَيٰوةَ لِيَسْأَلَكُمْ اَنْتُمْ اَيْكُمْ اَحْسَنَ عَمَلًا﴾ (۹)

۷۔ البدور السافرة فی أحوال الآخرة، برقم: ۲۳۹، ص ۱۴۰

۸۔ البدور السافرة فی أحوال الآخرة، برقم: ۲۴۰، ص ۱۴۰

۹۔ الملک: ۶۷/۱۰۲

ترجمہ: نہایت بابرکت ہے وہ ذات، جس کے دستِ قدرت میں بادشاہی ہے۔ اور وہ ہر چیز پر قادر ہے۔ اسی نے موت اور زندگی کو پیدا کیا ہے، تاکہ وہ چھپیں جانچے، کہ تم میں سے باعتبارِ عمل کون زیادہ اچھا ہے۔

ایک مقام پر برسرِ حیات سے یوں پردہ اٹھایا گیا ہے:

﴿وَهُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ وَكَانَ عَرْشُهُ عَلَى الْمَاءِ لِيَبْلُوَكُمْ أَيُّكُمْ أَحْسَنُ عَمَلًا﴾ (۱۰)

ترجمہ: اور وہی ہے، جس نے آسمانوں اور زمین کو چھ دن میں پیدا فرمایا، اور اس کا عرش پانی پر تھا، تاکہ وہ تمہیں آزمائے کہ تم میں سے باعتبارِ عمل کون زیادہ اچھا ہے۔

ایک مقام پر ہماری پیدائش کا راز یوں آشکار فرمایا ہے:

﴿ثُمَّ جَعَلْنَاكُمْ خَلِيفَ فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ﴾ (۱۱)

ترجمہ: پھر ہم نے ان کے بعد تمہیں زمین میں جانشین کیا کہ دیکھیں تم کیسے کام کرتے ہو۔

ایک مقام پر فرمادیا:

﴿إِنَّا جَعَلْنَا مَا عَلَى الْأَرْضِ زِينَةً لِّهَا لِيَبْلُوَهُمْ آيُهُمْ أَحْسَنُ عَمَلًا﴾ (۱۲)

ترجمہ: بے شک ہم نے زمین کا سنگار کیا جو کچھ اس پر ہے کہ انہیں آزمائے کس کے کام بہتر ہیں۔

خلاصہ آیات: مذکورہ بالا آیات مبارکہ انسان کے فلسفہ موت و حیات کو واضح کر

رہی ہیں کہ یہ موت و حیات کا تسلسلِ عبث نہیں ہے، انسان اس رزمِ گاہِ حیات میں صرف کھاپی کر جان بنانے، شادی کر کے گھر بسانے اور کام کر کے پیسہ کمانے کے لیے نہیں آیا۔ یہ دنیا کا بناؤ سنگھار، اسکی زیب و زینت اس لیے نہیں کہ دل اس میں لگایا جائے بلکہ یہ تو امتحانِ در

امتحان کی صورت ہے۔ موت و حیات کی پیدائش بے مقصد و ابتلاء و امتحان ہے اللہ تعالیٰ موت و حیات کے اس تسلسل سے ہماری آزمائش کر رہا ہے کہ ہم اس کی نعمتوں کا اعتراف کرتے ہیں، اس کی نعمتوں کی قدر کرتے ہیں، یا اس کی نعمتوں کو اس کی معصیت کے کاموں میں صرف کر کے کفرانِ نعمت کا گناہ و ناجرم کرتے ہیں۔ اللہ تعالیٰ ارشاد فرماتا ہے:

﴿إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ نَبْتَلِيهِ فَجَعَلْنَاهُ سَمِيعًا بَصِيرًا إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا﴾ (۱۳)

ترجمہ: بیشک ہم نے انسان کو ایک مخلوط نطفہ سے تخلیق فرمایا تاکہ ہم اُسے جانچیں۔ پس ہم نے اُسے سننے والا اور دیکھنے والا بنا دیا۔ ہم نے اُسے راستہ دکھایا، اب چاہے شکر گزار بنے یا ناشکرا۔

اللہ تعالیٰ ہماری جھجھکیوں سے بھی واقف ہے، اور ہماری شامیں بھی اُس سے پوشیدہ نہیں۔ وہ ہمارے ظاہر کا بھی علم رکھتا ہے، اور ہمارے باطن کا بھی۔ نہ تو ہماری خلوتیں اُس سے پردہٴ حجاب میں ہیں، اور نہ ہی ہماری جلوتیں اُس کے احاطہٴ علم سے باہر ہیں۔ اللہ تعالیٰ ارشاد فرماتا ہے:

﴿إِنَّ رَبَّكَ لَبَالْمُرْصَادِ﴾ (۱۴)

ترجمہ: بیشک تمہارے رب کی نظر سے کچھ غائب نہیں۔

ہمارے امتحان کا سلسلہ جاری ہے۔ ہم میں سے ہر شخص غور کرے کہ وہ کس کام کے لیے بھیجا گیا ہے؟ اور کیا کام کر رہا ہے؟

بہر حال موضوع پر مزید کلام کرنے سے قبل مناسب معلوم ہوتا ہے کہ موت و حیات کا معنی اور اقسام کو ذکر کیا جائے۔ فنقول وبالله التوفیق

موت اور حیات کے معانی

موت اور حیات باہم متقابل ہیں، اسی بناء پر اُن کا معنی تضاد کے اعتبار سے کیا

جاتا ہے۔

موت کے معانی

(۱) گھاس پھوس، نباتات وغیرہ میں موجود نشوونما کی قوت و طاقت کو ختم کر دینا۔ جیسا کہ قرآن مجید میں ارشاد ہوا:

﴿وَيُحْيِي الْأَرْضَ بَعْدَ مَوْتِهَا﴾ (۱۵)

ترجمہ: زمین کی موت کے بعد وہ اُسے زندہ کرتا ہے۔

(۲) حواس کی طاقت کو زائل کر دینا جیسا کہ حضرت مریم رضی اللہ تعالیٰ عنہا کی دعا قرآن عظیم میں حکایت کی گئی ہے:

﴿قَالَتْ يَلَيْسَ لِي مُّتٌ قَبْلَ هَذَا﴾ (۱۶)

ترجمہ: بولی: کاش! اس سے قبل میں مر چکی ہوتی۔

(۳) جو رنج و غم زندگی سے ناامید و مایوس کر دے، اور حواس کو معطل کر کے رکھ دے۔ اس پر بھی موت کا اطلاق ہوتا ہے جیسا کہ قرآن عظیم میں ارشاد ہوا ہے:

﴿وَيَأْتِيهِ الْمَوْتُ مِنْ كُلِّ مَكَانٍ وَهُوَ بِمِيتٍ﴾ (۱۷)

ترجمہ: جہنمی کو ہر جگہ سے موت آگئی، اور وہ مرنے والا نہیں۔

(۴) قوتِ عاقلہ کو زائل کرنے پر بھی موت کا اطلاق ہوتا ہے، چنانچہ قرآن مجید میں ارشاد ہوتا ہے:

﴿إِنَّكَ لَا تَسْمَعُ الْمَوْتَى﴾ (۱۸)

ترجمہ: بیشک آپ مُردوں (بے عقل لوگوں) کو نہیں سنا سکتے۔

(۵) نیند کو بھی موت کہتے ہیں جو کہ ہوش و حواس کو عارضی طور پر معطل کر کے رکھ دیتی ہے جیسا کہ قرآن مجید میں ارشاد ہوتا ہے:

۱۵۔ الروم: ۱۹/۳۰

۱۶۔ مریم: ۲۳/۱۹

۱۷۔ ابراہیم: ۱۷/۱۴

۱۸۔ النمل: ۸۰/۲۷

﴿وَهُوَ الَّذِي يَتَوَفَّاكُم بِاللَّيْلِ﴾ (۱۹)

ترجمہ: اور وہی ہے جو رات میں تم پر موت (خیند) طاری کر دیتا ہے۔

(۶) قوت حیوانیہ کا زائل ہو جانا، اور روح و جسم میں مفارقت ہو جانا اسے بھی موت کہتے ہیں، چنانچہ قرآن عظیم میں ارشاد ہوتا ہے:

﴿إِنَّكَ مَيِّتٌ وَإِنَّهُمْ مَيِّتُونَ﴾ (۲۰)

ترجمہ: بیشک آپ کو بھی موت آتی ہے اور بلاشبہ انہیں بھی مرنا ہے۔

حیات کے معانی

(۱) حیوانات و نباتات میں موجود شو و نما پر حیات کا اطلاق ہوتا ہے اللہ عز و جل کا فرمان ہے:

﴿وَجَعَلْنَا مِنَ الْمَاءِ كُلَّ شَيْءٍ حَيًّا﴾ (۲۱)

ترجمہ: اور ہم نے ہر جاندار چیز پانی سے بنائی۔

(۲) حواس خمسہ ظاہرہ اور حواس خمسہ باطنیہ پر بھی حیات کا اطلاق ہوتا ہے چنانچہ اللہ جل و علا نے ارشاد فرمایا:

﴿وَمَا يَسْتَوِي الْأَحْيَاءُ وَلَا الْأَمْوَاتُ﴾ (۲۲)

ترجمہ: اور زندہ اور مردے برابر و یکساں نہیں۔

(۳) قوت عاملہ و عاقلہ کو بھی حیات کہا جاتا ہے، اللہ عز و جل کا فرمان ہے:

﴿وَأَوْمَنْ كَانَ مَيِّتًا فَاحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ﴾ (۲۳)

ترجمہ: اور کیا وہ کہ مردہ تھا، تو ہم نے اُسے زندہ کیا، اور اُس کے لیے نور کر دیا، جس سے وہ لوگوں میں چلتا ہے۔

(۴) دنیاوی تفکرات و خیالات، اور غم و آلام کے زائل ہو جانے کو بھی، حیات کہتے ہیں۔

۱۹۔ الأنعام: ۶۰/۶

۲۰۔ الزمر: ۳۹/۳۰

۲۱۔ الأنبياء: ۲۱/۳۰

۲۲۔ الفاطر: ۲۳/۳۵

چنانچہ اللہ تعالیٰ کا فرمان ہے:

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ
يُرْزَقُونَ﴾ (۲۴)

ترجمہ: اور جو لوگ اللہ تعالیٰ کے رستے میں مارے جائیں، انہیں ہرگز مردہ
گمان نہ کرو! بلکہ وہ اپنے رب عزوجل کے پاس زندہ ہیں۔

(۵) اُخروی حیات جو، ابدی ہوگی، جیسا کہ قرآن عظیم میں ہے:

﴿وَإِنَّ الدَّارَ الْآخِرَةَ لَهِيَ الْحَيَوَانُ﴾ (۲۵)

ترجمہ: بلاشبہ دارِ آخرت کی زندگی ہی درحقیقت زندگی ہے۔

(۶) وہ حیات جس سے اللہ تعالیٰ کی ذات موصوف ہے، جس پر موت کا آنا ممکن ہی نہیں۔

اللہ جل مجدہ کا فرمان عالیشان ہے:

﴿إِنَّ اللَّهَ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ﴾ (۲۶)

ترجمہ: اللہ تعالیٰ کے سوا کوئی عبادت کے لائق نہیں، جو ہمیشہ زندہ ہے، اور

سب کو قائم رکھنے والا ہے، نہ اسے نیند آتی ہے نہ ہی اونگھ۔

موت کیا ہے

امام ابو عبد اللہ محمد بن احمد قرطبی متوفی ۶۷۱ھ اس حوالے سے رقمطراز ہیں: علماء فرماتے

ہیں: موت عدم و فناء کا نام نہیں ہے، بلکہ موت روح و جسم کا تعلق منقطع ہو جاتے، اور روح و جسم

کے مابین حائل پر وے کے زائل ہو جاتے، اور ایک مقام سے دوسرے مقام کی طرف منتقل ہو

جانے کا نام ہے۔ (۲۷)

۲۴۔ آل عمران: ۱۶۹/۳

۲۵۔ العنکبوت: ۶۴/۲۹

۲۶۔ البقرة: ۲۵۵/۲

۲۷۔ التذکرة فی أحوال الموتی و أمور الآخرة، باب النہی عن تمنی الموت ص ۴

انسانی موت کی تاریخ

محمد بن منکدر علیہ رحمۃ اللہ المتقدّر بیان کرتے ہیں: ”حضرت آدم علیہ السلام کے ایک بیٹے کا انتقال ہو گیا تو آپ علیہ الصلوٰۃ والسلام نے فرمایا: ”اے حوا! تیرے بیٹے کو موت نے آلیا ہے۔“ حضرت حوا رضی اللہ تعالیٰ عنہا بولیں کہ موت کیا ہوتی ہے؟ تو حضرت آدم علیہ الصلوٰۃ والسلام نے جواباً فرمایا: ”اب تیرا بیٹا نہ کھا سکے گا، نہ ہی کچھ پی سکے گا، نہ ہی کھڑا ہو سکے، اور نہ بیٹھ سکے گا۔“ یہ سن کر حضرت حوا رضی اللہ تعالیٰ عنہا رونے لگیں، تو حضرت آدم علیہ الصلوٰۃ والسلام نے فرمایا: یہ روناتم پر اور تمہاری بیٹیوں پر رہا، میں اور میرے بیٹے اس رونے سے بڑی ہیں۔ (۲۸)

موت کو پیدا کرنے کی حکمت

مروی ہے کہ جب اللہ تعالیٰ نے حضرت آدم علیہ السلام کی پشت پر اپنا (بے کیف) پید قدرت پھیرا، اور اس سے آدم علیہ السلام کی ذریت کو نکالا تو ملائکہ نے عرض کی: اے پروردگار! زمین میں ان کی گنجائش نہیں ہے۔ تو اللہ تعالیٰ نے فرمایا: میں موت کو پیدا کرنے والا ہوں، تو انہوں نے کہا: تب تو ان کی زندگی مملکتِ راور گردلی ہو جائے گی۔ تو اللہ تعالیٰ نے فرمایا: بے شک میں امید کو پیدا کرنے والا ہوں۔

علامہ قرطبی اس روایت کے تحت فرماتے ہیں: انسان کے دل میں امید کو پیدا کرنا، اللہ تعالیٰ کی طرف سے رحمت ہے۔ امید ہی سے ذرائعِ معاش کا انتظام، وانصرام ہوتا ہے۔ اور امید ہی سے دنیا کے معاملات کو استحکام حاصل ہوتا ہے، کاریگر اور صنعت کار اپنی صنعت و حرفت کو امید ہی کے سہارے قائم کرتا ہے۔ ایک عبادت گزار امید پر ہی عبادت میں مشغول رہتا ہے۔ اور جس امید اور آرزو کی مدت کی گئی ہے، اُس سے مراد یہ ہے کہ انسان ایسی لمبی اور دراز امیدیں باندھے کہ اپنی آخرت کو پس پشت ڈال دے، اور دنیا میں ایسا کھوجائے، کہ اپنی عاقبت کی یاد سے غافل، اور اعمالِ صالحہ سے لاپرواہ ہو جائے۔ (۲۹)

حضرت حسن بصری رحمہ اللہ فرماتے ہیں کہ غفلت اور امید بھی اللہ تعالیٰ کی طرف سے ابن آدم پر دو عظیم انعام ہیں۔ کیونکہ اگر غفلت اور امید کا وجود نہ ہوتا، تو پھر کوئی مسلمان سرگوں پر اور بازاروں میں گھومتا پھرتا نظر نہ آتا۔ (۳۰)

آپ کے ارشاد کا مطلب یہ ہے کہ اگر لوگوں میں اس قدر بیداری پیدا ہو جائے، کہ اُن کی امیدیں ختم ہو جائیں، اور موت کا خوف اُن پر ایسا چھا جائے کہ وہ اپنے معاش کی طرف نظر ہی نہ کریں، اور زندگی کے دیگر لوازمات اور ضروریات کے حصول سے الگ ہو جائیں، تو ظاہر ہے کہ وہ ہلاک ہو جائیں گے۔ اس لیے غفلت اور امید زندگی بھی، بہت بڑا انعام خداوندی ہے۔ (۳۱)

اور اسی مفہوم کا ایک مقولہ مطرف بن عبد اللہ رحمہ اللہ سے بھی منقول ہے۔ فرمایا کہ اگر مجھے معلوم ہو جاتا کہ میں کب مروں گا، تو مجھے اپنی عقل کے رائل ہو جانے کا اندیشہ تھا۔ لیکن اللہ سبحانہ و تعالیٰ نے اپنے بندوں پر یہ احسان فرمایا کہ ان کو موت سے غافل فرما دیا ہے۔ اور اگر غفلت نہ ہوتی، تو زندگی کا کوئی لطف اور مزہ نہ ہوتا، اور نہ ہی بازاروں کی رونقیں ہوتی، اور نہ بازاروں میں لوگوں کی یوں گہما گہمی، یہ سب رونق غفلت کے سبب ہیں۔ (۳۲)

موت وُ جو دی ہے، یا عدی؟

یہ امر تو بیان ہو چکا کہ موت فناء محض نہیں، بلکہ موت ایک دار سے دوسرے دار کی طرف منتقل ہونے کا نام ہے۔ اب سوال یہ پیدا ہوتا ہے کہ موت ایک حسی اور وجودی صفت کا نام ہے، یا معقول عدی شے کا نام ہے؟ ہم اس ضمن میں شیخ الاسلام احمد بن محمد بن علی بن حجر عسقلانی مکی متوفی ۹۷۷ھ کی تحقیق نقل کرتے ہیں: ”علماء کا اس امر میں اختلاف ہے کہ موت ایک وجودی صفت کا نام ہے، یا یہ معقول عدی ہے۔ اس بارے میں ایک قول یہ ہے کہ موت

۳۰۔ قصر الأمل، الجزء الاول، برقم: ۲۲ ص ۲۳

أيضاً التذكرة، باب في نسيان أهل الميت ميتهم الخ، ص ۱۲۱

۳۱۔ أيضاً

۳۲۔ قصر الأمل، الجزء الاول، برقم: ۲۳ ص ۲۴

أيضاً التذكرة، باب في نسيان أهل الميت ميتهم الخ، ص ۱۲۱

ایک معنوی شے ہے، جو اللہ تعالیٰ اجسام میں پیدا فرما دیتا ہے۔ اور یہ حیات کی ضد ہے۔ اللہ تعالیٰ کا موت و حیات سے متعلق یہ فرمان عالیشان ہے:

﴿الَّذِي خَلَقَ الْمَوْتَ وَالْحَيٰوةَ﴾ (۳۳)

ترجمہ: اور جس نے موت اور زندگی کی تخلیق فرمائی۔

اور عدم غیر مخلوق ہے اور کہا گیا ہے کہ موت عدم محض ہے اور آیت میں مذکور لفظ ”خلق“ بمعنی ”تقدیر“ ہے کہ ”خلق“ کا اطلاق ان دونوں معانی پر ہوتا ہے۔ اس امر پر علماء کا اتفاق ہے کہ موت نہ تو جسم ہے، اور نہ ہی جوہر ہے۔ اور یہی وہ حدیث پاک کہ جس میں آیا ہے: موت کو مینڈھے کی صورت میں لایا جائے گا الخ۔ یہ باب تمثیل سے ہے۔ موت صفت وجودی ہے، یا معقول معنوی ہے؟ اس حوالے سے درست ترین قول یہ ہے کہ موت ایک امر وجودی ہے جس کے پیدا ہونے سے بندہ کا ایک گھر سے دوسرے گھر کی طرف منتقل ہونا مقترن (ملا ہوا) ہے۔ اس بات پر تمام علماء متفق ہیں کہ ارواح کو فنا نہیں ہے، وہ باقی رہتی ہیں، ان پر موت اثر انداز نہیں ہوتی، اب ارواح یا تو اللہ تعالیٰ کی ابدی اور ہمیشہ رہنے والی نعمتوں میں جگہ پائیں گی، یا اللہ تعالیٰ کے دردناک عذاب کا شکار بن جائیں گی۔ اور جبکہ موت ایک امر وجودی ہے تو یہ دنیاوی اور اخروی ادراکات کے مخالف ہے۔ اور کہا گیا ہے کہ موت فقط دنیوی ادراکات کے مخالف ہے۔ لیکن اس قول کا رد یوں کیا گیا ہے کہ معقول الادراک ہونا کوئی علیحدہ علیحدہ چیز نہیں کہ دنیوی ادراک الگ ہو، اور اخروی ادراک الگ ہو۔ (۳۴)

شیخ الاسلام ابن حجر ہیتمی مکی علیہ رحمۃ اللہ القوی مذکورہ بالا حدیث پاک: موت کو مینڈھے کی صورت میں لایا جائے گا الخ پر کلام کرتے ہوئے فرماتے ہیں: موت عرض ہے کہ موت، حیات کی ضد کا نام ہے۔ بعض معتزلہ نے کہا: وہ (موت) معنوی شے نہیں بلکہ موت، حیات کا عدم ہے، لیکن ان کا یہ قول درست نہیں ہے کہ اللہ رب العالمین ارشاد فرماتا ہے:

﴿الَّذِي خَلَقَ الْمَوْتَ وَالْحَيَاةَ﴾ (۳۵)

ترجمہ: اللہ عزوجل نے موت اور زندگی کو پیدا فرمایا۔

اس حدیث پاک پر اعتراض ہے کہ موت جسم نہیں، تو اس کا ذبح کیا جانا کیسے ہوگا؟ اور کس طرح ہوگا؟ پس اس حدیث پاک کی تاویل یہ کی جائیگی کہ اللہ تعالیٰ بطور تمثیل ایک جسم کو پیدا کرے، اس کو ذبح کرے گا، تاکہ اہل آخرت پر یہ خوب واضح ہو جائے کہ اب موت کو یہاں راہ نہیں۔ (۳۶)

موت و حیات کے ادوار

موت و حیات کے کتنے ادوار انسان پر گزرتے ہیں، اس ضمن میں شیخ الاسلام ابن حجر رحمۃ اللہ القوی فرماتے ہیں: شارع علیہ الصلوٰۃ والسلام نے اس بات کی خبر دی ہے کہ انسان کی زندگی کے چھ ادوار ہیں۔

(۱) پہلا دور: ﴿الْأَسْتُ بِرَبِّكُمْ﴾ کے عہد کا دن جب بنی آدم کو حیوانوں کی شکل میں حضرت آدم علی نبینا وعلیہ الصلوٰۃ والسلام کی پشت سے نکالا گیا تھا۔ کہا جاتا ہے کہ یہ معاملہ دو مرتبہ ہوا ہے۔ ایک قول یہ ہے کہ وہ بغیر اجسام کے فقط انسانوں کی رو میں تھیں۔ اہل سنت کے نزدیک حق یہ ہے کہ وہ حیوانوں کی شکل میں موجود انسان تھے، جو جسم و روح سے مرکب تھے۔

(۲) دوسرا دور: دنیوی حیات جس سے ہر ایک واقف ہے، جو مشہور و معروف ہے۔

(۳) تیسرا دور: قبر کی حیاتی کہ مردے کو فرشتوں کے سوالات کے لیے آتے وقت قبر

میں زندہ کر دیا جاتا ہے۔

(۴) چوتھا دور: ابراہیمی احیاء، یہ زندگی اس وقت عطا کی گئی جبکہ حضرت سیدنا ابراہیم علیہ الصلوٰۃ والسلام نے کعبۃ اللہ کی عمارت تعمیر کرتے وقت اللہ تعالیٰ کے حکم سے ندا کی تھی، آگاہ ہو جاؤ! بیشک تمہارے رب عزوجل نے تمہارے لیے ایک گھر تعمیر کیا ہے، اس کا حج کرو۔

(۵) پانچواں دور: اس دور کو احیاء محمدی کہتے ہیں امام تشری علیہ الرحمۃ نے ذکر کیا کہ

حضرت موسیٰ علیہ الصلوٰۃ والسلام نے بارگاہِ خداوندی میں عرض کیا: ”اے میرے رب عزوجل! بیشک میں تودیت میں ایک اُمت کو دیکھتا ہوں، جن کی انا جیل (آسمانی کتاب) ان کے سینوں میں ہوگی۔ یہ کون لوگ ہوں گے؟ اللہ تعالیٰ نے ارشاد فرمایا: ”یہ اُمت محمدی ہے۔“ پھر اللہ تعالیٰ اس اُمت میں موجود بہترین خصائل بیان فرمائے تھے کہ حضرت موسیٰ علیہ السلام کو اس اُمت سے ملاقات کرنے کا اشتیاق ہوا، تو اللہ تبارک و تعالیٰ نے ارشاد فرمایا: ”تم اُن سے نہیں مل سکتے، البتہ اگر تم چاہو تو میں انکی آوازیں تمہیں سنوا دیتا ہوں۔“ حضرت موسیٰ علیہ السلام کے ہامی بھرنے پر اللہ تعالیٰ نے اُمت محمدی کو جو کہ اپنے آباء و اجداد کی پشتوں میں تھے، ہدا فرمائی، اس ندا کے جواب میں اُمت محمدی نے عرض کیا: ”اے ہمارے رب عزوجل! ہم حاضر ہیں!“ پس اللہ تعالیٰ نے ارشاد فرمایا: تمہارے سوال کرنے سے قبل میں نے تمہیں عطا کر دیا، تمہارے طلب مغفرت سے پہلے میں نے تمہیں بخش دیا۔

(۶) چھٹا دور: احیاء ابدی جو موت کو ذبح کر دینے کے بعد آخرت میں ہوگی۔ اس وقت جتنیوں سے کہا جائے گا: اے جتنیوں! اب ہمیشہ زندہ رہو! کبھی موت نہ آئے گی! اور دوزخیوں سے کہا جائے گا: اے اہل دوزخ! اب ہمیشہ زندہ رہو گے! کبھی موت نہ آئے گی! یہ حیات پہلے والے اجسام کو لوٹانے کے ساتھ ہوگی، بلکہ وہ اجسام پہلے سے زیادہ مکمل، و افضل ہوں گے۔

اشکال

بیان کردہ حیات کی اقسام اللہ تعالیٰ کے اس فرمان کے متضاد ہے:

﴿رَبَّنَا آتِنَا الثَّانِيْنَ وَ اٰخِرَتَا الثَّانِيْنَ﴾ (۳۷)

ترجمہ: اے ہمارے رب تو نے ہمیں دوبار مر رہا کیا اور دوبار زندہ کیا۔

ازالہ اشکال

بیان کردہ حیات کی اقسام اللہ تعالیٰ کے اس فرمان کے متضاد نہیں ہے کیونکہ اللہ سبحانہ و

تعالیٰ نے کفار کا یہ قول نقل کیا ہے کہ کفار یوں کہیں گے۔ کافروں کا جو قول اللہ سبحانہ و تعالیٰ نے قرآن عظیم میں حکایت فرمایا ہے اگر ہم کفار کے اس قول کو سچ تسلیم کر لیں تب بھی اس قول میں حصر نہیں ہے کہ زندگی اور موت دو ہی بار عطا کی گئی، پس موت و حیات کا دوسرے زائد ہونا بھی درست ہے اور اگر یہ تسلیم کر لیں کہ کفار کے اس نقل کردہ قول میں حصر ہے تو اس صورت میں ہم کہیں گے کہ اُن کا یہ قول اُن دو مشہور موت و حیات سے متعلق ہے جس سے ہر ایک واقف ہے۔

فرشتوں کی حیات و ممات

فرشتوں کی دو حیات اور دو اموات ہیں۔

پہلا دور: دنیاوی زندگی اور موت۔

دوسرا دور: اُخروی زندگی اور موت ہے۔

چوپایوں کی حیات و ممات:

چوپایوں کی دو حیات، اور دو اموات ہیں۔ دنیاوی زندگی پھر اس کے بعد موت۔ پھر آخرت میں قصاص کے لیے دوبارہ زندہ کیا جانا جیسا کہ ”صحیح بخاری“ کی روایت میں آیا ہے: ”قصاص پورا ہو جانے کے بعد اُن سے کہا جائے گا: مٹی ہو جاؤ! تو چوپائے مر کر مٹی ہو جائیں گے“۔ (۳۸)

موت کی یاد

یہ ایک اٹل حقیقت ہے کہ دنیا فانی ہے، جو یہاں آیا ہے اسے بہر حال ایک دن یہاں سے کوچ کرنا ہے، کوئی راضی ہو یا ناراض اس سے نظام قدرت پر کوئی اثر نہیں پڑتا ”كُلُّ مَنْ عَلَيْهَا فَانٍ“ ایسا موجبِ کلیہ ہے جس کی کلیت کا کوئی بڑے سے بڑا ملحد بھی انکار نہیں کر سکتا۔ لیکن متعدد لوگ دنیا کی لذتوں میں شہمک ہونے کی وجہ سے غفلت میں ایسے ڈوبے ہیں کہ

انہیں موت کا خیال مشکل ہی سے آتا ہے۔

اس حوالے سے لوگوں کو تین اقسام میں تقسیم کیا جاسکتا ہے:

(۱) وہ جو دنیا کی رعنائیوں، رنگینیوں، اور لذتوں میں مشغول ہوتے ہیں، یہ لوگ موت کو اصلاً یاد نہیں کرتے اور اگر کبھی کرتے بھی ہیں تو افسوس کرتے ہوئے کہ دنیا ہمارے ہاتھ سے چلی جائے گی، یہ لوگ موت کو ناپسند کرتے ہیں، اس طرح موت کی یاد انہیں کوئی فائدہ نہیں پہنچا سکتی بلکہ وہ اللہ تعالیٰ سے مزید دُور ہو جاتے ہیں۔

(۲) جو اپنے گناہوں سے تائب ہو چکے، یہ لوگ موت کا اس لیے کثرت سے ذکر کرتے ہیں کہ ان کا دل خوفِ خدا سے بھر جائے، اور اُن کی توبہ کامل ہو جائے۔ ان حضرات کا موت کو ناپسند کرنا اس لیے ہوتا ہے کہ کہیں موت زورِ راہ تیار ہونے سے پہلے نہ آجائے۔ اُن کی مثال اُس شخص کی سی ہے جو محبوب سے ملاقات کو ٹالتا ہے اس لیے نہیں کہ اُسے ملاقات پسند نہیں، بلکہ اس لیے کہ وہ پوری طرح تیار ہو کر اپنے محبوب سے ملاقات کرنا چاہتا ہے۔ ان لوگوں کی پہچان یہ ہے کہ ایسے لوگ ہمیشہ موت کی تیاری میں مصروف رہتے ہیں۔

(۳) جو عارفِ کامل ہوتا ہے وہ ہمیشہ موت کو یاد کرتا ہے، کیونکہ موت تو محبوب تک پہنچانے والی ہے، ایسے لوگ تو عموماً موت کے منتظر رہتے ہیں، اُن کی آرزو ہوتی ہے کہ گناہ اور معصیت کے گھر سے رہائی پا کر، جلد از جلد ربِّ العالمین کے جوارِ رحمت میں پہنچ جائیں۔ جیسے کہ بعض حضرات نے موت کی آمد پر کہا: ”جاءَ الحبيبُ عليَّ فاقيةً“ محبوب آ تو گیا لیکن انتظار کے بعد۔ ہمیں غور کرنا چاہیے کہ ہمارا تعلق کس قسم کے افراد سے ہے؟ بقول حضورِ مفتی اعظم ہند ۔

اچھے جو کام کرنے ہیں کر لو جان اپنی نہیں پرانی ہے

موت کو با کثرت یاد کرنے والے کو تین عظیم فوائد حاصل ہوتے ہیں:

(۱) جلد توبہ کرنے کا موقع ملتا ہے۔

(۲) دنیا کا جتنا مال میسر آجائے اُس پر قناعت حاصل ہوتی ہے۔

(۳) عبادت کا ذوق و شوق حاصل ہوتا ہے۔

اس کے برعکس موت کے فراموش کرنے والے کو بطور سزا تین چیزوں کا سامنا کرنا

پڑتا ہے:

- (۱) توبہ میں ٹال مٹول سے کام لیتا ہے۔
- (۲) دنیا خواہ کتنی ہی مل جائے اس کا پیٹ نہیں بھرتا۔
- (۳) عبادت میں سستی اور کاہلی کا مرتکب ہوتا ہے۔

حضرت ابی بن کعب رضی اللہ تعالیٰ عنہ روایت کرتے ہیں کہ جب رات کے دو تہائی حصے گزر جاتے تو نبی کریم صلی اللہ تعالیٰ علیہ وسلم اٹھتے اور فرماتے: اے لوگو! اللہ کو یاد کرو، ہلا دینے والی چیز آپہنچی جس سے منجھل پیچھے آنے والی آپہنچی، موت آپکی مع اُن تکالیف کے جو اُس میں ہیں۔ (۳۹)

موت آتا، قبر میں اُترنا، ہر شخص کے لیے قیامت صغریٰ ہے۔ امام اہل سنت فرماتے ہیں اوترتے چاند، ڈھلتی چاندنی، جو ہو سکے، کر لے اندھیرا، پاکھ آتا ہے، یہ دو دن کی اجالی ہے ہم جب بھی کوئی جنازہ اٹھتے دیکھیں تو ہمیں اپنی موت کو یاد کرنا چاہیے۔ بقول شاعر گلیاں مَن میں سوچت ہیں، جب کلی کوئی گملاوت ہے جو دن ان پر بیت گیا، وہ کل ہم پر بھی آوت ہے مالی آیا باغ میں، اور گلیاں کریں پُکار کھلی کھلی سب توڑ لو بکل ہم ری ہے بار

یادِ موت کی ترغیب

نبی کریم ﷺ نے اپنی امت کو موت کو پیش نظر رکھنے کی تعلیم دی ہے اس حوالہ سے ہم چند احادیث ذکر کرتے ہیں:

حضرت ابو ہریرہ رضی اللہ تعالیٰ عنہ بیان کرتے ہیں: رسول اکرم صلی اللہ تعالیٰ علیہ وسلم

۳۹۔ سنن الترمذی کتاب صِفَةِ الْقِيَامَةِ وَالرَّفَائِقِ وَالْوَرَعِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ.

بَاب مَا جَاءَ فِي صِفَةِ أَوَائِي الْحَوْضِ، (۲۳) باب، برقم: ۲۴۵۷/۳، ۳۶۱

نے فرمایا: لہٰذا توں کو توڑنے والی چیز کو بکثرت یاد کرو، یعنی موت کو۔ (۴۰)

حضرت عمر رضی اللہ تعالیٰ عنہ بیان کرتے ہیں کہ میں رسول اکرم صلی اللہ تعالیٰ علیہ وسلم کے پاس بیٹھا ہوا تھا۔ اسی اثناء میں ایک انصاری مرد آیا اور رسول اکرم صلی اللہ تعالیٰ علیہ وسلم کو سلام کرنے کے بعد آپ سے پوچھا کہ سب سے افضل مومن کون ہے؟ آپ نے فرمایا: جس کے اخلاق سب سے اچھے ہوں۔ پھر اس نے سوال کیا کہ سب سے عقل مند مومن کون ہے؟ آپ نے فرمایا: جو موت کو سب سے زیادہ یاد رکھے، اور موت کے بعد کے لیے سب سے اچھی تیاری کرے۔ یہ ہیں عقل مند۔ (۴۱)

حضرت انس رضی اللہ تعالیٰ عنہ سے مروی ہے کہ رسول اکرم صلی اللہ تعالیٰ علیہ وسلم نے فرمایا: موت کو بکثرت یاد کرو، وہ گناہوں کو زائل کرتی اور دنیا میں زہد پیدا کرتی ہے۔ (۴۲)

آپ صلی اللہ تعالیٰ علیہ وسلم نے فرمایا کہ نصیحت کرتے، اور ڈرانے کو موت کافی ہے۔ (۴۳)

موت کی تمنا کرنا کیسا؟

یاد رہے کہ دنیا دار العمل ہے، اسی دایرۂ فناء میں رہ کر دائرۃ البقاء کی تیاری کرنا ہمارا مشن ہے۔ دنیاوی مصائب و تکالیف ہمارے امتحان کا حصہ ہے، ان پریشانیوں اور مشکلات کے آگے ہتھیار ڈال کر، موت کی تمنا کرنا بہت اور جو انہر دی کے خلاف ہے۔ شریعت مطہرہ نے بھی اسے ممنوع قرار دیا ہے۔ اس حوالے سے چند احادیث طیبہ ملاحظہ فرمائیں: حضرت انس رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: تم میں سے کوئی شخص مصیبت آنے کی وجہ سے موت کی تمنا نہ کرے، اور اگر تمنا ہی کرنی ہے، تو یوں عرض

۴۰۔ سنن ابن ماجہ، کتاب الزہد (۳۱)۔ باب ذکر الموت والاستعداد لہ، برقم: ۴۲۵۸،

ص ۶۹۰

۴۱۔ سنن ابن ماجہ، کتاب الزہد (۳۱)۔ باب ذکر الموت والاستعداد لہ، برقم: ۴۲۵۹،

ص ۶۹۰

۴۲۔ کشف الخفاء، برقم: ۱۵۰۰/۱، ۱۵۰۰،

۴۳۔ مسند الشہاب القضاہی، الباب الثالث عشر، برقم: ۱۴۱۰، ص ۳۰۳

کرے: اے اللہ! جب تک میرے لیے زندگی بہتر ہے، تو زندہ رکھ! اور جب میرے لیے موت میں بہتری ہو، تو موت دے۔ (۴۴)

انہی سے دوسری روایت میں ہے کہ رسول اللہ صلی اللہ تعالیٰ علیہ وسلم نے فرمایا: تم میں سے کوئی موت کی تمنا نہ کرے، اور اس کو آنے سے پہلے نہ بلائے، کیونکہ جب کوئی مر جاتا ہے، تو اس کے اعمال کا سلسلہ بھی ختم ہو جاتا ہے۔ اور مومن کے لیے زیادتی عمر میں بہتری ہے۔ (۴۵)

رسول اللہ صلی اللہ تعالیٰ علیہ وسلم نے فرمایا کہ تم میں کوئی موت کی تمنا نہ کرے، کیونکہ اگر نیک ہے، تو امید ہے کہ اس کی نیکیوں میں اضافہ ہوگا۔ اور اگر بدکار ہے، تو شاید نیکی کی طرف لوٹ آئے۔ (۴۶)

حضرت جابر بن عبد اللہ رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: تم موت کی تمنا مت کرو، کیونکہ نزع کی ہولناکی سخت ہے، انسان کی عمر دراز ہونا سعادت ہے، ممکن ہے کہ اللہ بندے کو توبہ کرنے کی توفیق عطا فرمادے۔ (۴۷)

علامہ نقی علی خان بریلوی رحمہ اللہ تعالیٰ نے ”احسن الوعاء لآداب الدعاء“ میں فرمایا: رنج و مصیبت سے گھبرا کر اپنے مرنے کی دعا نہ کرے، کہ مسلمان کی زندگی اس کے حق میں غنیمت ہے۔

ابو ہریرہ رضی اللہ تعالیٰ عنہ کہتے ہیں ایک شخص شہید ہوا، برس دن بعد (ایک سال بعد) اس کا بھائی بھی مر گیا۔ طلحہ رضی اللہ تعالیٰ عنہ نے خواب میں اس کو دیکھا کہ شہید سے بہشت میں آگے جاتا ہے، خواب حضور اقدس صلی اللہ تعالیٰ علیہ وسلم سے بیان کیا اور اس کی پیش قدمی (شہید سے آگے جانے) پر تعجب کیا فرمایا: جو پیچھے مرا، کیا اس نے ایک رمضان کا

۴۴۔ صحیح البخاری، کتاب المرَضی، ۱۹۰۔ باب تَمَنَّى الْمَرِیضِ الْمَوْتَ، برقم: ۵۶۷۱، ص ۱۰۵۷

۴۵۔ صحیح مسلم، کتاب الذُّكْرِ وَالِدُّعَاءِ وَالتَّوْبَةِ وَالِاسْتِغْفَارِ، ۱۳۔ باب تَكْرَاهَةِ تَمَنَّى

الْمَوْتِ لِضُرِّ نَزَلِ بِهِ، برقم: ۲۶۸۲، ص ۱۰۳۵

۴۶۔ صحیح بخاری، کتاب المرَضی، باب تَمَنَّى الْمَرِیضِ الْمَوْتَ، برقم: ۵۶۷۳، ص ۱۰۵۷

۴۷۔ مُسْنَدُ عَبْدِ بْنِ حَمِيدٍ، مُسْنَدُ جَابِرِ بْنِ عَبْدِ اللَّهِ رَضِيَ اللَّهُ تَعَالَى عَنْهُ، برقم: ۱۱۵۵،

روزہ نہ رکھا۔ اور ایک سال کی نماز ادا نہ کی۔ یعنی مقام تعجب نہیں کہ اس کی عبادت اس کی عبادت سے زیادہ ہے۔ (۴۸)

اے عزیز! وہاں کے لیے کیا جمع کیا، کہ یہاں سے بھاگتا ہے؟ اگر موت کی شدت و سختی سے واقف ہو، تو آرزو کرے، کاش! تمام دنیا کی تکلیف مجھ پر ہو، اور چند روز موت سے مہلت ملے۔

سید عالم صلی اللہ تعالیٰ علیہ وسلم فرماتے ہیں: رنج کے سبب سے موت کی آرزو نہ کرو، اگر ناچار ہو جاؤ، کہو:

اللَّهُمَّ أَحْيِنِي مَا كَانَتِ الْحَيَاةُ خَيْرًا لِّي وَتَوَفَّنِي إِذَا كَانَتِ الْوَفَاةُ خَيْرًا لِّي (۴۹)

یعنی: خدایا! مجھے زندہ رکھ جب تک زندگی میرے حق میں بہتر ہے۔ اور مجھے وفات دے، جس وقت موت میرے حق میں بہتر ہو۔

ایک شخص نے پوچھا: بہتر لوگوں کا کون ہے؟ (یعنی لوگوں میں سے بہترین شخص کون ہے؟) فرمایا: ”جس کی عمر دراز ہو، اور کام اچھے۔“ عرض کی: بدتر لوگوں کا کون ہے؟ فرمایا: ”جس کی عمر بڑی ہو اور کام بُرے۔“ (۵۰)

پس نیکو کار کے واسطے زندگی نعمت اور بدکار کے لیے زندگی نقت (سزا)، مگر تمنا موت کی اس خیال سے کہ جس قدر چوونگا (زندہ رہوونگا) زیادہ گناہ کروونگا، نادانی ہے، اگر گناہوں کو بُرا جانتا ہے تو ان کے ترک پر مستعد (تیار) ہو، اور عمر دراز طلب کرے، تاکہ عبادت و ریاضت سے ان کا تذکر (تلافی) کرے:

﴿إِنَّ الْحَسَنَاتِ يُذْهِبْنَ السَّيِّئَاتِ﴾ (۵۱)

ترجمہ: بے شک نیکیاں برائیوں کو مٹا دیتی ہیں۔

۴۸۔ سنن ابن ماجہ، کتاب تعبیر الرؤیا، باب تعبیر الرؤیا، برقم: ۳۹۲۵، ص ۶۳۱

۴۹۔ سنن النسائی، کتاب الجنائز، باب تمنی الموت، برقم: ۱۸۱۷-۱۸۱۸، ص ۳۱۱

۵۰۔ المسند للإمام أحمد بن حنبل، برقم: ۱۱۹۷۹، ۴/۲۰۲

۵۱۔ ہود: ۱۱۴/۱۱

حضرت مریم سَلَامُ اللہ عَلَیْہَا کَا فرماتا:

﴿يَلْتَمِئْنِي مِثْقَلُ قَبْلِ هَذَا وَكُنْتُ نَسِيًا مُنْسِيًا﴾ (۵۲)

ترجمہ: ہائے! کسی طرح میں اس سے پہلے مر گئی ہوتی، اور بھولی دسری ہو جاتی۔

دعا بھلا ک نہیں بلکہ آرزو اور تمنا زمانہ ماضی کی ہے اور ”رنج و مصیبت سے گھبرانے“ کی قید اس لیے ہم نے ذکر کی کہ یہ دعا (یعنی مرنے کی دعا) بسبب شوق وصل الہی و اشتیاق لقائے صالحین درست ہے۔

حضرت سیدنا یوسف علیہ الصلوٰۃ والسلام دعا کرتے ہیں:

﴿تَوَفَّنِي مُسْلِمًا وَ الْحَقِّنِي بِالصَّلَاحِ﴾ (۵۳)

ترجمہ: مجھے مسلمان اٹھا! اور ان سے ملا، جو تیرے قریب خاص کے لائق ہیں۔

اسی طرح جب دین میں فتنہ دیکھے تو اپنے مرنے کی دعا جائز ہے۔

حضور اقدس صلی اللہ تعالیٰ علیہ وسلم سے منقول ہے:

إِذَا أَرَدْتَ بِقَوْمٍ فِتْنَةً فَأَقِصْنِي إِلَيْكَ غَيْرَ مَفْتُونٍ (۵۴)

یعنی: اے اللہ! جب تو کسی قوم کے ساتھ عذاب و گمراہی کا ارادہ فرمائے

(ان کے اعمال بد کے سبب) تو مجھے بغیر فتنے کے اپنی طرف اٹھا۔

حدیث میں ہے: فرماتے ہیں: کوئی تم میں سے موت کی آرزو نہ کرے مگر جب کہ

اعتماد یقینی کرنے پر نہ رکھتا ہو۔ (۵۵)

قال الرضا: خلاصہ یہ کہ دنیاوی مضرتوں سے بچنے کے لیے موت کی تمنا ناجائز ہے۔

اور دینی مضرت (دینی نقصان) کے خوف سے جائز کما فی ”الدّر المختار“ (۵۶) و

۵۲۔ مریم: ۱۹/۲۳

۵۳۔ یوسف: ۱۲/۱۰۱

۵۴۔ سنن الترمذی، کتاب تفسیر القرآن، باب ومن سورۃ ص، ص ۹۲۹

۵۵۔ المسند للإمام أحمد بن حنبل، برقم: ۱۶۱۵، ۳/۲۶۳

۵۶۔ الدّر المختار، کتاب الحظر والإباحۃ، فصل فی البیع، ۹/۶۹۱

”الخلاصة“ (۵۷) وغیرہما (۵۸) انتہی مافی ”أحسن الوعا“ (۵۹)

سیدنا اہل بن عبد اللہ تسری نے فرمایا کہ موت کی تمنا تین اشخاص ہی کر سکتے ہیں۔

(۱) ایک وہ شخص جو مرنے کے بعد کے حالات سے ناواقف ہو۔

(۲) دوسرا وہ شخص جو اللہ تعالیٰ کی مقرر کردہ تقدیر سے فرار ہونا چاہتا ہو۔

(۳) تیسرا وہ شخص جو اللہ تعالیٰ کی ملاقات کا شوق رکھتا ہو اور اُس سے ملنے کی محبت

رکھتا ہو۔ (۶۰)

یہ ایک حقیقت ہے اشعار انسانی نفسیات پر گہرا اثر ڈالتے ہیں، اور انسان کو بہت کچھ سوچنے پر مجبور کر دیتے ہیں۔ ہم یہاں موت کی یاد پر مشتمل چند اشعار ذکر کرتے ہیں، شائد حقائق پر مبنی ان اشعار کو پڑھ کر ہم سنجیدگی سے اپنی موت کی تیاری کرنے کی طرف راغب ہو سکیں۔

أَلَا أَيُّهَا الْمَغْرُورُ مَا لَكَ تَلَعَبٌ تَوَمَّلْ أَمَالًا وَمَوْتُكَ أَقْرَبُ

اے بندہ مغرور! تجھے کیا ہوا کہ تو لمبی امیدیں کرنے اور کھیل تماشاں میں مشغول ہے، حالانکہ موت تیرے سر پر کھڑی ہے۔

وَتَعْلَمُ أَنَّ الْجَرَصَ بَحْرٌ مَبْعَدٌ مَفِيتَةُ الدُّنْيَا فَإِنَّكَ تَغْطِبُ

تمہیں معلوم ہے کہ جرس ایک گہرا سمندر ہے، اور دنیا اُس کی کشتی ہے، اور اُس کی ہلاکت خیزیوں سے بچ کر رہنا۔

وَتَعْلَمُ أَنَّ الْمَوْتَ يَنْقُصُ مُسْرِعًا عَلَيْكَ يَقِينًا طَعْمُهُ لَيْسَ بِغَذَابٍ

اور تمہیں یہ بھی یقیناً معلوم ہے کہ موت بہت جلد تم پر ٹوٹ پڑے گی اور اس کا مزہ شیریں نہیں ہے۔

كَأَنَّكَ تَوَصَّى وَالْبَنَامَى تَرَاهُمْ وَأُمُّهُمْ الشُّكْلَى تَنُوحُ وَتَنَابُ

۵۷۔ خلاصة الفتاوى، كتاب الكراهية، الفصل الثاني في العبادات، ۴/۳۴

۵۸۔ الهندية، كتاب الكراهية، الباب الثلاثون في المتفرقات، ۵/۳۷۹

۵۹۔ احسن الوعاء لآداب الدعاء، ص: ۱۸۰-۱۸۳

۶۰۔ التذكرة، باب النصيحة، تمنى الموت الخ ص ۵

تصور کرو کہ گویا تم وصیت کر رہے ہو اور تم اپنے یتیم ہونے والے بچوں کو
(بہد حسرت) دیکھ رہے ہو اور ان بچوں کی دکھی ماں فریاد کرتی، روتی ہے۔

نَغْصُ بِحُزْنٍ لَّمْ تَلَطَّمْ وَجْهَهَا يَسْأَلُ جِالَ بَعْدَ مَا هِيَ تَحْتَجِبُ
وہ غم کی ماری کرب و الم کے گھوٹ پیتی ہے اور پھر اپنا چہرہ پٹیٹی ہے اور اسے
ہوش ہی نہیں ہے کہ آج غیر مرد اسے دیکھ رہے ہیں جبکہ وہ کبھی کسی غیر مرد
کے سامنے بے حجاب نہ ہوئی تھی۔

وَأَقْبِلْ بِالْأَشْقَانِ نَحْوَكِ قَاصِدٌ وَيُحْشِي عَلَيْكَ التُّرَابَ وَالْعَيْنُ تَكْسِبُ
قاصد تیری طرف کفن اٹھائے آ رہا ہے، اور اب تیرے اوپر مٹی ڈالی جا رہی
ہے، اور آنکھیں اشک بہا رہی ہیں۔ (۶۱)

امام خمینی نے فرمایا: دو چیزوں نے میرے سامنے دنیا کی لذتوں کو بے حقیقت بنا دیا۔
موت کی یاد دہانی، اور اللہ تعالیٰ کے حضور جواب دہی کے لیے کھڑا ہونے کے خوف نے۔ (۶۲)

انذار و تبشیر میں ذکرِ موت کی حکمتیں

یہ ایک حقیقت ہے کہ موت کا ذکر دارفانی یعنی دنیا سے بے رغبتی، اور دائر البقاء یعنی
آخرت کی طرف، ہر لحظہ متوجہ رہنے کا شعور پیدا کرتا ہے۔ اور انسان کی ہمیشہ سے دو حالتیں
رہی ہیں، خوشحالی اور تنگی اور راحت و مشقت۔ پھر اگر انسان نے تنگ دشتی اور مشقت کی حالت
دیکھی ہو تو اس پر موت کو یاد رکھنا آسان اور سہل ہو جاتا ہے۔ کیونکہ اسے معلوم ہوتا ہے کہ دنیا
کو آخر کار زوال ہے۔ موت اللہ کا سچا وعدہ ہے یہ دنیاوی مصائب و آلام جو موسلا دھار بارش
کی طرح یتیم برس رہے ہیں تھمتے کا نام نہیں لے رہے، بالآخر موت ان مصیبتوں سے نجات
دلانے گی، اور اللہ تعالیٰ کی رضا اور خوشنودی کا پیغام لے کر آئے گی۔ اگر اس دائر الامتحان میں
وقتی مشقوں کو برداشت کر لیا اور اللہ تعالیٰ کی اطاعت و فرمانبرداری پر ڈٹا رہا، تو انجام کار یہ ہوگا
کہ موت امن و سکون، راحت و مسرت کا سامان لے کر آئے گی۔ یوں پہاڑ جیسے آلام بھی

۶۱۔ التذکرۃ، باب ماجاء أن للموت سكرات الخ، ص ۲۴

۶۲۔ التذکرۃ، باب ذكر الموت والاستعداد له الخ، ص ۹۱۰

مسلمان کے پائے استقامت میں لغزش آئے نہیں دیتے، وہ دنیاوی ساز و سامان سے محرومی پر شکوہ شکایت نہیں کرتا بلکہ وہ محب صادق کی طرح اپنے محبوب (موت) سے ملنے کی تیاری میں مشغول رہتا ہے۔ یہی وہ لوگ ہیں جن کے بارے میں حضور ﷺ نے ارشاد فرمایا: جو شخص لقاءِ خدا کو محبوب رکھتا ہے اللہ تعالیٰ بھی اس ملاقات کو محبوب رکھتا ہے۔ (۶۳) اور جب انسان خوشحالی اور آرام میں ہوتا ہے تو عمومی طور پر وہ موت سے غافل ہو جاتا ہے پس راحت و خوشحالی کی حالت میں بندہ جب موت کا ذکر سنتا ہے تو دنیاوی نعمتیں اُس کے سامنے مکدر ہو جاتی ہیں۔ وسیع و عریض کمرے میں بھی اُسے گھٹن کا احساس ہوتا ہے۔ آرام دہ اور نرم بستر پر بھی وہ کروٹیں بدلتا رہ جاتا ہے۔ یادِ موت کی تیز تلوں اُس کے اوپر تنی غفلت کی چادر کو تار تار کر دیتی ہے۔ بندہ دنیا کے بحر سے آزاد ہو جاتا ہے۔ دنیا کی حقیقت اُس کے سامنے آ جاتی ہے۔ تو یوں یادِ موت مطیعین کے لیے سامانِ راحت، اور غافلین کے لیے تازیانہِ عبرت ہے۔

بقولِ شاعر

أَذْكُرُ الْمَوْتَ هَادِمَ اللَّذَاتِ وَنَجْهَزُ الْمَضْرِعَ سَوْفَ يَأْتِي
لَذَّتُوكَ كَوْتُؤُكَ وَالِي حَيْرَ "موت" کو یاد رکھو! اور موت کی تیاری کرو، جو
عنقریب آنے والی ہے۔

وَأَذْكُرُ الْمَوْتَ نَجْدَ رَاحَةٍ فَيُؤْذِنُ الْمَوْتَ تَقْضِيَةُ الْأَمَلِ
موت کو یاد کر تجھے راحت ملے گی اور موت کو یاد کرنے سے خواہشات میں کمی
ہوگی۔ (۶۴)

کسی شاعر نے کہا ہے

أَذْكُرُ الْمَوْتَ وَلَا أَرْهَبُهُ أَنْ قَلْبِي لَغَلِيظٍ كَالْحَجَرِ
میں موت کا ذکر کرتا ہوں، مگر میں اس سے نہیں ڈرتا۔ بیشک میرا دل، پتھر کی
طرح سخت ہو گیا ہے۔

أَطْلُبُ الدُّنْيَا كَأَنِّي خَالِدٌ وَوَرَأَيْتُ الْمَوْتَ يَقْفُو بِالْأَثَرِ

میں دنیا کی طلب میں اس طرح لگا ہوں، کہ گویا مجھے ہمیشہ دنیا میں رہنا ہے
حالانکہ موت سائے کی طرح میرے پیچھے لگی ہوئی ہے۔

وَكَفَى بِالْمَوْتِ فَاغْلَمًا وَعَظًا لِمَنِ الْمَوْتُ عَلَيْهِ قَدْ قَدِرَ
جان لیجیے کہ جس کے لیے موت کا آنا مقرر ہو، اس کے لیے تو ڈر سنانے اور
نصیحت کرنے کو موت ہی کافی ہے۔

وَالْمَنَابِخُ حَوْلَهُ تَوَصُّدُهُ لَيْسَ يَنْجِي الصُّرُءَ مِنْهُمْ الْمَقْرُ
موتیں انسان کے چاروں طرف گھات لگائے بیٹھی ہیں، کہ کسی ذی روح کا
اُن کی پکڑ سے بچ کر بھاگ نکلنا ممکن نہیں۔ (۶۵)

اللہ سبحانہ و تعالیٰ نے اپنی مقدس کتاب قرآن مجید میں موت و حشر کا بیان مختلف طرز
سے فرمایا ہے، کسی مقام پر خوشخبری سنا کر موت آنے، حساب کے لیے جمع کیے جانے کا ذکر کیا۔
تو کسی مقام پر زجر و توبیخ کرتے ہوئے، ڈراتے ہوئے، موت لاحق ہونے، بعد مرگ زندہ
کئے جانے کا ذکر کیا۔ اس کی حکمت سے تو اللہ تعالیٰ ہی واقف ہے، لیکن ایک مسلمان جب
دعوتِ خداوندی پر لبیک کہتے ہوئے ان آیات قرآنیہ کے پیش نظر:

﴿كَذَلِكَ يَبَيِّنُ اللَّهُ لَكُمْ آيَاتِهِ لَعَلَّكُمْ تَتَفَكَّرُونَ﴾ (۶۶)

ترجمہ: اسی طرح اللہ تم سے اپنی آیتیں بیان کرتا ہے تاکہ تم ان میں غور و فکر کرو۔

﴿حَسْبُ أَنْزَلْنَاهُ إِلَيْكَ مُبْرَكًا لِيَذَّبَرُوا إِلَيْهِ لِيَتَذَكَّرُوا أُولَٰئِكَ

الْأَلْبَابُ﴾ (۶۷)

ترجمہ: یہ ایک کتاب ہے کہ ہم نے تمہاری طرف اتاری، برکت والی تاکہ
اس کی آیتوں کو سوچیں، اور عقلمند نصیحت مانیں۔

جب بندہ عقل کی سواری کو شریعت کی لگام دے کر، غور و فکر کے میدان میں اترتا ہے۔
تو اُسے اپنے ظرف کے مطابق حکیم مطلق کی حکمتیں سیاہ بادلوں کی چادر کے اطراف میں

۶۵۔ التذكرة، باب ما جاء أن للموت سكرات الخ، ص ۲۲

۶۶۔ البقرة: ۲۱۹/۲

۶۷۔ ص: ۲۸/۲۹

موجود چمکدار و روشن ستاروں سے بھی زیادہ ظاہر و بین نظر آتی ہیں۔ کسی مقام پر اللہ عز و جل نے مکلف کو اس بات کی خبر دی کہ اچھا، بُرا جو بھی عمل تم کر رہے ہو، ہم اُس سے بخوبی واقف ہیں۔ تمہارے اعمال کا پورا پورا بدلہ تمہیں موت سے ہمکنار ہونے کے بعد دارِ آخرت میں دیا جائے گا، کسی پر ظلم کرنا اللہ تعالیٰ کی شان نہیں۔ کہیں پر یہ باور کرایا کہ موت سے فرار نہیں، ہر ایک کو موت کا جام پینا ہے۔ جو دنیا میں ہمارے احکامات کو پس پشت ڈالتے ہیں، ہمارے فرامین کا مذاق بناتے ہیں ہمارے طاعت گزار بندوں کو تکالیف پہنچاتے ہیں۔ جو دنیا کی زیب و زینت اور بناؤ سنگھار سے مہبوت ہیں، جو حق کے ساتھ باطل کو ملاتے ہیں انہیں بھی وادیِ موت میں داخل ہونا ہے۔ موت دھوکہ میں مبتلا افراد کو ہلا کر رکھ دے گی، موت آنے کے بعد وہ اپنے کئے پر لاکھ سر پختیں واپس دنیا میں آ کر اپنا حال سدھارنے کی قسمیں کھائیں موت سے ہمکنار ہونے کے بعد اب واپس دنیا میں آنا نہیں ہوگا۔

کسی مقام پر اس حقیقت کو بیان فرمایا کہ جو ایمان لاتے اور ایمان کے تمام تقاضوں کو پورا کرتے ہیں وہ بھی لحوقِ موت کے عموم سے مستثنیٰ نہیں۔ جو دنیا میں ہمارے احکامات کی پیروی میں مشغول رہتے ہیں، ہماری رضا کو اپنی نفسانی خواہشات کی تکمیل پر مقدم رکھتے ہیں، ہماری خوشنودی کی خاطر برضا و رغبت میدانِ کارزار میں اتر جاتے ہیں، کلمۃ اللہ کو بلند کرنے کے لیے اپنی جانوں کا نذرانہ پیش کرتے ہیں، دنیا لاکھ بناؤ سنگھار کر کے، نت نئے حیلوں کے ساتھ اُن کے پاس آئے وہ اس کی طرف دیکھنا گوارہ نہیں کرتے، جو میرے دین کی سر بلندی کے لیے اپنے آراستہ گھروں کو، آرام دہ بستروں کو، پھلوں سے لدے باغات کو، خوبصورت اور جوان بیویوں کو، اپنے نومولود بچوں کو فراموش کر دیتے ہیں۔ جو حق کی ادائیگی میں کوتاہی نہیں کرتے، جنہیں دنیا اور اُس کی آرائشیں اپنی طرف مائل نہیں کر سکتیں انہیں بھی بالآخر موت آجائے گی۔

اب ہم بطور عبرت و نصیحت چند آیاتِ قرآنیہ نقل کرتے ہیں جن میں اللہ تعالیٰ نے مختلف پیرایوں میں موت کا بیان فرمایا ہے۔ اللہ تعالیٰ ان فرامینِ صادقہ کی برکت سے ہماری غفلتوں کو دور فرمائے!

﴿فَكَيْفَ إِذَا جُمِعْتُمْ لِيَوْمٍ لَا رَيْبَ فِيهِ وَوُفِّيَتْ كُلُّ نَفْسٍ مَّا كَسَبَتْ وَهُمْ لَا يُظْلَمُونَ﴾ (۶۸)

ترجمہ: تو کیسی ہوگی؟ جب ہم انہیں اکٹھا کریں گے، اُس دن کے لئے جس میں شک نہیں۔ اور ہر جان کو اس کی کمائی، پوری بھردی جائے گی۔ اور اُن پر ظلم نہ ہوگا۔

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كَيْبًا مُؤَجَّلًا وَمَنْ يُؤَدِّ ثَوَابَ الدُّنْيَا نُؤْتِيهِ مِنْهَا وَمَنْ يُؤَدِّ ثَوَابَ الْآخِرَةِ نُؤْتِيهِ مِنْهَا وَسَنَجْزِي الشَّاكِرِينَ﴾ (۶۹)

ترجمہ: اور کوئی جان، بے حکم خدا مر نہیں سکتی۔ سب کا وقت لکھا رکھا ہے۔ اور جو دنیا کا انعام چاہے، ہم اس میں سے اُسے دیں۔ اور جو آخرت کا انعام چاہے، ہم اس میں سے اُسے دیں۔ اور قریب ہے کہ ہم شکر والوں کو صلہ عطا کریں۔

﴿وَلَيْنَ قُتِلْتُمْ فِي سَبِيلِ اللَّهِ أَوْ مُتُّمْ لَمَغْفِرَةٌ مِنَ اللَّهِ وَرَحْمَةٌ خَيْرٌ مِمَّا يَجْمَعُونَ وَلَيْنَ مُتُّمْ أَوْ قُتِلْتُمْ لَا إِلَى اللَّهِ تَحْشَرُونَ﴾ (۷۰)

ترجمہ: اور بے شک! اگر تم اللہ کی راہ میں مارے جاؤ، یا مرجاؤ، تو اللہ کی بخشش اور رحمت اُن کے سارے دھن دولت سے بہتر ہے۔ اور اگر تم مرو، یا مارے جاؤ، تو اللہ کی طرف اٹھنا ہے۔

﴿وَمَنْ يُغْلَلْ يَأْتِ بِمَا غَلَّ يَوْمَ الْقِيَمَةِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ﴾ (۷۱)

ترجمہ: اور جو چھپا رکھے، وہ قیامت کے دن اپنی چھپائی چیز لے کر آئے گا۔

۶۸۔ آل عمران: ۲۵/۳

۶۹۔ آل عمران: ۱۴۵/۳

۷۰۔ آل عمران: ۱۵۸/۳-۱۵۷

۷۱۔ آل عمران: ۱۶۱/۳

پھر ہر جان کو ان کی کمائی بھر پوری جائے گی اور ان پر ظلم نہ ہوگا۔

﴿كُلُّ نَفْسٍ ذَائِقَةُ الْمَوْتِ وَ إِنَّمَا تُوَفَّقُونَ أُجُورَكُمْ يَوْمَ الْقِيَمَةِ فَمَنْ زُحِرَ عَنْ السَّارِ وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا إِلَّا مَتَاعُ الْفُورِ﴾ (۷۲)

ترجمہ: ہر جان کو موت چکھنی ہے۔ اور تمہارے بدلے تو قیامت ہی کو پورے ملیں گے۔ جو آگ سے بچا کر جنت میں داخل کیا گیا، وہ مراد کو پہنچا۔ اور دنیا کی زندگی تو یہی دھوکے کا مال ہے۔

﴿وَمَنْ يَهْدِ اللَّهُ فَبِهِ سَبِيلٌ اللَّهُ يَجْذِبُ فِي الْأَرْضِ مَرْعًا تَحِيْرًا وَسَعَةً وَمَنْ يُخْرِجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَحِيمًا﴾ (۷۳)

ترجمہ: اور جو اللہ کی راہ میں گھربار چھوڑ کر نکلے گا، وہ زمین میں بہت جگہ، اور گنجائش پائے گا۔ اور جو اپنے گھر سے نکلا، اللہ و رسول کی طرف ہجرت کرتا، پھر اسے موت نے آلیا، تو اس کا ثواب اللہ کے رحم پر ہو گیا۔ اور اللہ بخشنے والا مہربان ہے۔

﴿وَهُوَ الْقَاهِرُ فَوْقَ عِبَادِهِ وَيُرْسِلْ عَلَيْكُمْ حَفَظَةً حَتَّىٰ إِذَا جَاءَ أَحَدَكُمْ الْمَوْتُ تَوَفَّتْهُ رُسُلُنَا وَهُمْ لَا يُفِرُّونَ ثُمَّ رُدُّوا إِلَى اللَّهِ مَوْلَاهُمُ الْحَقُّ أَلَا لَهُ الْحُكْمُ وَهُوَ أَسْرَعُ الْحُسْبِينِ﴾ (۷۴)

ترجمہ: اور وہی غالب ہے اپنے بندوں پر۔ اور تم پر نگہبان بھیجتا ہے، یہاں تک کہ جب تم میں کسی کو موت آتی ہے، ہمارے فرشتے اس کی روح قبض کرتے ہیں۔ اور وہ تصور نہیں کرتے۔ پھر پھیرے جاتے ہیں، اپنے سچے مولیٰ اللہ کی طرف۔ سنا ہے! اسی کا حکم ہے۔ اور وہ سب سے جلد حساب

کرنے والا۔

﴿كُلُّ نَفْسٍ ذَآئِقَةُ الْمَوْتِ وَنَبَلُّوْكُمْ بِالْشَّرِّ وَالْخَيْرِ فِتْنَةً وَآلَيْنَا تُرْجَعُوْنَ﴾ (۷۰)

ترجمہ: ہر جان کو موت کا مزہ چکھنا ہے۔ اور ہم تمہاری آزمائش کرتے ہیں، برائی اور بھلائی سے جانچنے کو۔ اور ہماری ہی طرف تمہیں لوٹ کر آنا ہے۔

﴿يُعْبَادِي الَّذِينَ آمَنُوا إِنَّ أَرْضِيْ وَسِعَةً لِأُولَئِیْنَ فَاعْبُدُوْا كُلُّ نَفْسٍ ذَآئِقَةُ الْمَوْتِ ثُمَّ إِلَیْنَا تُرْجَعُوْنَ وَالَّذِیْنَ آمَنُوا وَعَمِلُوا الصَّالِحَاتِ لَنُؤْتِيَنَّهُمْ مِّنَ الْجَنَّةِ غُرَفًا تَجْرِيْ مِنْ تَحْتِهَا الْأَنْهَارُ خَالِدِیْنَ فِيْهَا نِعْمَ أَجْرُ الْعَمِلِیْنَ﴾ (۷۶)

ترجمہ: اے میرے بندو! جو ایمان لائے، بیشک میری زمین وسیع ہے، تو میری ہی بندگی کرو! ہر جان کو موت کا مزہ چکھنا ہے۔ پھر ہماری ہی طرف پھرو گے۔ اور بیشک جو ایمان لائے، اور اچھے کام کئے، ضرور ہم انہیں جنت کے بالا خانوں پر جگہ دیں گے، جن کے نیچے نہریں بہتی ہوں گی۔ ہمیشہ ان میں رہیں گے۔ کیا ہی اچھا اجر کام والوں کا۔

﴿إِن مَّا تَكُوْنُوْا یَدْرِکُکُمُ الْمَوْتُ وَلَوْ كُنْتُمْ فِیْ بُرُوجٍ مُّشِیْدَةٍ وَإِن تَصِبُّهُمْ حَسَنَةً یَّقُوْلُوْا هَٰذِهِ مِنْ عِنْدِ اللّٰهِ وَإِن تَصِبُّهُمْ سَیِّئَةً یَّقُوْلُوْا هَٰذِهِ مِنْ عِنْدِکَ قُلْ کُلُّ مِّنْ عِنْدِ اللّٰهِ فَمَالِ هَٰؤُلَاءِ الْقَوْمِ لَا یَکَادُوْنَ یَفْقَهُوْنَ حَدِیْقًا﴾ (۷۷)

ترجمہ: تم جہاں کہیں ہو، موت تمہیں آئے گی، اگرچہ مضبوط قلعوں میں ہو۔ اور انہیں کوئی بھلائی پہنچے، تو کہیں: یہ اللہ کی طرف سے ہے۔ اور انہیں کوئی برائی پہنچے، تو کہیں: یہ حضور کی طرف سے آئی۔ تم فرمادو: سب اللہ کی طرف

سے ہے۔ تو ان لوگوں کو کیا ہوا؟ کوئی بات سمجھتے معلوم ہی نہیں ہوتے۔

﴿وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ وَمَنْ قَالَ سَأُنْزِلُ مِثْلَ مَا أَنْزَلَ اللَّهُ وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا أَيْدِيهِمْ أَخْرِجُوا أَنْفُسَكُمُ الْيَوْمَ تُخْرَجُونَ عَذَابِ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ﴾ (۷۸)

ترجمہ: اور اس سے بڑھ کر ظالم کون؟ جو اللہ پر جھوٹ باندھے، یا کہے: مجھے وحی ہوئی۔ اور اسے کچھ وحی نہ ہوئی۔ اور جو کہے: ابھی میں اتارتا ہوں ایسا جیسا خدا نے اتارا۔ اور کبھی تم دیکھو، جس وقت ظالم موت کی سختیوں میں ہیں، اور فرشتے ہاتھ پھیلائے ہوئے ہیں کہ نکالو اپنی جانیں! آج تمہیں خواری کا عذاب دیا جائے گا۔ بدلہ اس کا کہ اللہ پر جھوٹ لگاتے تھے۔ اور اس کی آیتوں سے تکبر کرتے تھے۔

﴿وَلَقَدْ كُتِبَ لَكُمْ أَنْ تَعْبُدُوا اللَّهَ مِنْ قَبْلُ لَا يُؤُولُونَ الْأَدْبُرَ وَكَانَ عَهْدُ اللَّهِ مِنْكُمْ أَنْ لَا تُنْفَعُكُمُ الْفِرَارُ إِنْ فَرَرْتُمْ مِنَ الْمَوْتِ أَوِ الْقَتْلِ وَإِذَا لَا تَمْتَعُونَ إِلَّا قَلِيلًا﴾ (۷۹)

ترجمہ: اور بیشک اس سے پہلے وہ اللہ سے عہد کر چکے تھے، کہ پیٹھ نہ پھیریں گے۔ اور اللہ کا عہد پوچھا جائے گا۔ تم فرماؤ: ہرگز تمہیں بھاگنا نفع نہ دے گا، اگر موت یا قتل سے بھاگو۔ اور جب بھی دنیا سے فائدہ اٹھانے نہ دیئے جاؤ گے، مگر تھوڑا۔

﴿قُلْ إِنَّ الْمَوْتَ الَّذِي تَفِرُّونَ مِنْهُ فَإِنَّهُ مُلَاقِيكُمْ ثُمَّ تُرَدُّونَ إِلَىٰ عِلْمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ﴾ (۸۰)

ترجمہ: تم فرماؤ وہ موت جس سے تم بھاگتے ہو، وہ تو ضرور تمہیں ملنی ہے۔ پھر اُس کی طرف پھیرے جاؤ گے، جو چھپا اور ظاہر سب کچھ جانتا ہے۔ پھر وہ تمہیں بتا دے گا جو کچھ تم نے کیا تھا۔

﴿وَإِنْفِقُوا مِنْ مَّا رَزَقْنَكُمْ مِنْ قَبْلِ أَنْ يَأْتِيَ أَحَدَكُمُ الْمَوْتُ لِيَقُولَ رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَّقَ وَ أَكُنْ مِنَ الصَّالِحِينَ وَلَنْ يُؤَخَّرَ اللَّهُ نَفْسًا إِذَا جَاءَ أَجَلُهَا وَاللَّهُ خَبِيرٌ بِمَا تَعْمَلُونَ﴾ (۸۱)

ترجمہ: اور ہمارے دینے میں سے کچھ ہماری راہ میں خرچ کرو، قبل اس کے کہ تم میں کسی کو موت آئے، پھر کہنے لگے: اے میرے رب! تو نے مجھے تھوڑی مدت تک کیوں مہلت نہ دی، کہ میں صدقہ دیتا اور نیکوں میں ہوتا۔ اور ہرگز اللہ کسی جان کو مہلت نہ دے گا، جب اس کا وعدہ آجائے۔ اور اللہ کو تمہارے کاموں کی خبر ہے۔

حیات بعد الحیات کا عقیدہ

توحید و رسالت کی دعوت کے ساتھ ساتھ انبیاء کرام علیہم الصلوٰۃ والسلام جن عقائد کی تبلیغ کے مامور ہوئے، مِنْ جِلْدِ اُنْ میں حیات بعد الحیات کا عقیدہ بھی ہے، تمام ہی انبیاء کرام علیہم الصلوٰۃ والسلام نے اپنی اپنی قوم کو اس امر کی خیر صادق دی کہ اس دنیاوی حیات کو گزارنے کے بعد تم موت سے ہمسکار ہو جاؤ گے، تو تمہیں یونہی چھوڑ نہیں دیا جائے گا، بلکہ تمہیں دوبارہ زندہ کیا جائے گا۔ اس عالم ناپائیدار میں تم نے جو کچھ اچھا، یا بُرا کیا، تمہارے سامنے کر دیا جائے گا۔ تم سے تمہارے اعمال کی پرسش ہوگی۔

کفار و مشرکین زور و شور سے اس عقیدے کی مخالفت کرنے لگے، اس عقیدے کے ساتھ استہزاء کرتے لگے، اس عقیدے کے مبلغین یعنی جماعت انبیاء کرام علیہم الصلوٰۃ والسلام کو مجنون قرار دینے لگے، اگرچہ کافروں میں بہت سے افراد خُدا عز و جل کے وجود کے قائل تھے، لیکن حیات بعد الحیات کے عقیدے کا انکار کرنے کے بعد، خُدا عز و جل کے وجود کو

ماننا، فی الحقیقت کوئی معنی نہیں رکھتا، کیونکہ حیات بعد الممات کو مستبعد سمجھنا، یہ ضد اعز و جن کی قدرت اور اُس کی حکمت کا صریح انکار ہے۔

کفار کو ڈھیل دینا

اللہ تعالیٰ کی ذات و صفات کا ہٹ دھرمی سے انکار کرنے والوں، بعث بعد الموت کے منکروں پر بطور استدراج کبھی دنیاوی نعمتوں کے ابواب کھول دیئے جاتے ہیں۔ اللہ تعالیٰ ارشاد فرماتا ہے:

﴿مَنْ كَانَ فِي الضَّلَالَةِ فَلْيَمْدُدْ لَهُ الرَّحْمَنُ مَدًّا﴾ (۸۲)

ترجمہ: جو گمراہی میں ہوتا ہے رحمن اُسے ڈھیل پر ڈھیل دیتا ہے۔

ایسوں کے سامنے جب اس بات کا ذکر کیا جاتا ہے کہ دنیاوی نعمتوں سے مملوء (ہڈ) اس حیات کو گزارنے کے بعد جب تم موت کا ذائقہ چکھ لو گے، تو تمہیں دوبارہ زندہ کیا جائے گا۔ جس خالق و مالک کے احسانات کی ناسپاسی کر رہے ہو، اُس کی بارگاہ میں تمہیں تمام زندگی کا حساب دینا پڑیگا۔ تو وہ لوگ جو اس خوش فہمی میں مبتلا ہوتے ہیں کہ دنیاوی زندگی کا یہ آرام، اور سامانِ تعیش، خدمت پر مامور نوکر چاکر، بلند و بالا محلات، خوبصورت ہرے بھرے باغات، مختلف انواع کے پھل، خوبصورت اور قیمتی لباس یہی ہمارے لیے جتنی نعمتیں ہیں، ہمارے لیے یہی دنیا بخت ہے۔ انہیں حقائق پر مبنی یہ باتیں ناگوار لگتیں، حیات بعد الممات کے منکرین کے غرور و نخوت کا یہ عالم ہوتا ہے کہ اپنے محسنِ ناصح کی دعوت و ارشاد پر لبیک کہنے کے بجائے، وہ اس پر تعلق کرتے ہیں۔ اسی طرح کی فکر کے حامل فرد کی مثال اللہ تعالیٰ نے کس و نشین انداز میں ارشاد فرمائی ہے فرماتا ہے:

﴿وَاضْرِبْ لَهُم مَّثَلًا رَّجُلَيْنِ جَعَلْنَا لِأَحَدِهِمَا جَنَّتَيْنِ مِنْ أَعْنَبٍ وَ

حَفَفْنَاهُمَا بِنَخْلٍ وَ جَعَلْنَا بَيْنَهُمَا زُرْعًا كَلْتَا الْجَنَّتَيْنِ اتَتْهُمَا وَلَمْ

تُظْلِمَ مِنْهُ شَيْءٌ وَ فَجَّرْنَا خِلَالَهُمَا نَهْرًا وَ كَانَ لَهُ ثَمَرٌ فَقَالَ لِصَاحِبِهِ وَ

هُوَ يُحَاوِرُهُ أَنَا أَكْثَرُ مِنْكَ مَالًا وَ أَغْزَى نَفَرًا وَ دَخَلَ جَنَّتَهُ وَ هُوَ ظَالِمٌ

لَنَفْسِهِ قَالَ مَا أَظُنُّ أَنْ تَبِيدَ هَذِهِ أَبَدًا وَمَا أَظُنُّ السَّاعَةَ قَائِمَةً وَلَئِنْ رُدِدْتُ إِلَى رَبِّي لَأَجِدَنَّ خَيْرًا مِمَّنْهَا مُنْقَلَبًا قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ ثُمَّ سَوَّاهُ رَجُلًا لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَخَذَا وَلَوْلَا إِذْ دَخَلْتَ جَنَّتَكَ قُلْتُ مَا شَاءَ اللَّهُ لَا قُوَّةَ إِلَّا بِاللَّهِ إِنَّ تَرَنِّيًا أَنَا أَقَلُّ مِنْكَ مَالًا وَوَلَدًا فَعَنَى رَبِّي أَنْ يُؤْتِيَنِي خَيْرًا مِمَّنْ جَنَّتِكَ وَيُرْسِلْ عَلَيْهَا حُسْبَانًا مِنَ السَّمَاءِ فَيُصْبِحَ صَعِيدًا زَلَقًا أَوْ يُصْبِحَ مَاءً غَورًا فَلَنْ نَسْتَطِيعَ لَهُ طَلَبًا وَأَحْيِطْ بِشِمْرِهٖ فَاصْبَحْ يَقْلَبْ كَفَّيْهِ عَلَى مَا أَنْفَقَ فِيهَا وَهِيَ خَاوِيَةٌ عَلَى عُرُوشِهَا وَيَقُولُ يَلَيْتَنِي لَمْ أُشْرِكْ بِرَبِّي أَخَذَا وَلَمْ تَكُنْ لَهُ فِتْنَةٌ يَنْصُرُونَهُ مِنْ دُونِ اللَّهِ وَمَا كَانَ مُنتَصِرًا هَٰذَا لَكَ الْوَلِيَّةُ لِلَّهِ الْحَقُّ هُوَ خَيْرٌ ثَوَابًا وَخَيْرٌ عُقْبًا ﴿٨٣﴾

ترجمہ: اور ان کے سامنے دوسروں کا حال بیان کرو کہ ان میں سے ایک کو (جو کافر تھا) ہم نے انگوروں کے دو باغ دیئے اور ان کو کھجوروں سے ڈھانپ لیا اور ان کے بیچ میں کھیتی رکھی، دونوں باغ اپنا پھل لائے، اور اس میں کچھ کمی نہ دی، اور دونوں کے بیچ میں ہم نے شہر بہائی۔ اور وہ (باغ والا) پھل رکھتا تھا، تو اپنے ساتھی سے (جو مسلمان تھا) بولا، اور وہ اس سے روڈ و بدل کرتا تھا: میں تجھ سے مال میں زیادہ ہوں اور آدمیوں کا زور زیادہ رکھتا ہوں۔ (پھر مسلمان کو ساتھ لے کر) اپنے باغ میں گیا، اور اپنی جان پر ظلم کرتے ہوئے بولا: مجھے گمان نہیں کہ یہ کبھی فناء ہو۔ اور میں گمان نہیں کرتا کہ قیامت قائم ہو۔ اگر میں (بالفرض) اپنے رب عزوجل کی طرف پھر گیا، تب بھی ضرور اس باغ سے بہتر پلٹنے کی جگہ پاؤں گا۔ (کیونکہ دنیا میں بھی میں نے بہترین جگہ پائی ہے) اس کے ساتھی نے (جو مسلمان تھا) اس سے الٹ پھیر کرتے ہوئے جواب دیا: کیا تو اس کے ساتھ کفر کرتا ہے، جس نے تجھے

مٹی سے بنایا، پھر تجھے ٹھیک مرد کیا، لیکن میں تو یہی کہتا ہوں کہ وہ اللہ تعالیٰ ہی میرا رب عز و جل ہے، اور میں کسی کو اپنے رب عز و جل کا شریک نہیں کرتا ہوں۔ اور کیوں نہ ہو جب تو اپنے باغ میں گیا، تو کہا ہوتا جو چاہے اللہ تعالیٰ ہمیں کچھ زور نہیں مگر اللہ تعالیٰ کی مدد کا۔ اگر تو مجھے اپنے سے مال و دولت میں کم دیکھتا ہے، تو قریب ہے کہ میرا رب مجھے تیرے باغ سے اچھا دے۔ اور تیرے باغ پر آسمان سے، کلیاں اتارے، تو وہ پھیل میدان ہو کر رہ جائے، یا اس کا پانی زمین میں دھنس جائے، پھر تو اسے ہرگز تلاش نہ کر سکے (عذاب الہی نازل ہوا) اور اس کے پھل گھیر لیے گئے تو اپنے ہاتھ ملتا رہ گیا، اُس لاگت پر جو اس باغ میں خرچ کی تھی اور وہ باغ اپنے چھپروں پر گرا ہوا تھا۔ اور اب وہ کاقر کہہ رہا ہے: اے کاش! میں نے اپنے رب عز و جل کا کسی کو شریک نہ کیا ہوتا۔ اور اس کے پاس کوئی جماعت نہ تھی، کہ اللہ تعالیٰ کے سامنے اس کی مدد کرتی، نہ وہ بدلہ لینے کے قابل تھا۔ یہاں گھلتا ہے، اختیار سچے اللہ تعالیٰ کا ہے۔ اس کا ثواب سب سے بہتر، اور اس کے ماننے کا انجام سب سے بھلا۔

حیات بعد الممات کے منکر خواہ وہ ہزاروں سال قبل کی قوم عاد و ثمود ہوں، یا چودہ سو سال قبل کے مشرکین مکہ ہوں، یا اس دور کے مشرکین اور کفار، سب اپنی ہوائے نفس کے تابع ہیں۔ اپنی نفسانی خواہشات کی بندگی کر رہے ہیں۔ چونکہ حیات بعد الممات کا عقیدہ اُن کی نفسانی خواہشات کی پیروی کا سب سے بڑا مانع ہے، ان کی من بھاتی خوشیوں کو جو حرام و ناجائز امور پر مشتمل ہیں سے روکنے والا ہے، اُن کی خوشیوں کے مزے کو مکذّر کرنے والا ہے۔ پس وہ حیات بعد الممات کا انکار کرتے اور، آخرت کی زندگی کو پچھلوں کی دنیاوی کہانیاں اور قصے قرار دیتے چنانچہ ان کے افکار و عقائد کو قرآن عظیم نے اس طرح بیان فرمایا:

﴿وَقَالُوا مَاهِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا

ترجمہ: اور کافر یوں لے ہماری یہی دنیاوی زندگی ہے جس میں ہم مرتے اور جیتے ہیں اور ہمیں زمانہ ہی ہلاک کرتا ہے۔

حیات بعد الممات کا انسانی زندگی پر اثر

یاد رہے، حیات بعد الممات کا عقیدہ ہی انسان کو مطلق العنانی سے باز رکھتا ہے۔ جس بندہ کی رگ و پے میں یہ بات سرایت کر چکی ہو، کہ اپنی حیات کا یہ سفر طے کر کے جب میں موت کی وادی میں اُتروں گا، تو معاملہ ختم نہیں ہو جائے گا، بلکہ مجھے اپنے عظیم و خیر خالق کی بارگاہ میں اپنے اعمال کا حساب دینے پڑیگا۔ تو ایسا شخص کوشش کرے گا کہ مجھ سے کوئی ایسا کام صادر نہ ہو، جو خالق حقیقی کے احکامات و قوانین کے خلاف ہو۔ مجھ سے ایسی کوئی حرکت صادر نہ ہو، جو دیگر لوگوں کے لیے تکلیف کا باعث بنے۔ مجھ سے کوئی ایسا فعل سرزد نہ ہو، جو اسلامی معاشرے میں بگاڑ کا سبب بنے۔ وہ اس امر کی سعی کریگا کہ میرے ذریعے شر نہ پھیلے، میں بھلائی اور خیر پھیلنے کا سبب بنوں۔ لوگوں کے اموال معصومہ کو شیر ماڈر سمجھ کر اُس سے پیٹ نہ بھروں۔ لوگوں کی امانتیں ضائع نہ کروں۔ اور اس کے برعکس جو قوم بھی حیات بعد الممات کی منکر رہی ہے، تاریخ شاہد ہے کہ وہ قوم اخلاقی اقدار سے بہت دُور نظر آتی ہے۔ اس عقیدے کے منکر افراد پر مشتمل معاشرے میں لوٹ کھسوٹ، قتل و غارت گری، ایک دوسرے کی عزتیں اُچھالنا، عورتوں کی عزتوں کو پامال کرنا، حصول مال کی ہوس میں ہر ناجائز طریقے کو اختیار کرنا، وغیرہ ملنا ہوں کی کثرت نظر آتی ہے، کیونکہ حیات بعد الممات کا عقیدہ ہی تو تھا جو انسان کو اللہ تعالیٰ کی بارگاہ میں حساب کے لیے کھڑے ہونے کا خوف دلاتا تھا۔ جو انسان کو بُرے اعمال سے دُور رکھتا تھا۔ حیات بعد الممات کا عقیدہ ہی تو تھا جو قتل و غارت گری سے روکے ہوئے تھا۔ اسی بناء پر انبیاء کرام علیہم الصلوٰۃ والسلام کی مقدس جماعت لوگوں کو اس حیات بعد الممات کے عقیدے کی تبلیغ کرتی رہی، انہیں آگاہ کرتی رہی کہ مرنے کے بعد تمہیں چھوڑ نہیں دیا جائے گا، بلکہ تمہیں دوبارہ زندہ کیا جائیگا۔ دنیاوی زندگی میں تم نے جو کچھ اعمال کئے، اُن کا حساب لیا جائیگا۔ لیکن جن لوگوں پر شقاوت غالب ہوتی ہے وہ ہدایت کے چمکتے سورج سے روشنی نہیں لے پاتے، پس وہ سیاہ باطن کفار جو اپنا کہتے:

﴿وَقَالُوا إِذَا كُنَّا عِظْمًا وَرَفَثًا إِنَّا لَمَبْعُوثُونَ خَلْقًا جَدِيدًا﴾ (۸۵)

ترجمہ: اور بولے کیا جب ہم ہڈیاں اور ریزے ریزے ہو جائیں گے، کیا کچھ نئے بن کر اٹھیں گے؟

یوں انبیاء کرام علیہم الصلوٰۃ والسلام کے ساتھ استہزاء کرتا، ان پر طنز و تشنیع کرنا ان کا معمول تھا۔

حیات بعد الممات کا منکر ہونا ہی اُن کی تباہی کے لیے کافی تھا، لیکن وہ سیاہ بخت دوسروں کو بھی اس عقیدے سے متعلق شکوک و شبہات میں ڈالنے کے لیے کوشش کرتے رہتے۔ انبیاء کرام کی بشریت کو آڑ بنا کر لوگوں کو طرح طرح سے وسوسے دیتے۔ لوگوں کو اطاعتِ انبیاء سے باز رکھنے کے لیے اس طرح کے باتیں کرتے:

﴿وَقَالَ الْمَلَأُ مِنْ قَوْمِهِ الَّذِينَ كَفَرُوا وَكَذَّبُوا بِإِلقاءِ الْآخِرَةِ وَآتَرَفَهُمْ فِي الْحَيَاةِ الدُّنْيَا مَا هَذَا إِلَّا بَشَرٌ مِثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ وَلَئِنْ أَطَعْتُمْ بَشَرًا مِثْلَكُمْ إِنَّكُمْ إِذَا لَخَسِرُونَ﴾ (۸۶)

ترجمہ: کافر سردار اپنی قوم سے بولے: یہ تو تمہاری مانند ایک بشر ہے۔ یہ وہی خوراک کھاتا ہے، جوتم کھاتے ہو، اور پیتا ہے، اس سے جوتم پیتے ہو۔ اور اگر تم اپنے ہی جیسے بشر کی پیروی کرنے لگے، تو نقصان اٹھانے والے ہو جاؤ گے۔

یہ کفار و مشرکین اپنی بد طبیعتی کے باعث انبیاء کرام علیہم الصلوٰۃ والسلام کو منفری علی اللہ کہتے، اور حیات بعد الممات کو (معاذ اللہ) ایک جھوٹی اور غلط بات قرار دے کر اُس کا شد و مد سے رد کیا کرتے۔ چنانچہ اللہ تعالیٰ نے صراحۃً بیان فرمایا کہ کس طرح وہ اپنی قوم کے دیگر افراد کو بھی حیات بعد الممات کے عقیدے پر ایمان لانے سے روکا کرتے۔ قرآن عظیم میں ارشاد ہوتا ہے:

﴿يَا بَعْدُكُمْ أَنْتُمْ إِذَا مِتُمْ وَكُنْتُمْ تَرَابًا وَعَظْمًا أَنْتُمْ مُخْرَجُونَ
هَٰهُنَا هَٰهُنَا لِمَا تُوَعَّدُونَ إِنَّ هِيَ إِلَّا حَيَاتُنَا الدُّنْيَا نَمُوتُ وَنَحْيَا
وَمَا نَحْنُ بِمَبْعُوثِينَ﴾ (۸۷)

ترجمہ: کافر سردار اپنی قوم سے بولے: کیا وہ تم سے یہ وعدہ کرتا ہے کہ جب تم
مر جاؤ گے، اور مٹی اور ہڈیاں ہو جاؤ گے، تو تمہیں (پھر قبروں) سے نکالا
جائے گا؟

یہ بات عقل سے بعید ہے، بالکل بعید ہے وہ بات جس کا تمہیں وعدہ دیا جا رہا ہے
۔ ہماری اس دنیاوی زندگی کے سوا کوئی اور زندگی نہیں ہے۔ یہی ہمارا مرنا ہے۔ اور یہی ہمارا
جینا ہے۔ اور ہمیں دوبارہ نہیں اٹھایا جائیگا۔

اللہ تعالیٰ نے ان قائلین سے پہلے گزر جانے والے کفار کا حال بیان فرما کر یہ واضح
فرمادیا کہ تمہارا یہ طرز عمل نیا نہیں۔ تم سے قبل بھی کتنے ہی عقل و شعور کے دشمن ایسے گزرے
ہیں، جو اللہ تعالیٰ کی قدرت کی نشانیوں کو دیکھنے کے باوجود، اللہ تعالیٰ کی قوت و عظمت کے آثار
دیکھنے کے باوجود، اسی رٹ پر قائم تھے کہ یہ ناممکن ہے کہ مرنے کے بعد جب ہم مٹی میں مل کر
خاک ہو جائیں گے، اور ہماری ہڈیاں پسلیاں بکھر جائیں گی، ہمارے اجسام کے ذرات جب
دیگر اجسام کے ذرات سے مختلط ہو جائیں گے، ہمارے جسم کے ذرات کو جب تیز ہوائیں
منتشر کر دیں گی، تو پھر کس طرح انہیں مجتمع کر کے وہی پہلا والا جسم بنایا جاسکے گا۔ اللہ تعالیٰ
قرآن عظیم میں ارشاد فرماتا ہے:

﴿يٰۤاَيُّهَا الَّذِيْنَ اٰمَنُوْا قَالُوْٓا مِمَّا قَالُوْٓا اِذَا مِتْنَا وَكُنَّا تُرَابًا وَّعِظْمًا ؕ اِنَّا
لَسَمْعُوْنَ لَقَدْ وُعِدْنَا نَحْنُ وَاٰبَاؤُنَا هٰذَا مِنْ قَبْلُ اِنْ هٰذَا اِلَّا اَسْطِیْرٌ
الْاَوَّلٰیْنَ﴾ (۸۸)

ترجمہ: بلکہ انہوں نے وہی کہی، جو ان سے پہلے کے کفار کہتے تھے، بولے:
جب ہم مر جائیں، اور مٹی اور ہڈیاں ہو جائیں، کیا پھر نکالیں جائیں گے؟

بیشک یہ وعدہ ہم کو اور ہم سے پہلے ہمارے باپ دادا کو دیا گیا، یہ تو نہیں مگر وہی اگلی داستانیں۔

کبھی حیات بعد الحیات کا انکار اس طرح کرتے:

﴿وَقَالُوا إِذَا ضَلَلْنَا فِي الْأَرْضِ أَأَنَّا لَفِينِ خَلْقٍ جَدِيدٍ﴾ (۸۹)

ترجمہ: اور بولے: کیا جب ہم مٹی میں مل جائیں گے، کیا پھر نئے نہیں گے؟

عقل سلیم اور شرع متین نے اُن کی اس خجّت بازی کا یوں ردّ کر دیا تم یا وہ گوئی کا سہارا کیوں لیتے ہو؟ صاف صاف کہہ دو کہ تم اپنے ربّ عزوجل کی ملاقات کے منکر ہو تمہاری اس بات سے تو پتا چلتا ہے کہ تمہارے نزدیک تمہارا ربّ عزوجل بھی تمہارے منتشر اور غلط ذروں کو یا تو جانتا نہیں ہے کہ کہاں کہاں ہیں؟۔ یا جانتا تو ہے لیکن ان کو یکجا کرنے سے عاجز ہے۔

اے حقیقت ناشناسو! کیا اللہ تعالیٰ کے علم میں بھی تمہیں کوئی شک ہے؟ کیا اُس کی قدرت کے بارے میں بھی تم مترّد ہو؟ انبیاء کرام علیہم الصلوٰۃ والسلام کے تبلیغ و ارشاد، افہام و تفہیم کے باوجود، ان سیاہ قلب لوگوں نے اپنی ساہوگر روش نہیں بدلی، تھکب اور ہٹ ڈھرمی کے ساتھ اپنے موقف پر ڈٹے رہے، حق کی روشنی سے، اُن دل کے اندھوں نے انتفاع نہیں کیا، باطل کے ساتھ چمٹے رہے، اور یہی رٹ لگاتے رہے، یہی راگ الاپتے رہے، کہ ہماری سمجھ سے بالاتر ہے کہ انسان گلے سڑنے کے بعد جبکہ اُس کی ہڈیاں پسلیاں ریزہ ریزہ ہو کر زمین میں مل جائیگی، اُس کے ان ذرات کو ہوائیں منتشر کر دیں گی، تو پھر دوبارہ انسان کیونکر زندہ کیا جاسکے گا؟ چنانچہ انہوں نے اپنی اس بات کو اس پیرائے میں بیان کیا:

﴿فَقَالَ الْكَافِرُونَ هَذَا شَيْءٌ عَجِيبٌ إِذَا مِتْنَا وَكُنَّا تُرَابًا ذَلِكَ

رَجْعٌ بَعِيدٌ﴾ (۹۰)

ترجمہ: تو کافر بولے: یہ تو عجیب بات ہے۔ کیا جب ہم مر جائیں، اور مٹی ہو جائیں گے، پھر جنے گے؟ یہ پلٹنا دور ہے۔

لیکن اُن عقل و شعور کے دشمنوں نے، اس حقیقت کو یکسر فراموش کر دیا کہ جس خُداے

برتر کی عطا کردہ صلاحیتوں سے ہم لوہے کے پرانے ٹکڑوں سے نئے نئے برتن اور دیگر نئی چیزیں بنا لیتے ہیں، جب سوئے چاندی کے ریزوں سے صراف (سناں) نئے اور خوبصورت زیورات بنا لیتے ہیں، تو وہ ذات جس کا علم ہر شے کو محیط ہے، جس کی طاقت و قدرت لامتناہی ہے، وہ اپنی ہی بنائی گئی مخلوق کو، اگر دوبارہ زندگی بخش دے، تو اس میں کیا بات بعید از فہم ہے؟ یاد رہے کہ اللہ جلّ مجدہ پر ایمان رکھنے والے، اُس کے مطیع و فرمانبردار، اور ربّ العالمین جلّ و علا کے وجود کے منکر، اُس کے احکامات ماننے سے سرکشی کرنے والوں کی حیات و ممات یکساں نہیں۔ اس حقیقت کو جان لینے کے بعد یہ امر بھی خوب ذہن نشین رکھنا چاہیے کہ موت کا ذات اللہ جھکنے والے، تمام مطیع و فرمانبردار بھی یکساں نہیں۔ اُن میں انبیاء کرام بھی ہیں، صدیقین بھی، اولیاء بھی ہیں، اور شہداء بھی، نیز عام مومنین بھی۔ ان سب کی موت کے بعد کی زندگی بھی ایک دوسرے سے جُدا اور الگ ہے۔ اول اہم انبیاء کرام علیہم السلام کی حیات بعد الممات کو ذکر کرتے ہیں۔ فنقول وبالله التوفیق

حیات الانبیاء کا بیان

حضرات انبیاء کرام علیہم الصلوٰۃ والسلام پر موت کا طاری ہونا ایک روشن حقیقت ہے جس کا ذکر اس آیت مبارکہ میں ہے:

﴿إِنَّكَ مَيِّتٌ وَ إِنَّهُمْ مَيِّتُونَ﴾ (۹۱)

ترجمہ: بیشک تمہیں انتقال فرمانا ہے۔ اور ان کو بھی مرنا ہے۔

لیکن یہ امر واجب الحفظ ہے کہ بعد وفات انبیاء کرام علیہم الصلوٰۃ والسلام کی ارواح پھر اُن کے اجسام میں لوٹا دیجاتی ہیں۔ اُن کی یہ حیات، شہداء کی حیات سے بلند تر ہے۔ یاد رہے شہداء کی حیات اور انہیں رزق کا ملنا نص قطعی سے ثابت ہے۔ اور یہ بالکل بدیہی بات ہے کہ شہداء کو یہ مقام انبیاء کرام علیہم الصلوٰۃ والسلام کی پیروی کے بدولت ملا ہے۔ تو جب تابع اور متبعی کو یہ مقام حاصل ہے، تو کیا متبوع اور مقتدی کا رتبہ اُن سے بڑھ کر ہو گا؟ دیکھیے شہید یا جو جو یہ کہ زندہ ہے، اُس کی حیات پر اللہ تعالیٰ کا کلام ناطق ہے، لیکن اُس پر

اموات کے بعض احکام جاری ہوتے ہیں، مثلاً شہید کی بیوی بعد انقضائے عدت دوسری جگہ نکاح کر سکتی ہے۔ شہید کا ترکہ ورثاء میں منقسم ہو جاتا ہے۔ جبکہ ہمارے آقا محمد مصطفیٰ صلی اللہ تعالیٰ علیہ وسلم کا بعد وصال نہ تو ترکہ تقسیم کیا گیا۔ اور نہ آپ صلی اللہ تعالیٰ علیہ وسلم کی ازواج مطہرات کے لیے زندگی بھر کسی سے نکاح کرنا جائز تھا۔ انبیاء کرام کی حیات بعد الممات کو بیان کرتے ہوئے امام اہل سنت نے کیا خوب کہا ہے:

تو زندہ ہے، واللہ! تو زندہ ہے، واللہ! میری چشمِ عالم سے، چھپ جائے والے
نیز فرماتے ہیں:

انبیاء کو بھی اجل آنی ہے مگر ایسی کہ فقط آنی ہے
”صحیح مسلم“ میں ہے: ”حضرت سیدنا ابن عباس رضی اللہ تعالیٰ عنہما بیان کرتے ہیں کہ رسول اکرم نور مجسم، شاہ بنی آدم صلی اللہ تعالیٰ علیہ وسلم وادی ”ازرق“ سے گزرے، آپ صلی اللہ تعالیٰ علیہ وسلم نے فرمایا: ”یہ کون سی وادی ہے؟“ صحابہ کرام علیہم الرضوان نے عرض کیا: یہ وادی ”ازرق“ ہے۔ آپ صلی اللہ تعالیٰ علیہ وسلم نے ارشاد فرمایا: گویا کہ میں حضرت موسیٰ علیہ الصلوٰۃ والسلام کو دیکھ رہا ہوں، وہ بلند آواز میں تلبیہ پڑھتے ہوئے اس وادی سے گزر رہے ہیں۔ پھر آپ صلی اللہ تعالیٰ علیہ وسلم وادی ”ہرشی“ سے گزرے۔ آپ صلی اللہ تعالیٰ علیہ وسلم نے فرمایا: ”یہ کون سی وادی ہے؟“ صحابہ کرام علیہم الرضوان نے عرض کیا: ”یہ وادی ”ہرشی“ ہے۔ آپ صلی اللہ تعالیٰ علیہ وسلم نے ارشاد فرمایا: گویا کہ میں حضرت یونس بن مثنیٰ کی طرف دیکھ رہا ہوں، وہ ایک سرخ رنگ کی فر بہ اوٹنی پر سوار ہیں، جس کی مہار کھجور کی چھال سے بنی ہے، انہوں نے اوٹنی جبہ پہنا ہوا ہے، اور وہ ”اللّٰهُمَّ لَبَّيْكَ“ کہتے ہوئے اس وادی سے گزر رہے ہیں۔ (۹۶)

امام مسلم روایت کرتے ہیں: حضرت سیدنا انس رضی اللہ تعالیٰ عنہ بیان کرتے ہیں: پیارے آقا محمدی صلی اللہ تعالیٰ علیہ وسلم نے ارشاد فرمایا: ”میں حضرت موسیٰ کلیم اللہ علیہ الصلوٰۃ والسلام کے پاس سے گزرا، اُس وقت وہ اپنی قبر میں نماز پڑھ رہے

تھے۔ (۹۳)

امام مسلم روایت کرتے ہیں: حضرت سیدنا ابو ہریرہ رضی اللہ تعالیٰ عنہ بیان کرتے ہیں: ”رسول اکرم، نور مجسم، شاہ بنی آدم صلی اللہ تعالیٰ علیہ وسلم نے ارشاد فرمایا: میں نے اپنے آپ کو انبیاء کرام علیہم الصلوٰۃ والسلام کی ایک جماعت میں پایا، میں نے دیکھا کہ حضرت موسیٰ علیہ السلام نماز پڑھ رہے ہیں، اور ان کے بال قبیلہ ”شنوہ“ کے لوگوں کی طرح گھنگریالے تھے، اور اس وقت حضرت عیسیٰ بن مریم علیہ السلام کھڑے ہوئے نماز پڑھ رہے تھے، عروہ بن مسعود ثقفی اُن سے بہت مشابہ ہیں، اور اس وقت حضرت ابراہیم علیہ السلام کھڑے ہوئے نماز پڑھ رہے تھے، اور تمہارے نبی علیہ الصلوٰۃ والسلام اُن کے ساتھ سب سے زیادہ مشابہ ہیں۔ پھر نماز کا وقت آیا، اور میں نے ان سب نبیوں کی امامت کی۔ (۹۴)

حضرت اوس ثقفی رضی اللہ تعالیٰ عنہ بیان فرماتے ہیں: نبی پاک صلی اللہ تعالیٰ علیہ وسلم نے ارشاد فرمایا: تمہارے دنوں میں سب سے افضل جمعہ کا دن ہے، تم اس دن مجھ پر باکثرت درود پڑھا کرو، کیونکہ تمہارا درود مجھ پر پیش کیا جاتا ہے۔ صحابہ کرام علیہم الرضوان نے عرض کیا: یا رسول اللہ صلی اللہ تعالیٰ علیہ وسلم! آپ صلی اللہ تعالیٰ علیہ وسلم پر ہمارا درود کیسے پیش کیا جائیگا، حالانکہ آپ صلی اللہ تعالیٰ علیہ وسلم کی ہڈیاں بوسیدہ ہوں چکی ہوں گی؟ آپ صلی اللہ تعالیٰ علیہ وسلم نے ارشاد فرمایا: اللہ تعالیٰ نے زمین پر حرام کر دیا ہے کہ وہ انبیاء کرام علیہم الصلوٰۃ والسلام کے اجسام کو کھائے۔ (۹۵)

حضرت ابو ہریرہ رضی اللہ تعالیٰ عنہ بیان کرتے ہیں: میں نے رسول اکرم، نور مجسم، شاہ بنی آدم صلی اللہ تعالیٰ علیہ وسلم کو فرماتے سنا: اُس ذات کی قسم جس کے قبضہ قدرت میں ابوالقاسم کی جان ہے! عیسیٰ بن مریم ضرور تازل ہونگے اس حال میں کہ وہ امام عادل

۹۳۔ صحیح مسلم، کتاب الفضائل، باب من فضائل موسیٰ علیہ السلام ۱۶۵۔ (۰۰۰)

ص ۹۲۷

۹۴۔ صحیح مسلم، کتاب الایمان، باب ذکر المسیح بن مریم۔۔ الخ ۲۷۸۔ (۱۷۲)

ص ۸۴

۹۵۔ الترغیب والترہیب، کتاب الذکر والدعاء، الترغیب فی اکثار الصلوٰۃ علی النبی صلی

ہو گئے، وہ ضرور صلیب توڑ ڈالیں گے، اور ضرور خنزیر کو قتل کرینگے، اور وہ ضرور لڑنے والوں کے درمیان صلح کرائیں گے، اور وہ ضرور بغض و کینہ دور کرینگے، اور ضرور ان پر مال پیش کیا جائے گا، تو وہ اسے قبول نہیں کریں گے، پھر اگر وہ میری قبر پر کھڑے ہو کر پکاریں گے: یا محمد! (صلی اللہ تعالیٰ علیہ وسلم) تو میں ان کو ضرور جواب دوں گا۔ (۹۶)

حضرت ابو ذر رضی اللہ تعالیٰ عنہ بیان کرتے ہیں: رسول مکرم، شاہ بنی آدم صلی اللہ تعالیٰ علیہ وسلم نے ارشاد فرمایا: جمعہ کے دن مجھ پر کثرت کے ساتھ درود پڑھا کرو، کیونکہ یہ وہ دن ہے جس میں مجھ پر فرشتے پیش کئے جاتے ہیں، اور جو بندہ بھی مجھ پر درود پڑھتا ہے، اس کی آواز مجھ تک پہنچتی ہے، خواہ وہ کہیں بھی ہو۔ ہم نے پوچھا: آپ صلی اللہ تعالیٰ علیہ وسلم کی وفات کے بعد بھی؟ تو آپ صلی اللہ تعالیٰ علیہ وسلم نے ارشاد فرمایا: میری وفات کے بعد بھی، کیونکہ اللہ تعالیٰ نے انبیاء کرام علیہم الصلوٰۃ والسلام کے اجسام کھانے کو زمین پر حرام کر دیا ہے۔ (۹۷)

حضرت انس بن مالک رضی اللہ تعالیٰ عنہما بیان کرتے ہیں: اللہ تعالیٰ کے محبوب، داتا غیب عز و جل و صلی اللہ تعالیٰ علیہ وسلم نے ارشاد فرمایا: ”انبیاء کرام علیہم الصلوٰۃ والسلام اپنی قبور میں زندہ ہیں۔ اور نماز پڑھتے ہیں۔“ (۹۸)

حضرت ابو ہریرہ رضی اللہ تعالیٰ عنہ بیان کرتے ہیں: حبیب پروردگار، دو عالم کے مختار صلی اللہ تعالیٰ علیہ وسلم نے ارشاد فرمایا: جب بھی کوئی مجھ پر سلام بھیجتا ہے، تو اللہ تعالیٰ میری روح کو میری طرف لوٹا دیتا ہے، یہاں تک میں اس کے سلام کا جواب دیتا ہوں۔ (۹۹)

حضرات انبیاء کرام علیہم الصلوٰۃ والسلام کے اپنی قبور میں حیات ہونے میں علماء کا قطعاً کوئی اختلاف نہیں۔ اس مسئلہ پر تمام امت کا اجماع ہے، لیکن حیات فی القبور کی نوعیت کیا

۹۶۔ مسند ابی یعلیٰ، مشہر بن حوشب عن ابی ہریرۃ رقم الحدیث: ۷۴۴/۶۵۷۷، ص ۱۱۴۹

۹۷۔ جلاء الأفہام، الباب الأول الکلام علی حدیث ابی ذرء، برقم: ۱۰۸، ص ۵۶

۹۸۔ مسند ابو یعلیٰ الموصلی، ثابت بنانی عن انس رضی اللہ تعالیٰ عنہ، برقم ۳۴۲۵/۶۶۹، ص ۶۵۸

ہے؟ اس میں اختلاف ہے۔ پس اکثر فقہاء و متکلمین کے نزدیک یہ حیات حقیقی، حسی، دنیاوی جیسی بلکہ کئی جہات سے اس سے بلند و اعلیٰ و افضل ہے۔ چنانچہ اس ضمن میں چند مقتدر متبحر علماء کے اقوال ملاحظہ فرمائیے:

امام قسیمی الدین مکی علیہ رحمۃ اللہ القوی کا فرمان: انبیاء کرام علیہم الصلوٰۃ والسلام اور شہداء کی حیات، قبور میں دنیا کی حیات کی طرح ہے۔ اور اس کی دلیل حضرت موسیٰ کلیم اللہ علیہ الصلوٰۃ والسلام کا اپنی قبر میں نماز پڑھنا ہے۔ کیونکہ نماز، زندہ جسم کی مشقاضی ہے۔ (۱۰۰)

تحقیق علی الاطلاق شیخ عبدالحق محدث دہلوی علیہ رحمۃ اللہ القوی کا فرمان: جاننا چاہیے کہ جملہ حضرات انبیاء کرام علیہم الصلوٰۃ والسلام کی حیات، علماء ملت کے نزدیک حقیقی علیہ ہے، اور اس میں کسی کا کوئی اختلاف نہیں ہے کہ ان کی حیات شہداء، اور اللہ تعالیٰ کی راہ میں مارے جانے والے لوگوں کی حیات سے کامل تر، اور قوی تر ہے، کیونکہ شہداء کی زندگی تو اللہ تعالیٰ کے نزدیک معنوی اور اخروی ہے۔ جبکہ انبیاء کرام علیہم الصلوٰۃ والسلام کی حیات حسی اور دنیاوی ہے۔ اور اس بارے میں احادیث و آثار موجود ہیں۔ (۱۰۱)

صدر الشریعت حضرت مولانا امجد علی اعظمی علیہ رحمۃ اللہ القوی کا فرمان: انبیاء کرام علیہم الصلوٰۃ والسلام اپنی اپنی قبروں میں اسی طرح حیات حقیقی زندہ ہیں، جیسے دنیا میں تھے، کھاتے پیتے ہیں، جہاں چاہیں، آتے جاتے ہیں۔ تحقیق وعدۃ الہیہ کے لیے ایک آن کو ان پر موت طاری ہوئی، پھر بدستور زندہ ہیں۔ (۱۰۲)

امام اہلسنت، مجدد دین و ملت، پروانہ شمع رسالت مولانا الشاہ امام احمد رضا خان بریلوی علیہ رحمۃ اللہ القوی کا فرمان: حضرات انبیاء کرام صلوٰۃ اللہ وسلامۃ علیہم حیات و ممات ہر حالت میں ظاہر و غائب ہیں، بلکہ ان کے لیے موت محض آنی، تصدیق وعدۃ الہیہ کے لیے ہے پھر وہ ہمیشہ حیات حقیقی دنیاوی، روحانی و جسمانی کے ساتھ زندہ ہیں، جیسا کہ اہل سنت والجماعت کا عقیدہ ہے، اسی لیے کوئی ان کا وارث نہیں ہوتا، اور ان کی عورتوں کا کسی سے نکاح

۱۰۰۔ الحاوی للفتاویٰ، کتاب البعث، انباء الأعداء بحیۃ الانبیاء، ۱۸۴/۲

۱۰۱۔ مدارج النبوة باب سوم، وصل در بیان حیات انبیاء، ۴۴۷/۲

۱۰۲۔ بہار شریعت ۵۸/۱/۱

کرنا ممتنع ہے، بخلاف شہداء کے جن کے بارے میں کتاب مجید نے صراحت فرمائی ہے کہ وہ زندہ ہیں، اور نبی فرمائی کہ انہیں مردہ کہا جائے مگر ان کی میراث تقسیم ہوگی، اور ان کی ازواج کا دوسرا نکاح ہو سکتا ہے۔ (۱۰۳)

ایک دوسرے مقام پر فرمایا: رسول اللہ صلی اللہ تعالیٰ علیہ وسلم اور تمام انبیاء کرام علیہم الصلوٰۃ والسلام حیاتِ حقیقی دنیاوی، روحانی، جسمانی سے زندہ ہیں، اپنے مزاراتِ طیبہ میں نمازیں پڑھتے ہیں، روزی دیئے جاتے ہیں، جہاں چاہیں تشریف لے جاتے ہیں، زمین و آسمان کی سلطنت میں تصرف فرماتے ہیں۔ (۱۰۴)

اب ہم شہداء کی حیات بعد الہیات کے حوالے سے کلام کرتے ہیں۔ فنقول وبالله التوفیق

حیات شہداء کا بیان

اللہ تعالیٰ قرآن عظیم میں ارشاد فرماتا ہے:

﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ﴾ (۱۰۵)

ترجمہ: اور جو راہِ خدا عزوجل مارے جائیں، انہیں مردہ نہ کہو، بلکہ وہ زندہ ہیں، لیکن تمہیں اس کا شعور نہیں ہے۔

ایک مقام پر ارشاد فرماتا ہے:

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرَزِّقُونَ فَرَجِحْنَ يَمَّا أَتَيْهِمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ يَسْتَبْشِرُونَ بِنِعْمَةِ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ الْمُؤْمِنِينَ﴾ (۱۰۶)

۱۰۳۔ الفتاوی الرضویة المخرجة ۳/۴۰۷-۴۰۴

۱۰۴۔ الفتاوی الرضویة غیر المخرجة ۶/۱۵۵

۱۰۵۔ البقرة: ۱۵۴/۲

ترجمہ: اور جو اللہ تعالیٰ کی راہ میں مارے گئے، ہرگز انہیں مردہ خیال نہ کرنا، بلکہ وہ اپنے رب عز وجل کے پاس زندہ ہیں، روزی پاتے ہیں، خوش ہیں، اُس پر جو اللہ تعالیٰ نے انہیں اپنے فضل سے دیا۔ اور خوشیاں منا رہے ہیں اپنے بچھلوں کی، جو ابھی اُن سے نہ ملے، کہ اُن پر نہ کچھ اندیشہ ہے، اور نہ کچھ غم۔ خوشیاں مناتے، اللہ تعالیٰ کی نعمت اور فضل کی، اور یہ کہ اللہ تعالیٰ مسلمانوں کا اجر ضائع نہیں کرتا۔

حضرت مسروق بیان کرتے ہیں: ہم نے حضرت عبداللہ بن مسعود رضی اللہ تعالیٰ عنہ سے اس آیت مبارکہ کے بارے میں استفسار کیا:

﴿وَلَا تَحْزَنَ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزَقُونَ﴾ (۱۰۷)

ترجمہ: اور جو راہِ خدا عز وجل میں مارے گئے، انہیں ہرگز مردہ خیال نہ کرنا، بلکہ وہ اپنے رب عز وجل کے پاس زندہ ہیں، رزق دیئے جاتے ہیں۔

تو انہوں نے فرمایا: ہم نے نبی پاک صلی اللہ تعالیٰ علیہ وسلم سے اس کے بارے میں سوال کیا تھا، تو آپ صلی اللہ تعالیٰ علیہ وسلم نے ارشاد فرمایا: اُن کی روحمں سبز پرندوں کے پوٹوں میں ہیں۔ اُن کے لیے عرش میں قدیلے لٹکی ہوئی ہیں، وہ روحمں جنت میں جہاں چاہے، چرتی پھرتی ہیں۔ پھر اُن قدیلوں کی طرف لوٹ آتی ہیں۔ اُن کا رب ان کی طرف مطلع ہو کر فرماتا ہے: کیا تمہیں کسی چیز کی خواہش ہے؟ وہ کہتے ہیں: ہم کو کس چیز کی خواہش ہو سکتی ہے؟ ہم جہاں چاہتے ہیں جنت میں جرتے پھرتے ہیں۔ اللہ تعالیٰ تین بار اُن سے دریافت فرماتا ہے، پھر جب وہ دیکھتے ہیں کہ ان کو سوال کے بغیر نہیں چھوڑا جا رہا، تو وہ عرض کرتے ہیں: اے ہمارے رب عز وجل! ہم چاہتے ہیں کہ ہماری روحوں کو ہمارے جسموں میں لوٹا دیا جائے، حتیٰ کہ ہم دوبارہ تیری راہ میں قتل کئے جائیں، پھر جب اللہ تعالیٰ یہ دیکھتا ہے کہ انہیں کوئی حاجت نہیں، تو انہیں چھوڑ دیا جاتا ہے۔ (۱۰۸)

حضرت کعب بن مالک بیان کرتے ہیں: رحمت عالم، نور مجسم صلی اللہ تعالیٰ علیہ وسلم نے ارشاد فرمایا: بلاشبہ شہداء کی روحیں، جنت میں سبز پردوں کے پوٹوں میں ہیں، جو جنت کے پھلوں یا جنت کے درختوں میں سے کھاتی ہیں۔ (۱۰۹)

حضرت ابن عباس رضی اللہ تعالیٰ عنہما بیان کرتے ہیں کہ رسول اکرم صلی اللہ تعالیٰ علیہ وسلم نے ارشاد فرمایا: 'جب تمہارے بھائی شہید ہوئے، تو اللہ تعالیٰ نے اُن کی ارواح کو سبز پردوں کے پوٹوں میں رکھ دیا، جو جنت کی نہروں پر آکر اُس کے پھل کھاتی ہیں، اور عرش کے سائے میں معلق سونے کی قدیلوں میں رتی ہیں، جب اُن لوگوں نے اپنے کھانے اور پینے کی پاکیزگی کو دیکھا، تو کہا: 'ہمارے بھائیوں تک ہمارا یہ پیغام کون پہنچائے گا کہ ہم جنت میں زندہ ہیں، اور ہمیں رزق دیا جاتا ہے تاکہ وہ جہاد سے کنارہ کشی نہ کریں اور (اعداء دین سے) جنگ کرنے سے اجتناب نہ کریں' تو اللہ تعالیٰ نے ارشاد فرمایا: میں تمہارا پیغام پہنچاؤں گا۔ پھر اللہ تعالیٰ نے یہ آیت مبارکہ نازل فرمائی:

﴿وَلَا تَحْزَنُوا الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ بَلْ أَحْيَاءٌ عِنْدَ رَبِّهِمْ﴾ (۱۱۰)

ترجمہ: اور جو اللہ کی راہ میں مارے گئے، ہرگز انہیں مردہ نہ خیال کرنا، بلکہ وہ اپنے رب کے پاس زندہ ہیں، روزی پاتے ہیں۔ (۱۱۱)

اقوال مفسرین معتمدین

قاضی ثناء اللہ پانی پتی علیہ رحمۃ اللہ القوی سورہ بقرہ کی آیت نمبر "۱۵۴" کے تحت فرماتے ہیں: اللہ تعالیٰ کی راہ کے شہید زندہ ہیں، اللہ تعالیٰ اُن کی ارواح کو اجساد کی قوت عطا فرماتا ہے، پھر وہ زمین و آسمان اور جنت میں جہاں چاہتے ہیں، جا سکتے ہیں۔ وہ اپنے دوستوں کی امداد کرتے ہیں، اور اپنے دشمنوں کو تباہ و برباد کر دیتے ہیں۔ ان شاء اللہ۔ اسی

۱۰۹۔ الترغیب والترہیب، کتاب الجہاد، باب الترغیب فی الشہادۃ برقم (۲۱۳۱)۔ ۲/۱۸۸

۱۱۰۔ آل عمران: ۱۶۹/۳

۱۱۱۔ سنن أبی داؤد، کتاب الجہاد، باب فضل الشہادۃ رقم ۲۵۰۲/۳

حیات کی وجہ سے اُن کے اجسام، بلکہ کفنوں تک کو مٹی نہیں کھا سکتی۔ (۱۱۲)

امام ابو محمد الحسین بن مسعود القراء، البغوی الشافعی المتوفی ۵۱۶ھ اسی سورہ بقرہ کی آیت نمبر ”۱۵۳“ کے تحت فرماتے ہیں: حضرت حسن رضی اللہ تعالیٰ عنہ فرماتے ہیں: شہداء اللہ تعالیٰ کے پاس زندہ ہیں، اور اُن کی ارواح کو رزق پیش کیا جاتا ہے، جس سے اُن کو راحت و فرحت حاصل ہوتی ہے جیسا کہ آل فرعون کو صبح و شام آگ پر پیش کیا جاتا ہے، جس سے انہیں انتہائی کرب و تکلیف ہوتی ہے۔ (۱۱۳)

علامہ قرطبی علیہ رحمۃ اللہ القوی سورہ آل عمران کی آیت نمبر ”۱۶۹“ کے تحت رقمطراز ہیں: ”اُس آیت مبارکہ میں اللہ تعالیٰ نے شہداء سے متعلق یہ خبر دی ہے کہ شہداء جنت میں زندہ ہیں، انہیں رزق دیا جاتا ہے، اگرچہ وہ فوت ہو چکے، اور اُن کے اجساد مٹی میں ہیں، لیکن اُن کی ارواح، دیگر مومنین کی ارواح کی مانند حیات ہیں، اور عام مومنین کے مقابلے میں قتل کے وقت سے انہیں رزق کے ذریعے فضیلت دی گئی، گویا کہ اُن کے لیے ہمیشہ کی دنیاوی زندگی کو مقدر کر دیا گیا ہو۔ (۱۱۴)

شہداء کی حیات میں مختلف اقوال علماء ہیں، لیکن جمہور کا نظریہ وہی ہے، جسے ہم ذکر کر چکے۔ اور وہ نظریہ یہ ہے کہ شہداء کی حیات، حقیقی ہے۔ پھر بعض علماء کا قول یہ ہے کہ شہداء کی ارواح، اُن کی قبور میں لوٹا دی جاتی ہیں، اور وہ نعمتوں سے مستفیع ہوتے ہیں، جیسا کہ کفار کو اُن کی قبروں میں قید کر کے عذاب دیا جاتا ہے۔ امام مجاہد علیہ الرحمۃ کا قول یہ ہے کہ شہداء کو جنتی پھل بطور رزق دیئے جاتے ہیں، یعنی وہ ان پھلوں کی خوشبو پاتے ہیں۔ بعض لوگ اس طرف گئے کہ آیت مبارکہ میں شہداء کا حیات ہونا، مجاز کے قبیل سے ہے، آیت کا معنی یہ ہے کہ شہداء، اللہ تعالیٰ کے نزدیک جنت میں نعمتوں کے مستحق ہوں گے۔ شہداء کو زندہ کہنا یوں ہی ہے، جیسا کہ فوت ہونے والے کسی شخص کے متعلق کہا جاتا ہے ”وہ مرا نہیں ہے“۔ یعنی: اُس کا

۱۱۲۔ تفسیر المظہری تحت قوله: ولا تحسبن الذين قتلوا في سبيل الله أمواتا الخ، ۱/۱۶۹

۱۱۳۔ معالم التنزيل: تحت قوله: ولا تحسبن الذين قتلوا في سبيل الله أمواتا۔۔ الخ، ۱/۱۳۰

۱۱۴۔ الجامع لأحكام القرآن، تحت قوله: ولا تحسبن الذين قتلوا في سبيل الله

ذکر، زندہ و جاوید ہے۔ اس قول کے مطابق آیت کا معنی یہ ہوگا کہ شہداء کو نیک نامی اور بہترین ثناء و توصیف کا رزق دیا جاتا ہے۔ اور بعض علماء کا قول یہ ہے کہ شہداء کی ارواح سبز پرندوں کے پیٹوں میں ہوتی ہیں۔ اور انہیں جنت میں رزق دیا جاتا ہے، جسے وہ کھاتے ہیں، اور لطف اندوز ہوتے ہیں۔ یہی صحیح ترین قول ہے کیونکہ یہ احادیث میار کے مطابق ہے۔

امام مالک روایت کرتے ہیں کہ حضرت عمر و بن الجوع انصاری اور حضرت عبداللہ بن عمر و انصاری رضی اللہ تعالیٰ عنہما کی قبروں کو سیلاب نے اکھاڑ دیا تھا، اُن کی قبریں سیلاب کے قریب تھیں، یہ دونوں ایک قبر میں مدفون تھے۔ یہ دونوں حضرات جنگِ اُحد میں شہید ہوئے تھے، اُن کی قبر کھودی گئی تاکہ ان کی قبر کی جگہ تبدیل کی جاسکے، جب اُن کے جسموں کو قبر سے نکالا گیا، تو اُن کے جسموں میں کوئی تغیر نہیں ہوا تھا۔ یوں لگتا تھا جیسے وہ گلِ فوت ہوئے ہوں، اُن میں سے ایک زخمی تھے، اور انہوں نے اپنا ہاتھ زخم پر رکھا ہوا تھا، ان کو اسی طرح دفن کیا گیا تھا، اُن کے ہاتھ کو اُس زخم سے ہٹا کر جب چھوڑا گیا، تو وہ پھر اپنے زخم پر آ گیا۔ جب اُحد اور قبر کھودنے کے درمیان چالیس سال کا عرصہ تھا۔ (۱۱۵)

امام ترمذی نے اپنی ”سنن“ میں ”اصحابِ الاُحدود“ کا واقعہ بیان کیا جس میں یہ بھی ہے کہ وہ لڑکا جس کو بادشاہ نے قتل کرایا تھا، اُسے دفن کر دیا گیا تھا۔ حضرت عمر فاروق رضی اللہ تعالیٰ عنہ کے زمانہ میں جب اُس کو قبر سے نکالا گیا، تو اُس نے اپنی انگلی اُسی طرح کنپٹی پر رکھی ہوئی تھی، جس طرح قتل کے وقت رکھی تھی۔ (۱۱۶)

مؤرخین نے نقل کیا ہے کہ حضرت معاویہ رضی اللہ تعالیٰ عنہ نے اپنے ایامِ حکومت میں مدینہ منورہ میں اُحد کے قبرستان کے وسط میں پانی کا چشمہ نکالنے کا ارادہ کیا، اور لوگوں کو حکم دیا کہ یہاں جن کے خویش و اقارب دفن ہیں، اُن کو نکال کر دوسری جگہ منتقل کر لیں، تو لوگوں نے اپنے مردوں کو اُسی حالت پر تروتازہ پایا جو دفن کے وقت تھی۔ اور یہ جب اُحد کے تقریباً

۱۱۵۔ المسوط للامام مالک، کتاب الجہاد، باب ۲۱ الدفن فی قبر واحد۔ الخ، برقم: ۵۰

۱۱۶۔ سنن الترمذی، تفسیر القرآن عن رسول اللہ ﷺ، باب ومن سورۃ البروج،

بچاس سال بعد کا واقعہ ہے حتیٰ کہ وہاں موجود تمام لوگوں نے دیکھا کہ حضرت حمزہ بن عبد المطلب کے پاؤں پر کسی کا بیلچہ لگ گیا، تو خون بہہ نکلا۔ (۱۱۷)

حضرت جابر رضی اللہ تعالیٰ عنہ بیان کرتے ہیں: حضرت معاویہ رضی اللہ تعالیٰ عنہ نے جس دن میدان اُحد میں چشمہ کھودا، تو بعض شہداء اُحد کی قبریں کھل گئیں، جنہیں دیکھ کر ہماری آوازیں بلند ہو گئیں، ہم نے دیکھا کہ شہداء اُحد بالکل تروتازہ تھے، اور اُن کے جسم میں خون کی روانی ہوتی نظر آتی تھی۔ (۱۱۸)

تمام اہل مدینہ نے بیان کیا ہے کہ ولید بن عبد الملک بن مروان کے ایام حکومت میں، جبکہ حضرت عمر بن عبد العزیز رضی اللہ تعالیٰ عنہ مدینہ پر والی مقرر تھے، تو اُس زمانہ میں حضور نبی کریم صلی اللہ تعالیٰ علیہ وسلم کی قبر انور کی دیوار منہدم ہو گئی، اور پاؤں مبارک ظاہر ہو گیا۔ لوگ گھبرا گئے کہ کہیں یہ سرکارِ دو عالم صلی اللہ تعالیٰ علیہ وسلم کا قدم مبارک نہ ہو۔ حتیٰ کہ سعید ابن مسیب رضی اللہ تعالیٰ عنہ نے لوگوں سے بیان کیا کہ بے شک انبیاء کرام کے اجساد، چالیس دن سے زائد زمین میں موجود نہیں رہتے۔ اس کے بعد اُن کو اٹھالیا جاتا ہے۔ اور پھر حضرت عمر فاروق رضی اللہ تعالیٰ عنہ کے پوتے، حضرت سالم بن عبد اللہ بن عمر بن خطاب آئے اور انہوں نے پہچان کر کہا کہ یہ اُن کے دادا محترم حضرت عمر رضی اللہ تعالیٰ عنہ کا قدم مبارک ہے۔ اور حضرت عمر رضی اللہ تعالیٰ عنہ کو قتل کر کے شہید کر دیا گیا تھا۔ (۱۱۹)

شہداء کے فضائل

کلمۃ اللہ کی بلندی کے لیے، اللہ تعالیٰ اور رسول اللہ صلی اللہ تعالیٰ علیہ وسلم کے احکامات کو نافذ کرنے کے لیے، ظالموں کو لگام دینے کے لیے، مظلوم مسلمانوں کی حمایت و نصرت کرنے کے لیے، اسلامی سرحدوں کی حفاظت کرنے کے لیے، جو خوش نصیب مسلمان گھر

۱۱۷۔ الإصابۃ، ۱/۵۲۹

ایضاً أسد الغابۃ، ۱/۶۰۸

۱۱۸۔ الإصابۃ، ۱/۵۲۹

ایضاً أسد الغابۃ، ۱/۶۰۸

۱۱۹۔ البدکرة، باب لا تأکل الارض أجساد الأنبياء الخ ص: ۱۸۵-۱۸۴

بار، عیش و آرام، ازدواج، واولاد کو چھوڑ کر جوشِ ایمانی کے جذبہ سے سرشار ہو کر اپنے گھروں سے نکل کر راہِ خدا عزوجل میں اپنی جانوں کو قربان کر ڈالتے ہیں اُن شہداء کی عند اللہ قدر و منزلت انتہائی بلند و بالا ہے۔ یہ خوش نصیب شہادت کے رُتبہ پر فائز ہونے کے بعد مین جانب اللہ جن انعامات و کرامات کے مستحق قرار پاتے ہیں، اُن مراتب تک فکرِ انسانی کے طائر کی پرواز نہیں۔ آئیے قرآن و حدیث کی روشنی میں اُن بعض انعامات سے متعلق آگاہی حاصل کریں جو رب العالمین نے شہداء کے لیے تیار کر رکھے ہیں۔ اللہ تعالیٰ اپنے مقدس کلام، قرآن مجید میں ارشاد فرماتا ہے:

﴿فَالَّذِينَ هَاجَرُوا وَآخَرُوا مِن دِينِهِمْ وَأَوْفُوا بِوَعْدِ اللَّهِ فَلَهُمْ ثَوَابٌ كَثِيرٌ ۖ لَّا يَكْفُرُونَ عَنْهُمْ سَيِّئُهُمْ وَلَا دُخْلُهَا لَهُمْ ۚ وَالَّذِينَ هَاجَرُوا وَآخَرُوا مِن دِينِهِمْ وَأَوْفُوا بِوَعْدِ اللَّهِ فَلَهُمْ ثَوَابٌ كَثِيرٌ ۖ لَّا يَكْفُرُونَ عَنْهُمْ سَيِّئُهُمْ وَلَا دُخْلُهَا لَهُمْ ۚ وَالَّذِينَ هَاجَرُوا وَآخَرُوا مِن دِينِهِمْ وَأَوْفُوا بِوَعْدِ اللَّهِ فَلَهُمْ ثَوَابٌ كَثِيرٌ ۖ لَّا يَكْفُرُونَ عَنْهُمْ سَيِّئُهُمْ وَلَا دُخْلُهَا لَهُمْ ۚ﴾ (۱۲۰)

ترجمہ: تو وہ جنہوں نے ہجرت کی، اور اپنے گھروں سے نکالے گئے، اور میری راہ میں ستائے گئے، اور لڑے، اور مارے گئے، میں ضرور اُن کے سب گناہ اتار دوں گا، اور ضرور انہیں باغوں میں لے جاؤں گا، جن کے نیچے شہر ہیں جاری ہیں۔ اللہ تعالیٰ کے پاس کا ثواب، اور اللہ تعالیٰ ہی کے پاس اچھا ثواب ہے۔

ایک مقام پر خدائے اعظم الحاکمین ارشاد فرماتا ہے:

﴿وَالَّذِينَ قُتِلُوا فِي سَبِيلِ اللَّهِ فَلَن يُضِلَّ أَعْمَلُهُمْ سَيِّئُهُمْ وَيُصْلِحُ بِأَلَهُمْ وَيُدْخِلُهُمُ الْجَنَّةَ عَرَّفَهَا لَهُمْ﴾ (۱۲۱)

ترجمہ: اور جو اللہ تعالیٰ کی راہ میں مارے گئے، اللہ تعالیٰ ہر گز ان کے عمل ضائع نہ فرمائے گا، جلد انہیں راہ دے گا، اور اُن کا کام بنا دے گا۔ اور انہیں جنت میں لے جائے گا، انہیں اس کی پہچان کرا دی ہے۔

آئیے اب چند احادیثِ مبارکہ پڑھ کر شہداء کے اعزازات و اکرامات سے متعلق

آشنائی حاصل کرتے ہیں:

حضرت سکرہ بن جندب بیان کرتے ہیں کہ رسول اکرم، شاہ بنی آدم، صلی اللہ تعالیٰ علیہ وسلم نے ارشاد فرمایا: گزشتہ رات میں نے دیکھا کہ دو شخص میرے پاس آئے، اور مجھے ساتھ لے کر ایک درخت کے اوپر چڑھ گئے، اور مجھے ایک بہت خوبصورت، اور فضیلت والے گھر میں داخل کر دیا، میں نے اُس کی مثل گھر کبھی نہ دیکھا تھا، پھر انہوں نے مجھ سے کہا: ”یہ شہداء کا گھر ہے۔“ (۱۲۲)

حضرت سیدنا مقدام بن معدی کرب رضی اللہ تعالیٰ عنہ بیان کرتے ہیں: نبی کریم صلی اللہ تعالیٰ علیہ وسلم نے ارشاد فرمایا: ”بلاشبہ اللہ تبارک و تعالیٰ شہید کو چھ انعام عطا فرماتا ہے: (۱) اُس کے خون کا پہلا قطرہ گرتے ہی، اُس کی مغفرت فرما دیتا ہے، اور جنت میں اُسے اُس کا ٹھکانہ دکھا دیتا ہے۔

(۲) اسے عذاب قبر سے محفوظ رکھتا ہے۔

(۳) قیامت کے روز اُسے بڑی گھبراہٹ سے، امن میں رکھے گا۔

(۴) اُس کے سر پر وقار کا تاج رکھے گا، جس کا یا قوت دنیا، اور اُس کی ہر چیز سے بہتر ہوگا۔

(۵) اُس کا بہتر (۷۲) حوروں کے ساتھ نکاح کرائے گا۔

(۶) ستر رشتہ داروں کے حق میں، اُس کی شفاعت قبول فرمائے گا۔ (۱۲۳)

اب ہم حضراتِ اولیاءِ کرام کی حیات بعد الممات کو ذکر کرتے ہیں۔ وبالله التوفیق

حیاتِ اولیاءِ کرام کا بیان

اولیاءِ کرام، صدیقین ﴿بَلْ أَحْيَاءٌ عِنْدَ رَبِّهِمْ﴾ (۱۲۴) کے مشمول ہیں۔ قاضی ثناء اللہ پانی پتی علیہ رحمۃ اللہ القوی وغیرہ علماء نے اسے بیان کیا ہے۔ اولیاء اللہ کو قبر میں

۱۲۲۔ صحیح البخاری، کتاب الجہاد، ۴۔ باب درجات المجاہدین الخ، برقم: ۲۷۹۱،

۱۲۳۔ سنن ابن ماجہ، کتاب الجہاد، باب فضل الشہادۃ فی سبیل اللہ، برقم: ۲۷۹۹،

متعلق کر دیجاتی ہے، اور سوال و جواب (قبر میں) ہو جاتے ہیں، اگرچہ وہ اجزاء دُنیا میں بکھرے ہو۔ (۱۲۹)

صدر الشریعہ مولانا امجد علی اعظمی متوفی ۱۳۷۶ھ ارشاد فرماتے ہیں: انبیاء کرام علیہم السلام اور اولیاء کرام، علمائے دین، و شہداء، و حافظانِ قرآن کہ قرآن مجید پر عمل کرتے ہوں، اور جو مصعبِ محبت پر فائز ہیں، اور وہ جسم جس نے کبھی اللہ تعالیٰ کی معصیت نہ کی، اور وہ کہ اپنے اوقات درود شریف میں مستغرق رکھتے ہیں، اُن کے بدن کو مٹی نہیں کھا سکتی۔ (۱۳۰)

حضرت براء بن عازب رضی اللہ تعالیٰ عنہ بیان کرتے ہیں کہ ہم رسولِ اکرم، تو رحیم صلی اللہ تعالیٰ علیہ وسلم کے ساتھ ایک انصاری کے جنازے میں گئے، ہم قبر تک پہنچے، جب لحد بنائی گئی، تو نبی کریم صلی اللہ تعالیٰ علیہ وسلم بیٹھ گئے، ہم آپ صلی اللہ تعالیٰ علیہ وسلم کے ارد گرد یوں بیٹھ گئے، گویا کہ ہمارے سروں پر پرندے ہیں۔ آپ صلی اللہ تعالیٰ علیہ وسلم کے ہاتھ میں ایک کڑی تھی، جس کے ساتھ آپ زمین کرید رہے تھے۔ آپ صلی اللہ تعالیٰ علیہ وسلم نے اپنا سر اقدس اٹھا کر دو یا تین بار فرمایا: عذابِ قبر سے اللہ تعالیٰ کی پناہ مانگو! اور فرمایا: جب لوگ پیٹھ پھیر کر جائیں گے، تو یہ ضرور اُن کی جوتیوں کی آواز سنے گا۔ جب اس سے یہ کہا جائے گا: اے شخص! تیرا رب کون ہے؟ وہ کہے گا: میرا رب اللہ تعالیٰ ہے۔ پھر وہ کہیں گے: تیرا دین کیا ہے؟ وہ کہے گا: میرا دین اسلام ہے۔ پھر وہ کہیں گے: وہ شخص کون تھا، جو تم لوگوں میں بھیجا گیا تھا؟ وہ کہے گا: وہ رسول اللہ صلی اللہ تعالیٰ علیہ وسلم ہیں۔ پھر وہ کہیں گے: تمہیں کیسے معلوم ہوا؟ وہ کہے گا: میں نے کتاب پڑھی، میں اس پر ایمان لایا، اور میں نے اس کی تصدیق کی۔ اور یہ اللہ تعالیٰ کے اس فرمان کے مطابق ہے:

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي

الْآخِرَةِ ﴿۱۳۱﴾

ترجمہ: اللہ ثابت رکھتا ہے، ایمان والوں کو حق بات پر، دنیا کی زندگی اور

آخرت میں۔

پھر آسمان سے ایک منادی یہ ندا کرے گا کہ میرے بندے نے سچ کہا، اس کے لیے جتنی فرش بچھا دو اور جتنی لباس پہنا دو اور اُس کے لیے جنت کی طرف دروازہ کھول دو! پھر اُس کے پاس جنت کی ہوائیں، اور جنت کی خوشبو آئے گی، اور اُس کی قبر حد نگاہ تک وسیع کر دی جائیگی۔ الخ (۱۳۲)

اس حدیث پاک سے معلوم ہوا کہ عام مومنین کو جو برزخی زندگی عطا کی جاتی ہے، اللہ تعالیٰ کی رضامندی کی صورت میں وہ جتنی نعمتوں سے مستفیع ہوتے ہیں۔

کافر کی حیات کا بیان

اللہ تعالیٰ کے وجود، اور اُس کی صفات کے منکر، اُس کے رُسل علیہم السلام کی نبوت، اور معجزات کے منکر، ضروریات اسلام کا ٹھکانا بنانے والے، جب دنیا سے عالم برزخ کی طرف منتقل ہوتے ہیں، تو انہیں وہاں گونا گوں عذابات کا سامنا کرنا پڑتا ہے۔ اگرچہ وہ دنیا میں اُن کا قول یہی رہا ہو:

﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ﴾ (۱۳۳)

یعنی، ہماری تو بس یہی دنیاوی زندگی ہے، جس میں ہم مرتے، اور جیتے ہیں۔ اور ہمیں تو ضرور زمانہ ہی ہلاک کرتا ہے۔

یہ طبقہ بطور اعتراض و استہزاء، انبیاء کرام علیہم الصلوٰۃ والسلام سے یوں گفتگو کیا کرتا تھا:

﴿إِذَا مِتْنَا وَكُنَّا تُرَابًا ذَلِكْ رَجْعٌ بَعِيدٌ﴾ (۱۳۴)

ترجمہ: کیا جب ہم مر جائیں گے، اور مٹی ہو جائیگی (تو دوبارہ اٹھائے جائیگی؟) یہ لوٹنا تو بہت بعید ہے۔

۱۳۲۔ سنن أبی داؤد، کتاب السنۃ، باب فی المسئلة فی القبر وعذاب القبر، برقم: ۴۷۵۳،

حضرت براء بن عازب سے منقول روایت میں یہ بھی ہے: ”آپ صلی اللہ تعالیٰ علیہ وسلم نے کافر کی موت کا ذکر کیا، اور فرمایا: اُس کے جسم میں اُس کی روح لوٹائی جائے گی۔ اور اُس کے پاس دو فرشتے آکر، اُس کو بٹھائیں گے، اور اُس سے کہیں گے: تیرا رب کون ہے؟ وہ کہے گا: افسوس! میں نہیں جانتا۔ پھر وہ اُس سے کہیں گے: تیرا دین کیا ہے؟ وہ کہے گا: افسوس! میں نہیں جانتا۔ پھر وہ کہیں گے: یہ شخص کون ہے، جو تم میں بھیجا گیا تھا؟ وہ کہے گا: افسوس! میں نہیں جانتا۔ پھر آسمان سے ایک منادی ندا کریگا: اُس نے جھوٹ بولا، اس کے لیے دوزخی فرش بچھا دو! اور اس کو دوزخ کا لباس پہنا دو! اور اس کے لیے دوزخ کی طرف ایک دروازہ کھول دو! اس کے پاس دوزخ کی تپش، اور گرم ہوا آئے گی، اور اُس پر اُس کی قبر تنگ کر دی جائے گی، جتنی کہ ایک طرف کی پسلیاں، دوسری طرف نکل جائیگی۔ پھر اُس پر ایک اندھا اور گولگا فرشتہ مسلط کیا جائے گا، اُس کے پاس لوہے کا ایک گرز ہوگا، جس کی ضرب اگر پہاڑ پر لگائی جائے، تو وہ بھی مٹی کا ڈھیر ہو جائے۔ پھر وہ گرز، اُس کافر کو مارے گا، جس سے وہ چیخ مارے گا، جس کو جن وانس کے سوا سب سنیں گے۔ اور وہ کافر مٹی ہو جائے گا۔ اور اُس میں پھر دوبارہ روح ڈال دی جائیگی۔ (۱۳۵)

امام ابو یعلیٰ احمد بن علی موصلی متوفی ۳۰۷ھ نے اپنی ”مسند“ میں یہ حدیث شریف بیان کی: حضور اکرم صلی اللہ تعالیٰ علیہ وسلم نے ارشاد فرمایا: کیا تم کو علم ہے یہ آیت مبارکہ:

﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى﴾ (۱۳۶)

ترجمہ: اور جو میری یاد سے منہ پھیرے، اُس کی زندگی تنگی میں گزرے گی، اور قیامت کے روز ہم اُسے اندھا اٹھائیں گے۔

کس کے متعلق نازل ہوئی ہے؟ آپ صلی اللہ تعالیٰ علیہ وسلم نے فرمایا: کیا تم جانتے ہو کہ تنگی میں زندگی گزارنے سے کیا مراد ہے؟ صحابہ کرام علیہم الرضوان نے عرض کیا: اللہ

عز وجل اور اُس کے رسول صلی اللہ تعالیٰ علیہ وسلم ہی کو علم ہے تو آپ صلی اللہ تعالیٰ علیہ وسلم نے ارشاد فرمایا: اس سے مراد، کافر کا عذاب قبر ہے۔ اور اُس ذات کی قسم، جس کے قبضہ قدرت میں میری جان ہے! کافر کے اوپر، دینا نوے ”تین“ مسلط کیے جائیں گے۔ تم کو معلوم ہے ”تین“ کیا ہے؟ وہ ستر سانپ ہیں، ہر سانپ کے سات سر ہیں، وہ اُس کافر کو قیامت تک کاٹے، اور ڈنک مارتے رہیں گے۔ (۱۳۷)

علامہ کمال الدین محمد بن محمد متوفی ۹۰۵ھ فرماتے ہیں: کفار کی ارواح اپنے اجسام کے ساتھ منھسل ہوتی ہیں، اُن کی ارواح کو عذاب دیا جاتا ہے، اور اُن کے اجسام کو، اُس کا درد، و تکلیف ہوتی ہے۔ جیسے سورج آسمان پر ہے، اور اس کا نور زمین پر ہے۔ (۱۳۸)

زندہ افراد کے اعمال کا فوت شدگان پر پیش کیا جانا

مرنے کے بعد، مؤمنین کا اپنے عزیزوں سے تعلق یکسر منقطع نہیں ہو جاتا، بلکہ انہیں عالم برزخ میں اُن کے پیاروں کی خبریں ملتی رہتی ہیں۔ اس حوالے سے چند روایات ملاحظہ فرمائیں:

امام عبد اللہ ابن مبارک متوفی ۱۷۹ھ نے حضرت ابویوب انصاری رضی اللہ تعالیٰ عنہ سے روایت کیا کہ رسول اللہ صلی اللہ تعالیٰ علیہ وسلم نے فرمایا کہ جب مومن کی روح قبض کی جاتی ہے، تو اللہ تعالیٰ کے بندوں میں سے بخشے ہوئے لوگ، اُس سے ملاقات کرتے ہیں، جیسے دنیا میں بشارت دینے والے ملتے تھے۔ وہ اس کی طرف متوجہ ہو کر اُس سے حال احوال پوچھتے ہیں۔ پھر ایک دوسرے سے کہتے ہیں کہ اپنے ساتھی کو دیکھو تا کہ اس کو راحت ملے، کیونکہ یہ پہلے شدید کرب و الم میں تھا۔ پس وہ اُس سے دریافت کرتے ہیں کہ فلاں مرد کا کیا ہوا؟ فلاں عورت کا کیا ہوا؟ کیا اس نے شادی کر لی ہے؟ پھر اس مرد کے متعلق سوال کرتے ہیں جو اس سے پہلے فوت ہوا تھا۔ وہ بتاتا ہے: وہ تو مجھ سے پہلے فوت ہو گیا۔ وہ کہتے ہیں: ”اَنَا لَئِيْهِ وَاَنَا اِلَيْهِ رَاجِعُوْنَ“ اُس کو ”ہاویہ“ میں پہنچا دیا گیا ہے۔ اور ”ہاویہ“ کیا ہی برا ٹھکانہ

۱۳۷۔ مسند أبی یعلیٰ، شہر بن حوشب، عن أبی ہریرۃ، برقم: ۶۶۳۷، ص ۱۱۵۸

۱۳۸۔ المسامرة شرح المسامرة، الرکن الرابع، الأصل الثالث، سؤال منکر و نکیر، ص ۲۲۷

ہے! اور کہا کہ بے شک تمہارے اعمال ہرزخ میں تمہارے رشتہ داروں کے سامنے پیش کیے جاتے ہیں۔ اگر وہ اعمال اچھے ہوں، تو ان کو خوشی اور مسرت ہوتی ہے۔ اور کہتے ہیں: اے اللہ! تیرا اپنے بندہ پر انعام اور فضل ہے، تو اپنے بندے پر اُس نعمت کو پورا کر! اور اسی پر اس کا خاتمہ کر! اور بُرے اعمال بھی ان کے سامنے پیش کیے جاتے ہیں، اُس وقت وہ دعا کرتے ہیں: اے اللہ! تو اپنے بندے پر رحم و کرم فرما! (۱۳۹)

حضرت ابو درداء رضی اللہ تعالیٰ عنہ فرمایا کرتے تھے کہ بے شک تمہارے اعمال، تمہارے فوت ہوتے والوں کے سامنے پیش کیے جاتے ہیں، اگر اعمال اچھے ہوں، تو وہ خوش ہوتے ہیں۔ اور اگر بُرے ہوں، تو اُن کو تکلیف ہوتی ہے۔ حضرت ابو درداء یہ دعا کیا کرتے: اے اللہ! میں کسی ایسے عمل سے تیری پناہ میں آتا ہوں، جس سے حضرت عبداللہ بن رواحہ کو ذلت و رسوائی کا سامنا کرنا پڑے۔ اور ایک روایت میں یوں ہے کہ اے اللہ! میں ایسے عمل سے تیری پناہ چاہتا ہوں، جس کے کرنے کی وجہ سے عبداللہ بن رواحہ رسوا ہو جائیں۔ (۱۴۰)

امام عبداللہ ابن مبارک نے حضرت عثمان سے روایت کی، وہ بیان کرتے ہیں کہ مجھ سے حضرت سعید بن جبیرؓ نے کہا کہ میں اپنی بھتیجی (یعنی: عَمْرُو بن اَوْس کی بیٹی اور حضرت عثمان کی بیوی) سے ملنا چاہتا ہوں، میرے لیے اجازت لے کر آئیں، چنانچہ جب اجازت لے کر میں نے ان کو بتایا، تو وہ گھر تشریف لائے اور پوچھا کہ بھتیجی! بتاؤ تمہارے شوہر کا تمہارے ساتھ کیسا سلوک ہے؟ اس نے کہا کہ بے شک وہ میرے محسن ہیں۔ اور وہ اپنی استطاعت کے مطابق اچھا برتاؤ کرتے ہیں۔ پھر حضرت سعید ابن جبیر میری طرف مُوجہ ہوئے، اور فرمایا کہ اے عثمان! ہماری بیٹی کے ساتھ نیکی کرنا، اور تم جو بھی سلوک اُس کے ساتھ کرتے ہو، وہ اس کے والد عمرو بن اوس کو معلوم ہو جاتا ہے۔ عثمان کہتے ہیں کہ میں نے کہا: کیا مُردوں کو بھی زندوں کی خبریں پہنچ جاتی ہیں؟ حضرت سعید ابن جبیر کہنے لگے: ہاں! ہر شخص کو اس کے عزیز و اقارب کے احوال کی خبر کر دی جاتی ہے، اگر وہ اچھی خبر ہو، تو مرنے والوں کو خوشی ہوتی ہے۔

اور اگر کوئی بری خبر ہو، تو اُن کو افسوس ہوتا ہے، اور وہ غمگین ہوتے ہیں، حتیٰ کہ پہلے مردوں کی روحمیں، نئے فوت ہونے والے کی روح سے، اُس مرد کے متعلق جو اس سے پہلے فوت ہو چکا ہوتا ہے، سوال کرتی ہیں کہ اس کا کیا بنا؟ تو کہا جاتا ہے کہ کیا وہ تمہارے پاس نہیں آیا؟ تو وہ کہتے ہیں: نہیں! لگتا ہے اُس کو فرشتے ”ہاویہ“ کی طرف لے گئے ہیں۔ (۱۴۱)

حضرت ابو ہریرہ رضی اللہ تعالیٰ عنہ سے روایت ہے کہ بے شک رسول اللہ صلی اللہ تعالیٰ علیہ وسلم نے فرمایا: جب کوئی شخص مر جاتا ہے، اور اُس کی روح کو آسمان پر لے جایا جاتا ہے، تو اُس کے پاس مومنین کی روحمیں آتی ہیں، اور اُن کو اُس نئی آنے والی روح سے مل کر، اُس سے زائد خوشی ہوتی ہے، جتنی کسی کو اپنے سفر سے آنے والے عزیز کو دیکھ کر ہوتی ہے۔ پھر وہ پوچھتی ہیں کہ فلاں مرد کا کیا حال تھا؟ اور فلاں عورت کا کیا بنا؟ پھر آپس میں ایک دوسرے سے کہتی ہیں: اچھا اس کو چھوڑ دیا دنیا کے غموں میں پھنسا ہوا تھا۔ اور جب (وہ ایسے شخص کے متعلق پوچھتے ہیں جو اُس شخص سے پہلے مر گیا تھا) تو وہ کہتی ہے: کیا وہ تمہارے پاس نہیں آیا؟ وہ کہتی ہیں کہ اس کو ہاویہ میں لے گئے۔ (۱۴۲)

حضرت انس رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: تمہارے اعمال، تمہارے مرجانے والے خویش و اقارب کے سامنے پیش کیے جاتے ہیں، اگر اچھے اعمال ہوں، تو وہ خوش ہوتے ہیں۔ اور اگر بُرے اعمال ہوں، تو وہ افسردہ و غمگین ہوتے ہیں۔ اور یہ دعا کرتے ہیں: اے اللہ! تو انہیں اپنی فرمانبرداری کرنے کی توفیق دے! (۱۴۳)

حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: جب تم میں سے کوئی شخص فوت ہوتا ہے، تو تمہاری روحمیں اپنے مرنے والے رشتہ

۱۴۱۔ التَّوْبَةُ وَالرَّحْمَةُ لَابْنِ مَبَارَكٍ، بَابُ يَشْرِي الْمَوْتِ وَغَيْرِ ذَلِكَ، بِرَقْم: ۴۳۲،

ص ۲۶۴

۱۴۲۔ سُنَنِ الْقِسَائِيِّ، كِتَابُ الْحَنَائِلِ، بَابُ مَا يُلْقَى بِهِ الْمُؤْمِنُ مِنَ الْكَرَامَةِ عِنْدَ خُرُوجِ نَفْسِهِ،

بِرَقْم: ۱۸۳، ص ۳۱۳

۱۴۳۔ مَسْنَدُ أَبِي دَاوُدَ الطَّيَالِسِيِّ، مَا سَنَدَ جَابِرِ بْنِ عَبْدِ اللَّهِ الْأَنْصَارِيِّ، الْأَفْرَادُ عَنْ جَابِرِ رَضِيَ

اللَّهُ تَعَالَى عَنْهُ، بِرَقْم: ۱۹۰۳، ۲/۳۷۱

واروں، اور عزیزوں کی روحوں کے پاس آتی ہیں، پھر وہ روہیں آپس میں ایک دوسرے سے کہتی ہیں: اس کو آرام کرنے دوا کیونکہ یہ دنیا میں تکلیف میں تھا۔ پھر آپ نے ذکر فرمایا کہ بعد میں پھر ارواح، اُس سے آتے والی روح سے دنیا والوں کے احوال دریافت کرتی ہیں کہ فلاں کا کیا بنا؟ اور فلاں عورت نے کیا کیا ہے؟ اگر وہ اچھے کام کا ذکر کرے، تو اُن کو خوشی ہوتی ہے۔ اور اگر اُن کے بُرے کام کا ذکر کیا جائے، تو دعا کرتی ہیں کہ اے اللہ! اُس کی مغفرت فرمادے! حتیٰ کہ وہ ارواح، اس سے یہ بھی پوچھتی ہیں کہ فلاں لڑکے کی شادی ہو گئی ہے؟ اور فلاں لڑکی کی شادی ہو گئی ہے؟ اور فرمایا کہ وہ اُس سے اُس شخص کے متعلق سوال کرتی ہیں جو اُس سے پہلے فوت ہو چکا ہوتا ہے، تو یہ شخص کہتا ہے: وہ تو مجھ سے پہلے مر چکا ہے، کیا وہ ابھی تک تمہارے پاس نہیں پہنچا؟ آیا وہ تمہارے پاس سے نہیں گزرا؟ تو وہ (ارواح) کہتی ہیں: نہیں، بخدا! پھر ”إِنَّا لِلّٰهِ وَإِنَّا إِلَيْهِ رَاجِعُونَ“ پڑھتے ہیں، اور کہتے ہیں: اس کو اُس کی اصل یعنی ”ہاویہ“ کی طرف لے جایا گیا ہے۔ ”ہاویہ“ کیا ہی برا ٹھکانہ ہے۔ اور وہ بھی کتنا بُرا ہے، جو اُس میں گیا ہے۔ یہاں تک کہ وہ اُس سے گھر کی بلبی تک کے بارے میں پوچھتے ہیں۔ (۱۴۱)

عذاب جسم کو ہوگا، یا روح کو، یا دونوں کو؟

ثواب و عذاب، روح و جسم دونوں کو ہوگا۔ اس حوالے سے حضرت سیدنا ابن عباس رضی اللہ تعالیٰ عنہما نے ایک آیت مبارکہ کی تفسیر کے تحت فرمایا کہ روزِ قیامت لوگوں میں خصوصیت یہاں تک بڑھے گی کہ روح و جسم میں جھگڑا ہوگا۔ روح کہے گی: اے میرے رب! روح کی ابتداء تجھ سے ہے۔ تو نے اس کو پیدا فرمایا ہے۔ نہ میرے لیے ہاتھ تھا، کہ جس سے میں کسی کو پکڑتی۔ نہ پاؤں تھا، کہ چلتی۔ نہ آنکھ تھی، کہ دیکھتی۔ نہ کان تھا، کہ سنتی۔ نہ عقل و دماغ، کہ جس سے سوچتی اور سمجھتی۔ حتیٰ کہ تو نے مجھے اس جسم میں داخل فرمادیا، اور یہ سب کچھ اس جسم کا کیا دھرا ہے۔ اور تو اسی کو دو گنا عذاب دے، اور مجھے نجات عطا کر دے۔ اور جسم کہے گا: یارب! تو نے مجھے اپنے دستِ قدرت سے تخلیق فرمایا ہے، میں تو ایک لکڑی کی طرح تھا، نہ پکڑنے کو ہاتھ۔ نہ چلنے کو، پاؤں۔ نہ دیکھنے کو، آنکھ۔ نہ سننے کو، کان۔ جب یہ روح نوری

شعاع کی طرح آئی، تو اس سے میری زبان، بولنے لگی۔ آکھ، جینا ہو گئی۔ پاؤں، چلنے لگے۔ کان، سننے لگے۔ جو کچھ کیا، اس نے کیا ہے۔ مجھے بچالے! اس کو دو چہرہ عذاب میں مبتلا فرما۔ اللہ تعالیٰ ایک مثال بیان فرمائے گا کہ ایک اندھا، اور ایک لولا دونوں ایک باغ میں گئے۔ اندھے کو پھل نظر نہیں آتے تھے، اور لو لے کا ہاتھ ان تک نہیں پہنچتا تھا۔ تو اندھے کو لو لے نے کہا: ادھر آ! مجھے اپنے کندھوں پر بٹھالے! میں پھل توڑتا ہوں، اس طرح ہم دونوں پیٹ بھر کر پھل کھائیں گے۔ چنانچہ اندھے نے لو لے کو، اپنے اوپر سوار کر لیا۔ اس طرح انہوں نے پھل توڑے تو بتاؤ! عذاب کس کو ہونا چاہیے؟ وہ دونوں عرض کریں گے: دونوں کو عذاب ہونا چاہیے۔ اللہ تعالیٰ فرمائے گا: پس تم دونوں (روح و جسم) ہی عذاب کے مستحق ہو، کیونکہ دونوں مجرم ہو۔ (۱۴۵)

امام اہل سنت، امام احمد رضا خان رحمۃ اللہ تعالیٰ ایک سوال کے جواب میں فرماتے ہیں: عذاب و ثواب روح و جسم دونوں کے لیے ہے۔ جو فقط روح کے لیے مانتے ہیں، گمراہ ہیں۔ روح بھی باقی، اور جسم کے اجزاء اصلہ بھی باقی۔ اور جو خاک ہو گئے، وہ بھی فنائے مطلق نہ ہوئے، بلکہ ترقی اتصال ہوا، اور تغیر ہیأت۔ پھر استحالہ کیا ہے؟ حدیث میں روح و جسم، دونوں کے معذب ہونے کی یہ مثال ارشاد فرمائی کہ ایک باغ ہے، اُس کے پھل کھانے کی ممانعت ہے، ایک لٹھا ہے، کہ پاؤں نہیں رکھتا، اور آنکھیں ہیں۔ وہ اُس باغ کے باہر پڑا ہوا ہے۔ پھلوں کو دیکھتا ہے، مگر اُن تک جا نہیں سکتا۔ اتنے میں ایک اندھا آتا ہے، اُس نے اُس سے کہا: تو مجھے اپنی گردن پر بٹھا کر، لے چل! میں تجھے رستہ بتاؤں گا! اُس باغ کا میوہ، ہم تم دونوں کھائیں گے۔ یوں وہ اندھا اُس لٹھے کو لے گیا، اور میوے کھائے۔ دونوں میں کون سزا کا مستحق ہے؟ دونوں ہی مستحق ہیں۔ اندھا اسے نہ لے جاتا، تو وہ نہ جاسکتا۔ اور لٹھا، اُسے نہ بتاتا، تو وہ نہ دیکھ سکتا۔ وہ لٹھا روح ہے، کہ ادراک رکھتی ہے، اور افعال جو ارج نہیں کر سکتی۔ اور وہ اندھا بدن ہے کہ افعال کر سکتا ہے، ادراک نہیں رکھتا۔ دونوں کے اجتماع سے معصیت ہوئی، دونوں ہی مستحق سزائیں۔ (واللہ تعالیٰ اعلم) (۱۴۶)

خلاصہ بحث

مذکورہ گفتگو سے مندرجہ ذیل امور ثابت ہوئے:

- (۱) انبیاء کرام علیہم الصلوٰۃ والسلام پر صدق وعدہ ﴿كُلُّ نَفْسٍ ذَائِقَةُ الْمَوْتِ﴾ کے تحت موت ضرور طاری ہوتی ہے، لیکن قبض روح کے بعد ان کی ارواح دوبارہ اجسام مبارکہ میں لوٹا دی جاتی ہے۔ پس انبیاء کرام علیہم الصلوٰۃ والسلام حقیقی، حسی، دنیاوی حیات سے متصف ہیں۔ ان کی یہ حیات شہداء کی حیات سے بھی اعلیٰ اور بلند و بالا ہے۔
- (۲) شہداء کرام بھی حیات جسمانی رکھتے ہیں۔ اور ان کی اس حیات پر قرآن مجید ناطق ہے۔

(۳) اولیاء کرام رحمہم اللہ تعالیٰ اجمعین کو بھی بعد وصال حیات جسمانی عطا کی جاتی ہے۔ اور یہ حضرات قدسیہ بھی بَلْ اَحْيَاءٌ عِنْدَ رَبِّهِمْ (آل عمران: ۱۶۹) کے مشمول ہیں۔ اگرچہ کہ ان حضرات کا درجہ، شہداء سے کم ہے، کیونکہ شہداء کی ارواح جنت میں کھاتی پیتی ہیں۔ جبکہ دیگر کو قبر میں جنت کی نعمتیں عطا کی جاتی ہیں۔ کمائینہ حکیم الامتہ فی ”المِرَآة شرح المشكاة“

(۴) عام مومنین کی حیات روحانی ہوتی ہے۔ ان کے اجسام عموماً مٹی ہو جاتے ہیں، لیکن اللہ تعالیٰ ان کے اجزاءِ اصلیہ ”عجب الذنب“ کو باقی رکھتا ہے، اور روح کا ان اجزاءِ اصلیہ سے تعلق ہوتا ہے۔ پس نیک و صالح ہونے کی صورت میں تنعیم (انعام) ”عجب الذنب“ پر ہوتی ہے، اور روح اُس کا لطف و مزہ محسوس کرتی ہے۔ اور ٹٹنا ہٹنا ہونے کے باعث، عذاب کا معاملہ ہو، تب بھی عجب الذنب پر عذاب کا سلسلہ ہوتا ہے۔ اور روح چونکہ اُس سے متعلق ہوتی ہے، پس وہ بھی اس کا درد اور الم محسوس کرتی ہے۔

(۵) کفار کے اجسام کا بھی جزءِ اصلی یعنی عجب الذنب باقی رہتا ہے۔ اور روح کا تعلق عجب الذنب کے ساتھ کر دیا جاتا ہے اُسی پر عذابوں کا ترتیب ہوتا ہے، جس کی تکلیف اذیت، روح و جسم محسوس کرتی ہے۔

روح کیا ہے؟

امام اہل سنت متوفی ۱۳۴۰ھ شارح بخاری علامہ عینی کے حوالے سے لکھتے ہیں: روح ایک جو ہر لطیف نورانی ہے کہ علم، سمع، وبصر وغیرہ تمام اور اکات رکھتی ہے، کھانے پینے سے بے نیاز، گھٹنے بڑھنے سے بری ہے۔ اسی لئے فنائے بدن کے بعد باقی رہتی ہے کہ اسے بدن کی طرف اصلاً احتیاج نہیں، ایسا جو ہر عالم آب و گل سے نہیں ہوتا، بلکہ عالم ملکوت سے، تو اُس کی شان یہ ہے کہ بدن کا خلل پذیر ہونا، اسے کچھ نقصان نہ پہنچائے، جو بات موافق ہو، اُس سے لذت پائے، جو مخالف ہو، اس سے درو پہنچے۔ (۱۴۸)

امام عبد اللہ بن مبارک نے اپنی سند کے ساتھ حدیث پاک بیان کی کہ: بیشک دنیا، کافر کی بہشت، اور مسلمان کا قید خانہ ہے۔ جب مسلمان کی جان نکلتی ہے، تو اس کی مثال ایسی ہے، جیسے کوئی شخص زندان میں تھا، اب آزاد کر دیا گیا، تو زمین میں گشت کرنے، اور یا فراغت چلنے پھرنے لگا۔ (۱۴۹)

امام ابو بکر احمد بن حسین بیہقی متوفی ۴۵۸ھ اپنی سند کے ساتھ حضرت سعید بن مسیب رضی اللہ تعالیٰ عنہما سے روایت کرتے ہیں: حضرت سلمان فارسی و حضرت عبد اللہ بن سلام رضی اللہ تعالیٰ عنہما یا ہم ملے، ایک نے دوسرے سے کہا کہ اگر مجھ سے پہلے انتقال کرو، تو مجھے خبر دینا کہ وہاں کیا پیش آیا؟ کہا: کیا زندے اور مردے بھی ملتے ہیں؟ کہا: ہاں! مسلمان کی روحیں، تو جنت میں ہوتی ہیں، انہیں اختیار ہوتا ہے، جہاں چاہیں، جائیں۔ (۱۵۰)

امام جلال الدین سیوطی متوفی ۹۱۱ھ نے اپنی سند کے ساتھ روایت کیا: بیشک مسلمانوں کی روحیں زمین کے برزخ میں ہیں جہاں چاہتی ہیں جاتی ہیں۔ اور کافر کی روح سنجین میں مقید ہوتی ہے۔ (۱۵۱)

۱۴۸۔ الفناوی الرضویۃ المخرجة فی ضمن الرسالة المبارکة المسماة "الوفاق بین سماع

الذین و جواب الیمین"، ۸۸۹/۹

۱۴۹۔ کتاب الزہد و الرقائق لابن المبارک، باب فی طلب الحلال، برقم: ۵۵۲، ص ۳۳۰

۱۵۰۔ شعب الأیمان، باب التوکل و التسلیم، برقم: ۱۲۹۳، ۲۰/۸۹

مالک بن انس رضی اللہ تعالیٰ عنہ سے راوی، فرمایا: مجھے حدیث پہنچی ہے کہ مسلمانوں کی روحمیں آزاد ہیں، جہاں چاہتی ہیں، جاتی ہیں۔ (۱۰۲)

امام جلال الدین سیوطی "شرح الصدور" میں نقل کرتے ہیں: شہیدوں کی روحمیں جنت میں ہیں۔ اور مسلمانوں کی فنائے قبور پر، جہاں چاہیں، آتی جاتی ہیں۔ (۱۰۳)

علامہ مناوی "فیض القدير، شرح جامع صغیر" میں فرماتے ہیں: بیشک جب روح اس قالب سے جدا، اور موت کے باعث قیدوں سے رہا ہوتی ہے، جہاں چاہتی ہے، جاسکتی ہے۔ (۱۰۴)

خاتمۃ المحدثین، شیخ تحقیق شیخ عبدالحق محدث دہلوی متوفی ۱۰۵۲ھ فرماتے ہیں: میت کے دنیا سے جانے کے بعد، سات دن تک اُس کی طرف سے صدقہ کرنا مستحب ہے۔ میت کی طرف سے صدقہ، اُس کے لیے نفع بخش ہوتا ہے۔ اس میں اہل علم کا کوئی اختلاف نہیں، اس بارے میں صحیح احادیث وارد ہیں، خصوصاً پانی صدقہ کرنے کے بارے میں۔ اور بعض علماء کا قول ہے کہ میت کو صرف صدقہ اور دعا کا ثواب پہنچتا ہے۔ اور بعض روایات میں آیا ہے کہ رُوح شب جمعہ کو، اپنے گھر آتی ہے، اور انتظار کرتی ہے کہ اُس کی طرف سے صدقہ کرتے ہیں یا نہیں واللہ تعالیٰ اعلم (۱۰۵)

ارواح کی قیام گاہ کے متعلق آثار، اور اقوال علماء کا بیان

علامہ قرطبی رحمہ اللہ نے فرمایا کہ بعض علماء کہتے ہیں کہ تمام مومنین کی ارواح "جنت المأویٰ" میں ہیں۔ اس جنت کو جنت المأویٰ اس لیے کہتے ہیں کہ اس میں مومنین کی روحوں نے پناہ لے رکھی ہے، اور وہ وہاں قیام کرتی ہیں۔ جنت المأویٰ عرش کے نیچے ہے، اُس میں رہنے والے، اُس کی نعمتوں سے لطف اندوز ہوتے ہیں، اور اُس کی خوشبودار، شہنشاہی ہواؤں

۱۰۲۔ شرح الصلور، باب مقرّ الأرواح، ص ۲۳۶

۱۰۳۔ شرح الصلور، باب مقرّ الأرواح، ص ۲۳۹

۱۰۴۔ فیض القدير شرح جامع الصغیر، حرف الهمزة، تحت حدیث أن روحی المؤمنین الخ،

سے مستفید ہوتے ہیں۔ ایمان والوں کی ارواح، اُس جنت میں چرتی رہتی ہیں۔ اور پھر عرش کے نیچے نور کی قدیلوں کی طرف آکر ٹھکانہ اختیار کر لیتی ہیں۔

امام عبداللہ بن مبارک نے حضرت عبداللہ بن عمرو بن عاص رضی اللہ تعالیٰ عنہ سے روایت کیا، وہ بیان کرتے ہیں کہ مؤمنوں کی ارواح مخصوص قسم کے پرندوں میں ہوں گی، آپس میں ایک دوسرے کو پہچانیں گی، اور اُن کے کھانے کے لیے جتنی پھل آئیں گے۔ (۱۵۶)

امام منصور کہتے ہیں: میں نے حضرت عبداللہ سے سوال کیا کہ مجھے بتائیے کہ مرنے کے بعد مسلمانوں کی ارواح کہاں قیام کرتی ہیں؟ تو انہوں نے فرمایا کہ اے اہل عراق! اس بارے میں تمہاری کیا رائے ہے؟ میں نے کہا: میں اس بارے میں کچھ نہیں جانتا۔ تب انہوں نے فرمایا: مؤمنوں کی ارواح، سفید رنگ کے پرندوں کی صورت میں، عرش کے نیچے ہوتی ہیں۔ اور کافروں کی ارواح، ساتویں زمین میں ہیں۔ پھر انہوں نے حدیث ذکر کی۔ (۱۵۷)

تبصرہ: علامہ قرطبی رحمہ اللہ کہتے ہیں: یہ روایت اُن حضرات کی دلیل ہے، جو کہتے ہیں کہ مؤمنین کی ارواح جنت میں ہوتی ہیں۔ مگر میں کہتا ہوں کہ اس میں بھی سابقہ تاویل ہو سکتی ہے۔ اس صورت میں معنی یہ ہوگا کہ شہید ہونے والے مؤمنین کی ارواح، جنت میں ہوتی ہیں۔ اس سوال میں لفظ ”الشہداء“ کو پوشیدہ مان لیا جائے۔ سوال یوں بن جائے گا: میں نے کہا: مجھے شہید ہونے والے مؤمنوں کی ارواح کے بارے میں بتائیے؟“ امام ابن عقیل نے

حضرت عبداللہ بن یزید سے روایت کی، وہ کہتے ہیں کہ میں نے حضرت ابن عباس رضی اللہ تعالیٰ عنہما کو فرماتے سنا: شہیدوں کی ارواح، سبز رنگ کے پرندوں کے بیٹوں میں ہوتی ہیں۔ (۱۵۸)

علامہ قرطبی رحمہ اللہ تعالیٰ کہتے ہیں: حضرت سیدنا عبداللہ ابن مسعود رضی اللہ تعالیٰ عنہ کی حدیث میں ہے: اُن (شہداء) کی ارواح سبز رنگ کے پرندوں کے بیٹوں میں ہوتی

۱۵۶۔ الزُّهْدُ وَالرَّقَائِقُ لِابْنِ الْمُبَارَكِ، باب بشرى المؤمن عند الموت وغير ذلك برقم: ۴۲۱،

۱۵۷۔ الزُّهْدُ وَالرَّقَائِقُ لِابْنِ الْمُبَارَكِ، مَرْوَاهُ نَعِيمُ بْنُ حَمَّادٍ، باب فى ارواح المؤمنين

۱۵۸۔ صحيح مسلم، كتاب الجهاد، باب فى بيان اذ ارواح الشهداء فى الجنة الخ برقم: ۱۲۱

ہیں۔ اور جنت میں جہاں چاہتی، پھرتی ہیں۔ (۱۵۹)

اور حضرت سیدنا کعب بن مالک کی حدیث میں ہے: ”مومن کی روح بذاتِ خود اپنے والی بن جاتی ہے۔“ (یعنی وہ خود کسی پرندے میں داخل نہیں ہو جاتی)۔ (۱۶۰)

امام اعمش نے حضرت سیدنا عبد اللہ بن مرثہ سے روایت کی کہ حضرت عبد اللہ ابن مسعود رضی اللہ تعالیٰ عنہ سے، شہداء کی ارواح کے متعلق سوال کیا گیا، تو انہوں نے فرمایا: شہداء کی ارواح، اللہ تعالیٰ کے پاس سبز پرندے میں ہوتی ہیں، جہاں چاہتی ہیں، جنت کے اندر چرتی پھرتی ہیں۔ اور عرش کے نیچے قندیلوں کی طرف ٹھکانہ بناتی ہیں۔ (۱۶۱)

امام ابن شہاب نے حضرت سیدنا کعب ابن مالک سے روایت کی کہ رسول اللہ صلی اللہ تعالیٰ علیہ وسلم نے فرمایا: ”مومنین کی ارواح سبز پرندہ ہوتی ہیں، جو جنت کے درخت سے کھاتی اور چرتی ہیں۔ حتیٰ کہ اللہ تعالیٰ اُسے بروزِ قیامت، اُس کے جسم میں لوٹا دے گا۔“ (۱۶۲)

امام ابو عمر کتاب ”الاستذکار“ میں لکھتے ہیں کہ یہ تمام روایات کعب ابن مالک رضی اللہ تعالیٰ عنہ کی روایت کے موافق ہیں۔ اور یہ روایت، اُس روایت کی یہ نسبت، زیادہ صحیح ہے، جس میں یہ ہے کہ شہداء کی ارواح، سبز رنگ کے پرندوں کے پیٹوں میں ہوتی ہیں۔

(علامہ قرطبی کے نزدیک، جن احادیث میں یہ ہے کہ ارواح بذاتِ خود پرندے بن جاتی ہیں، اُن روایات سے صحیح ہیں، جن میں یہ ہے کہ ارواح پرندوں کے پوٹوں اور پیٹوں میں ہوتی ہیں)۔

ابو الحسن قاسمی رحمہ اللہ فرماتے ہیں کہ علماء نے ”فسی حواصل طیر“ کی روایت کا انکار کیا ہے۔ یہ روایت صحیح نہیں ہے، کیونکہ اس سے لازم آتا ہے کہ وہ قید و بند، اور تنگی میں

۱۵۹۔ مجمع الزوائد ومنبع الفوائد، کتاب الجہاد، باب مما تحصل بہ الشہادۃ، برقم: ۹۵۴۲، ص ۳۸۷

۱۶۰۔ کنز العمال کتاب الموت، واحوال نفع بعدہ۔۔۔ الخ، الفصل الاول فی فضیلة طول الأمل، برقم: ۴۲۶۸۴، ۱۵/۲۸۵

۱۶۱۔ سنن الترمذی، کتاب تفسیر القرآن عن رسول اللہ ﷺ، مومن سورۃ آل عمران برقم: ۳۰، ۲۲، ص ۸۵۶

۱۶۲۔ مسند عبد بن حمید، حدیث کعب بن مالک برقم: ۳۷۶، ص ۱۴۷

ہوں۔

تبصرہ: علامہ قرطبی رحمہ اللہ کہتے ہیں: میں کہتا ہوں کہ یہ روایت صحیح ہے۔ کیونکہ یہ حدیث ”صحیح مسلم“ میں عاقل راویوں سے مروی ہے اور یہ بھی محتمل ہے کہ ”فسی“ بمعنی ”علی“ ہو۔ اور یہ تاویل درست ہے کیونکہ ”فی“ قرآن مجید میں بمعنی ”علی“ مستعمل ہے جیسے اللہ تعالیٰ فرماتا ہے کہ ”وَلَاَوْصَلَبْنَاكُمْ فِیْ جُدُوْع النَّخْلِ“ (۱۶۳) یعنی ”علیٰ جُدُوْع النَّخْلِ“ اور یہ بھی جائز ہے کہ خود پرندے کو ”جوف“ کہہ دیا جائے کہ وہ جوف کو محیط، اور اُس پر مشتمل ہے۔ اس صورت میں مراد سواری ہے۔ امام ابو محمد عبدالحق نے فرمایا کہ یہ تاویل بہت اچھی ہے۔ (بعض علماء کہا کہ یہ ممکن ہے کہ باوجود اس کے کہ ارواح پرندوں کے پوٹوں میں رہیں، اور اللہ تعالیٰ پرندوں کے پوٹوں کو، فضا سے کہیں زیادہ وسیع فرمادے)۔

صاحب ”افصاح“ کہتے ہیں، انعام یافتہ ارواح مختلف حالات میں ہیں:

(۱) کچھ توخت میں اُڑنے والی ہیں، اور تخت کے درختوں سے کھاتی ہیں۔

(۲) کچھ سبز پرندوں کے پوٹوں میں ہیں۔

(۳) کچھ عرش کے نیچے قندیلوں میں ٹھکانہ کرتی ہیں۔

(۴) کچھ سفید پرندوں کے پوٹوں میں ہیں۔

(۵) کچھ چڑیوں کے پوٹوں میں ہیں۔

(۶) کچھ جنتی صورتوں والے اشخاص کی شکلوں میں ہیں۔

(۷) کچھ اپنے اعمال صالحہ کی صورتوں میں ہیں۔

(۸) کچھ اپنے جسموں میں آتی جاتی رہتی ہیں۔

(۹) کچھ ارواح مردوں سے ملاقات کرتی ہیں۔

(۱۰) کچھ حضرت میکائیل علیہ السلام کی کفالت میں ہیں۔

(۱۱) کچھ حضرت آدم علیہ السلام کی کفالت میں ہیں۔

(۱۲) کچھ حضرت ابراہیم علیہ السلام کی کفالت میں ہوتی ہیں۔

امام قرطبی کہتے ہیں: یہ قول اچھا ہے کہ اس سے تمام احادیث میں تطبیق ہو جاتی ہے،

اور کوئی تعارض، اور ٹکراؤ باقی نہیں رہتا۔ (واللہ اعلم) (۱۶۴)

روح کے کارنامے

امام اہل سنت نے فرمایا: اگرچہ حیات، وادراک، وسمع، والبصار ارواح میں، احادیث و آثار اس درجہ کثرت، و دفور سے وارد، جن کے استیعاب کو ایک مُجَلِّدِ عظیم، و دفتر ضخیم درکار اور خود ان کے احاطہ و استقصا کی طرف راہ کہاں؟

یہاں احادیث میں مذکور اُن امور کا بیان ہے جن سے ثابت کہ روح فنا نہیں ہوتی۔ اور اُس کے افعال، وادراکات جیسے دیکھنا، بولنا، سننا، آنا جانا، چلنا پھرنا، سب بدستور رہتے ہیں، بلکہ اُس کی قوتیں، بعد مرگ اور صاف و تیز ہو جاتی ہیں۔ حالت حیات میں جو کام ان آلاتِ حاکی، یعنی: آنکھ، کان، ہاتھ، پاؤں، زبان سے لیتے تھے، اب بغیر ان کے کرتی ہے۔ اگرچہ جسم مثالی کی یاد آوری سہی، ہر چند اس مطلبِ نفس کے ثبوت میں وہ بے شمار احادیث و آثار سب حجتہ کا فیدل دلائل شافیہ جن میں:

۱۔ بعد انتقال، عقل و ہوش بدستور رہنا۔

۲۔ روح کا پس از مرگ آسمانوں پر جانا۔

۳۔ اپنے رب کے حضور سجدے میں گرنا۔

۴۔ فرشتوں کو دیکھنا۔

۵۔ اُن کی باتیں سننا۔

۶۔ اُن سے باتیں کرنا۔

۷۔ اپنے منازلِ جنت کا پیشِ نظر رہنا۔

۸۔ نیک ہمسایوں سے نفع پانا۔

۹۔ بد ہمسایوں سے ایذا اٹھانا۔

۱۰۔ ملائکہ کا اُن کے پاس تحفے لانا۔

۱۱۔ اُن کی مزاج پرسی کو آنا۔

- ۱۲۔ اُن کا منظر صدقات رہنا۔
- ۱۳۔ قبر کا اُن سے بڑا بن فصیح باتیں کرنا۔
- ۱۴۔ اُن کے منتہائے نظر تک وسیع ہونا۔
- ۱۵۔ زندوں کے اعمال انہیں سنائے جانا۔
- ۱۶۔ نیکیوں پر خوش ہونا، بُرائیوں پر غم کرنا۔
- ۱۷۔ پسماندوں کے لیے دعائیں مانگنا۔
- ۱۸۔ اُن کے ملنے کا مشتاق رہنا۔
- ۱۹۔ روحوں کا باہم ملنا جلنا۔
- ۲۰۔ ہر گونہ کلام کے دفتر کھلنا۔
- ۲۱۔ منزلوں کی فصل سے آپس کی ملاقات کو جانا
- ۲۲۔ اگلے اموات کا مُردہ نو کے استقبال کو آنا۔
- ۲۳۔ اس کا گزرے قریبوں کو دیکھ کر پہچاننا، اُن سے مل کر شاد ہونا۔
- ۲۴۔ اُن کا اس سے باقی عزیزوں دوستوں کے حال پوچھنا۔
- ۲۵۔ آپس میں خوبی کفن سے مفاخرت کرنا۔
- ۲۶۔ بُرے کفن والے کا، ہم چشموں میں شرمانا۔
- ۲۷۔ اپنے اعمالِ حسنہ، یاسینہ کو دیکھنا۔
- ۲۸۔ اُن کی صحبت سے اُس، و فرحت یا معاذ اللہ! خوف و وحشت پانا۔
- ۲۹۔ عالمِ دین کا علمِ شریعت
- ۳۰۔ اہلسنت کا مذہبِ سنت
- ۳۱۔ مسلمان کے دل خوش کرنے والے کا، اُس سرور و فرحت سے صحبت و لکشا رکھنا۔
- ۳۲۔ تالی قرآن کا، قرآنِ عظیم کی پاکیزہ طلعت سے صحبت و لکشا رکھنا۔
- ۳۳۔ دشمنانِ عثمان کا اپنی قبروں میں عیاذِ آبالہ ادجال پر ایمان لانا۔
- ۳۴۔ نیک بندوں کا، خدمتِ اقدسِ سید عالم صلی اللہ تعالیٰ علیہ وسلم و عباد اللہ الصالحین میں

حاضر ہونا۔

۳۵۔ اپنی قبور میں نمازیں پڑھنا۔

۳۶۔ حج کرنا، لیبیک کہنا

۳۷۔ تلاوت قرآن میں مشغول رہنا۔

۳۸۔ بلکہ ملائکہ کا انہیں، تمام و کمال قرآن عظیم حفظ کرانا۔

۳۹۔ اپنے رب جل جلالہ سے باتیں کرنا۔

۴۰۔ رب تبارک و تعالیٰ کا، اُن سے کلام جانفزا فرمانا۔

۴۱۔ بیل اور مچھلی کا لڑتے ہوئے۔ اُن کے سامنے آنا، تماشا دیکھ کر، جی بہلانا۔

۴۲۔ جنت کی نہروں میں غوطے لگانا۔

۴۳۔ جو تلاوت قرآن میں مشغول مرے، قرآن عظیم کا ہر وقت، اُن کی دلجوئی فرمانا، ہر صبح

وشام اُن کے اہل و عیال کی خبریں انہیں پہنچانا۔

۴۴۔ دودھ پیتے شہزادے کا انتقال ہوا، جنت کی دایاں مقرر ہونا، مدتِ رضاعت تمام

فرمانا۔

۴۵۔ نیکوں کا شوق قیامت میں جلدی کرنا۔

۴۶۔ بدوں کا نام قیامت سے گھبراننا۔

۴۷۔ مقتولانِ راہِ خدا کے دل میں دوبارہ قتل کی آرزو ہونا۔

۴۸۔ مسلمانوں کا سبز، یاسپید پرندوں کے روپ میں، جہاں چاہنا اڑتے پھرننا۔

۴۹۔ جنت کے پھل، پانی کھانا پینا۔

۵۰۔ سونے کی قدیلوں میں عرش کے نیچے بسیرالینا۔ اللہم ارزقنا۔ (۱۶۵)

ماخذ و مراجع

- ۱- اشباح السادة المتقين شرح احياء علوم الدين للعلامة محمد بن محمد حسيني زبدي (ت ۱۲۰۵ھ)، دار الكتب العلمية، بيروت
- ۲- اكمال اكمال المعلم للإمام أحمد بن محمد بن حجر الهيتمي المكي الشافعي (ت ۹۷۳ھ) مطبوعة دار الكتب العلمية، بيروت
- ۳- أسد الغابة في معرفة الصحابة، للإمام عز الدين بن الأثير أبي الحسن علي بن محمد الخزري (ت ۶۳۰ھ)، دار الفكر، بيروت ۱۴۲۳ھ - ۲۰۰۳م
- ۴- الإصابة في تمييز الصحابة، للإمام الحافظ شهاب الدين أحمد بن علي بن حجر العسقلاني (ت ۸۵۴ھ)، بتحقيق صدقي جميل العطار، دار الفكر، بيروت، الطبعة الأولى ۱۴۲۱ھ - ۲۰۰۱م
- ۵- أحسن الوعاء لآداب الدعاء، للعلامة نقي علي خان بن العلامة محمد رضا علي خان الحنفي (ت ۱۲۹۷ھ)، بتحقيق جماعة من علماء جامعة المدينة، مكتبة المدينة، كراتشي، باكستان، سن الطبع ۱۴۳۰ھ
- ۶- البدور السافرة في أحوال الآخرة، للإمام العلامة جلال الدين عبد الرحمن بن أبي بكر السيوطي (ت ۹۱۱ھ)، بتحقيق أبي عبد الله محمد حسن محمد حسن إسماعيل الشافعي، المكتبة الحفائية، محلّه جنكي، بشاور، باكستان
- ۷- بهار شريعت لصدر الشريعة المفتي أمجد علي الأعظمي (ت ۱۳۶۷ھ)، بتحقيق جماعة من علماء جامعة المدينة، مكتبة المدينة، كراتشي، باكستان، الطبعة الأولى ۱۴۲۹ھ - ۲۰۰۸م
- ۸- التذكرة في أحوال الموتى وأمور الآخرة، للعلامة أبي عبد الله محمد بن أحمد (ت ۶۷۱ھ) مكتبة مكتبة المكرمة، كراتشي، باكستان
- ۹- الترغيب والترهيب من الحديث الشريف، للعلامة الحافظ ذكي الدين عبد العظيم بن عبد القوي المنذري (ت ۶۰۱ھ) بتحقيق سعيد محمد اللحام، دار الفكر، بيروت، الطبعة الأولى ۱۴۲۱ھ - ۲۰۰۰م
- ۱۰- تفسير المظهری، للمقاضي محمد نساء الله عثمانی الحنفی (ت ۱۱۲۵ھ)، دار احیاء التراث العربی، بیروت، الطبعة الأولى ۱۴۲۵ھ - ۲۰۰۴م
- ۱۱- تفسير البغوي، المسمى معالم التنزيل للإمام أبي محمد الحسين بن مسعود الفراء البغوي الشافعي (ت ۵۱۶ھ)، بتحقيق خالد عبد الرحمن العك، مروان سوار، ادارہ تألیفات اشرافیہ، ملتان، پاکستان
- ۱۲- الجامع لأحكام القرآن، المعروف بتفسير القرطبي، للإمام أبي عبد الله محمد بن أحمد الأنصاري القرطبي (ت ۶۷۱ھ)، بتحقيق الشيخ هشام سمير البخاري، آحياء التراث العربی، الطبعة الأولى ۱۴۱۶ھ - ۱۹۹۰م

- ١٣- الجامع لشعب الإيمان، للإمام الحافظ أبي بكر أحمد بن الحسين البيهقي (ت ٤٥٨ هـ)، بتحقيق الدكتور عبد العلي عبد الحميد حاسر، مكتبة الرشد، الرياض، الطبعة الأولى ١٤٢٣ هـ - ٢٠٠٣ م
- ١٤- جلاء الأنهام في الصلاة والسلام على خير الأنام، للشيخ أبي عبد الله محمد بن أبي بكر بن أيوب التميمي المعروف بابن القيم (ت ٧٥١ هـ)، دار الكتب العلمية، بيروت
- ١٥- الجامع الصغير في أحاديث البشير والنذير، للإمام العلامة جلال الدين عبد الرحمن بن أبي بكر السيوطي (ت ٩١١ هـ)، دار الكتب العلمية، بيروت، الطبعة الأولى ١٤٢٣ هـ - ٢٠٠٢ م
- ١٦- الحاوي للفتاوى، للإمام جلال الدين السيوطي الشافعي (ت ٩١١ هـ)، فاروقى كتب خانة، ملتان، باكستان
- ١٧- الزهد والرفائق، للإمام عبد الله ابن مبارك المروزي (ت ١٧٩ هـ)، بتحقيق الشيخ أحمد فريد، دار العقيدة، القاهرة، الطبعة الأولى ١٤٢٥ هـ - ٢٠٠٤ م
- ١٨- سنن الترمذي، للإمام المحدث أبي عيسى محمد بن عيسى بن سورة (ت ٢٩٧ هـ)، بتحقيق صلي حميل العطار، دار الفكر، بيروت، الطبعة الأولى ١٤٢٥-١٤٢٦ هـ - ٢٠٠٥ م
- ١٩- سنن أبي داود، للإمام أبي داود سليمان بن أشعث السجستاني الأزدي (ت ٧٤٨ هـ)، بتحقيق صلي حميل العطار، دار الفكر، بيروت، الطبعة الأولى ١٤٢٥-١٤٢٦ هـ - ٢٠٠٥ م
- ٢٠- سنن ابن ماجه، للإمام الحافظ أبي عبد الله محمد بن يزيد القزويني (ت ٣٧٥ هـ)، بتحقيق أحمد شمس الدين، دار الكتب العلمية، الطبعة الثالثة ٢٠٠٨ م
- ٢١- شرح الصدور، شرح الموتى و القبور للعلامة جلال الدين عبد الرحمن بن أبي بكر السيوطي (ت ٩١١ هـ)، بتحقيق جماعة من العلماء بأشراف الناشر، مركز أهل السنة بركات رضا، فور بند، غجرات، الهند، الطبعة الأولى
- ٢٢- صحيح البخارى، للإمام أبي عبد الله محمد بن إسماعيل الجعفي (ت ٢٥٦ هـ)، بتحقيق محمود محمد حسن نصار، دار الكتب العلمية، بيروت، الطبعة السادسة ١٤٣٠ هـ - ٢٠٠٩ م
- ٢٣- صحيح مسلم، للإمام أبي الحسين مسلم بن الحجاج القشيري النيسابوري (ت ٢٦١ هـ)، دار الكتب العلمية، بيروت، الطبعة الرابعة ١٤٢٧ هـ - ٢٠٠٦ م
- ٢٤- الفتاوى الرضوية (المخرجة)، للإمام أحمد رضا خان الحنفى القادري (ت ١٣٤٠ هـ / ١٩٢١ م)، رضا فاؤنديشن، الجامعة النظامية الرضوية، لاهور، باكستان
- ٢٥- فيض القدير، للإمام العلامة محمد عبد الرؤف المناوى (ت ١٠٣١ هـ)، بتحقيق أحمد عبد السلام، دار الكتب العلمية، بيروت، الطبعة ١٤٢٢ هـ - ٢٠٠١ م
- ٢٦- الفتاوى الحديثية، للإمام أحمد بن محمد بن حجر الهيتمي المكي الشافعي (ت ٩٧٣ هـ)، مير محمد كتب خانة، آرام باغ، كراتشي.
- ٢٧- كنز الإيمان في ترجمة القرآن، للإمام أحمد رضا خان البريلوى (ت ١٣٤٠ هـ /

- ١٩٢١م)، المكتبة الرضوية، كراتشي
- ٢٨- كشف الخفاء ومزيل الألباس عما اشتهر من الأحاديث على ألسنة الناس، للإمام الشيخ أسماعيل بن محمد بن عبد الهادي العجلوني الشافعي (ت ١١٦٢ هـ)، بتحقيق الشيخ محمد عبد العزيز الخالدي، دار الكتب العلمية، بيروت
- ٢٩- كنز العمال في سنن الأقوال والأفعال، للعلامة علاء الدين علي المتقي بن حسام الدين الهندي (ت ٩٧٥ هـ)، بتحقيق محمود عمر الدمياطي، دار الكتب العلمية، الطبعة الثانية ١٤٢٤ هـ - ٢٠٠٤ م
- ٣٠- مُسند الشهاب، للإمام القاضي أبي عبد الله محمد بن سلامة القضاعي، بتحقيق حمدي عبد المجيد السلفي، المؤسسة الرسالة، بيروت، الطبعة الأولى ١٤٠٥ هـ - ١٩٨٥ م
- ٣١- مجمع الزوائد ومنبع الفوائد، للإمام الحافظ نور الدين علي بن أبي بكر بن سليمان الهيتمي (ت ٨٠٧ هـ)، بتحقيق محمد عبد القادر أحمد عطا، دار الكتب العلمية، بيروت، الطبعة الأولى ١٤٢٢ هـ - ٢٠٠١ م
- ٣٢- المنتخب من مسند عبد بن حميد، للإمام الحافظ أبي محمد عبد بن حميد (ت ٢٤٩ هـ)، بتحقيق السيد صبحي البدرى السامرائي، محمود محمد خليل الصعدي، عالم الكتب، بيروت، الطبعة الأولى ١٤٠٨ هـ - ١٩٨٨ م
- ٣٣- مسند أبي داود الطيالسي، للإمام سليمان بن داود بن الحارود (ت ٢٠٤ هـ)، بتحقيق محمد حسن اسماعيل، دار الكتب العلمية، بيروت، الطبعة الأولى ١٤٢٥ هـ - ٢٠٠٤ م
- ٣٤- المسامرة شرح المسامرة، للعلامة كمال الدين محمد بن محمد بن أبي بكر (ت ٩٠٥ هـ)، النورية الرضوية ببلشنيك كمبني، لاهور، باكستان، الطبعة الأولى ١٤٣٠ هـ - ٢٠٠٩ م
- ٣٥- مدارج النبوة، للشيخ المحقق عبد الحق الدهلوي (ت ١٠٥٢ هـ)، المكتبة النورية، سكره، باكستان، الطبعة الأولى ١٣٩٧ هـ
- ٣٦- موسوعة للإمام ابن أبي الدنيا، للعلامة الحافظ أبي بكر عبد الله بن محمد القرشي، بتحقيق مصطفى عبد القادر عطا، المكتبة العصرية، بيروت، الطبعة الأولى ١٤٢٦ هـ - ٢٠٠٦ م
- ٣٧- مسند أبي يعلى، للإمام أبي يعلى أحمد بن علي الموصلي (ت ٣٠٧ هـ)، بتحقيق الشيخ خليل بن مامون شبحا، دار المعرفة، بيروت
- ٣٨- مرقاة المفاتيح شرح مشكاة المصابيح، للعلامة علي بن سلطان بن محمد القاري الحنفي (ت ١٠١٤ هـ)، المكتبة الرشيدية، بشاور، باكستان
- ٣٩- مرآة المناجيح شرح مشكاة المصابيح، لحكيم الأمة المفتي أحمد يار خان النعيمي الحنفي (ت ١٣٩١ هـ)، المكتبة الإسلامية، لاهور، باكستان
- ٤٠- الموطأ للإمام مالك بن أنس الأصبحي (ت ١٧٩ هـ)

استغاثہ در بار گاہ مصطفیٰ ﷺ

تالیف: مخدوم محمد ہاشم التتوی رحمۃ اللہ علیہ

(متوفی ۱۱۷۴ھ)

ترجمہ: مفتی محمد عطاء اللہ النعیمی

﴿1﴾

فریاد رس یا مصطفیٰ!	مَنْ دَرْدِ مَنْدَمِ حَضَرَتَا
فریاد رس یا مصطفیٰ!	پارہ شدم بھرِ خُدا
میری مدد فرمائیے اے مصطفیٰ	حضرت! میں درد مند ہوں
مدد فرمائیے اے مصطفیٰ!	ٹکڑے ٹکڑے ہو گیا ہوں خدا کیلئے میری

﴿2﴾

فرمان برِ جُملہ طبق	بے شک تُوئی محبوبِ حق
فریاد رس یا مصطفیٰ!	در حکمِ تُو اَرْض و سَمَا
جملہ طبقات آپ کے فرمانبردار ہیں	بے شک آپ محبوبِ خدا ہیں
مدد فرمائیے اے مصطفیٰ!	زمین و آسمان آپ کے حکم کے تحت ہیں

﴿3﴾

ہم شافعِ اِیں اُمّتان	ہستی تُو شاہِ دو جہان
فریاد رس یا مصطفیٰ!	اے دوستِ ربِّ العَلّیٰ
ان امتوں کے شافع بھی ہیں	آپ شہشاہِ دو جہاں ہیں
مدد فرمائیے اے مصطفیٰ!	اے دوستِ ربِّ العَلّیٰ

﴿4﴾

جُمْلہ جہاں جنُّ و بَشَر، ہم اِین و آں زیر و زَبَر،
 از بھر تو آھو گواہ فریاد رس یا مصطفیٰ!
 تمام جہاں، انسان و جن، یہ اور وہ، پست و بلند
 آپ کے لئے ہرن نے گواہی دی مدد فرمائیے اے مصطفیٰ!

﴿5﴾

از عرش تا زیر زمیں، ہر چیز ہم روح الامیں،
 بھر تو شد اے اَصْفِیاء فریاد رس یا مصطفیٰ!
 عرش تا زیر زمین ہر چیز روح الامیں جبریل سمیت
 آپ کے لئے پیدا ہوئے اے اصفیا مدد فرمائیے اے مصطفیٰ!

﴿6﴾

ہم تو شفیع المذنبین، ہم رحمت لِّلْعَالَمین،
 اے مُرتَضٰی اے مُجْتَبٰی، فریاد رس یا مصطفیٰ!
 آپ تو گنہگاروں کے شفیع ہیں تمام جہاتوں کے لئے سراپا رحمت ہیں
 اے برگزیدہ اے منتخب مدد فرمائیے اے مصطفیٰ!

﴿7﴾

جُز تو وسیلہ نیست کس بھر خدا فریاد رس
 سلطان تختِ اجْتَباء فریاد رس یا مصطفیٰ!
 آپ کے سوا کوئی وسیلہ نہیں خدا کے لئے میری مدد فرمائیے
 تختِ بزرگی کے بادشاہ مدد فرمائیے اے مصطفیٰ!

﴿8﴾

اے گوہرِ درجِ حیا، اے اخترِ برجِ وفا
برہانِ تختِ اصطفاء، فریادِ رسِ یا مصطفیٰ!
اے مخزنِ حیا کے گوہر، اے برجِ وفا کے ستارے
اے تختِ اصطفاء کی ویل و برہان، مدد فرمائیے اے مصطفیٰ!

﴿9﴾

اے رہنمائے مومنان، اے حاجتِ روائے مُسلمان
مکرمِ مُعظمِ مُہتدی، فریادِ رسِ یا مصطفیٰ!
اے مومنوں کے راہنما، اے مسلمانوں کے حاجت روا
عزت والے عظمت والے صاحبِ ہدایت، مدد کیجئے اے مصطفیٰ!

﴿10﴾

اے بہتر از بہتران، اے مہتر از مہتران
اے اَتْقیّا وَ مُرتَجّی، فریادِ رسِ یا مصطفیٰ!
اے بہتروں سے بہترین، اے بڑوں سے عظیم تر
اے پرہیزگار اے وہ جن سے شفاعت کی امید کی گئی ہے

﴿11﴾

اے دستگیرِ افتادگان، اے چارہ بے چارگان
بدر الدُّجی شمس الہدی، فریادِ رسِ یا مصطفیٰ!
اے گرتے ہوؤں کے تھامنے والے، اے بے چاروں کے چارہ گر
اے چودھویں کے چاندائے ضحیٰ کے آفتاب، مدد فرمائیے اے مصطفیٰ!

﴿12﴾

اے میوہ باغِ امان اے طوطی سب سے مٹاں
اے صاحبِ نور الہدیٰ فریاد رس یا مصطفیٰ!
اے باغِ امان کے میوہ (باغِ جنت کے میوہ) اے قرآن کے پڑھنے والے (شیریں زباں)
اے نورِ ہدایت والے مدد فرمائیے اے مصطفیٰ!

﴿13﴾

نورِ نہال دولتمند نورِ بہار ملتے
اے حرمتِ باغِ صفا فریاد رس یا مصطفیٰ!
آپ دولتِ وجود اور بہارِ ملت کے نور ہیں
اے باغِ صفا کی حرمت مدد فرمائیے اے مصطفیٰ!

﴿14﴾

منصورُ ممدوح بدر صادق خبر نیکو سیر
خورشیدِ حق احسنِ لقا فریاد رس یا مصطفیٰ!
جنگِ بدر کے ممدوح و منصور بات کے سچے شیریں سیرت والے
خورشیدِ حق نہایت خوبصورت مدد فرمائیے اے مصطفیٰ!

﴿15﴾

اے مقصدِ اقصیٰ ہم عالی مقامِ ذی الکرَم
اے دردِ مندانِ را دوا فریاد رس یا مصطفیٰ!
اے اعلیٰ ہمتوں کے مقصود عالی مقامِ صاحبِ کرم
اے دردمندوں کے درد کی دوا مدد فرمائیے اے مصطفیٰ!

﴿16﴾

اے شاہِ اسرارِ قدّم اے ماہِ انوارِ حکم
 بر عاصیانِ لطفِ خدا فریادِ رس یا مصطفیٰ!
 اے اسرارِ قدّم کے بادشاہ اے حکمتوں کے انوار کے ماہتاب
 آپ گنہگاروں پر لطفِ خدا ہیں مدد فرمائیے اے مصطفیٰ!

﴿17﴾

اے نورِ صدقِ جان و دل نورِ حدیقہ، آب و گِل
 اے صاحبِ جود و سخا فریادِ رس یا مصطفیٰ!
 اے دل و جان کی سچائی کے نور پانی اور مٹی (عالمِ دنیا) کے باغ کے نور
 اے کرم و سخا والے مدد فرمائیے اے مصطفیٰ!

﴿18﴾

اے روشنیِ عاصیان نورِ خدا برتو عیان
 اے نصِ ختمِ انبیاء فریادِ رس یا مصطفیٰ!
 اے گنہگاروں کے لئے اُمید کی کرن آپ پہ نورِ خدا عیاں ہے
 اے ختمِ انبیاء کی نص مدد فرمائیے اے مصطفیٰ!

﴿19﴾

بہرِ ابوبکر تقی بہرِ عمر شاہِ نقی
 از بہرِ عثمان ذوالحیا فریادِ رس یا مصطفیٰ!
 ابوبکر صاحبِ تقویٰ کے طفیل عمر پاکیزگی والے کے طفیل
 عثمان حیا دار کے طفیل مدد فرمائیے اے مصطفیٰ!

﴿20﴾

بہر علی المرتضیٰ	بہر حسن ذوالمجتبیٰ
بہر حسین شاہ کربلا	فریاد رس یا مصطفیٰ!
علی مرتضیٰ کے طفیل	حسن مجتبیٰ کے طفیل
حسین شاہ کربلا کے طفیل	مد فرمائیے اے مصطفیٰ!

﴿21﴾

حُرمت ہمہ اصحابُہا	حُرمت ہمہ احبابُہا
لُطفے بَحال زارِ ما	فریاد رس یا مصطفیٰ!
تمام اصحاب کی عزت کے صدقے	تمام احباب کی حرمت کے طفیل
ہماری حالتِ زار پر کرم فرمائیے	مد فرمائیے اے مصطفیٰ!

﴿22﴾

اُمے حضرت سیدِ رُسل	اُمے مہدی و ہادی سُبُل
اُمے ختمِ سُورۃِ اَصْفِیَا	فریاد رس یا مصطفیٰ!
اے رسولانِ کرام کے سردار	اے ہدایت والے، ہدایت کی
	راہوں پر چلانے والے
اے سورتِ اصفیاء کے خاتم	مد فرمائیے اے مصطفیٰ!

﴿23﴾

مَلک و فَلک از نور اُو	صافین شد مسرور اُو
اُمے آفرینش را سزا	فریاد رس یا مصطفیٰ!
فرشتے اور افلاک آپ کے نور سے ہیں	صف بستہ کھڑے ہیں آپ کی
	(ولادت کی) خوشی میں
اے پیدائشِ کائنات کے سبب	مد فرمائیے اے مصطفیٰ!

﴿24﴾

اے نورِ حق پیدا زِ تو اے دیدہ بینا زِ تو
اے مالکِ ہر دوسری فریاد رس یا مصطفیٰ!
اے وہ ذات جو نورِ حق آپ سے ظاہر ہے دیدہ دل آپ کے صدقے روشن ہے
اے مالکِ ہر دو جہاں مدد فرمائیے اے مصطفیٰ!

﴿25﴾

باغِ فصاحت را کلی اے مُرشدِ پیر ولی
بہرِ تو شد ارض و سما فریاد رس یا مصطفیٰ!
آپ باغِ فصاحت کے پھول ہیں اے پیر و ولیوں کے مُرشد
آپ کے صدقے ارض و سما پیدا ہوئے مدد فرمائیے اے مصطفیٰ!

﴿26﴾

ایں ہاشم مسکین گدا گفته ثنا بے انتہی
یا مرحبا یا مرحبا فریاد رس یا مصطفیٰ!
اس ہاشم مسکین گدا گر نے اپنی طرف سے ثناء کہنے میں انتہاء کر دی
خوش آمدید ہو خوش آمدید ہو مدد فرمائیے اے مصطفیٰ!

(ماخوذ از مدح نامہ سندھ)

جمعیت اشاعتِ اہلسنت پاکستان کی سرگرمیاں

جمعیت اشاعتِ اہلسنت پاکستان

کے تحت صبح و رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

**مدارس
حفظ و ناظرہ**

جمعیت اشاعتِ اہلسنت پاکستان

کے تحت صبح اور رات کے اوقات میں ماہر اساتذہ کی زیر نگرانی درس نظامی کی کلاسیں لگائی جاتی ہیں۔

**درس
نظامی**

جمعیت اشاعتِ اہلسنت پاکستان

کے تحت مسلمانوں کے روزمرہ کے مسائل میں دینی رہنمائی کے لئے عرصہ دراز سے دارالافتاء بھی قائم ہے۔

دارالافتاء

جمعیت اشاعتِ اہلسنت پاکستان

کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی کتابیں مفت شائع کر کے تقسیم کی جاتی ہے۔ خواہش مند حضرات تو مسجد سے رابطہ کریں۔

**مفت
سلسلہ اشاعت**

جمعیت اشاعتِ اہلسنت پاکستان

کے زیرِ اہتمام نور مسجد کا غذائی بازار میں ہر پیر کو رات بعد نماز عشاء فوراً ایک اجتماع منعقد ہوتا ہے جس میں مختلف علماء کرام مختلف موضوعات پر خطاب فرماتے ہیں۔

**ہفتہ واری
اجتماع**

جمعیت اشاعتِ اہلسنت پاکستان

کے تحت ایک لائبریری بھی قائم ہے جس میں مختلف علماء اہلسنت کی کتابیں مطالعہ کے لئے اور بیسیں سماعت کے لئے مفت فراہم کی جاتی ہیں۔ خواہش مند حضرات رابطہ فرمائیں۔

**کتب و کیسٹ
لائبریری**

تسکینِ روح اور تقویتِ ایمان کے لئے شرکت کریں

ہر شب جمعہ نماز تہجد اور ہر اتوار عصر تا مغرب ختم قادریہ اور خصوصی دعا

**روحانی
پروگرام**